
मुंबयक हारोवन मध्य प्रदेशान 
रचलो इतिहास 

पांच पोती नोटी, भांगर; 


Eros 


घराचेर धाड 
पाटणाः बिहारांतलो घुंवळे वखदां 
निरिक्षक जितेंद्र कुमार हाच्या घरा 
दक्षता विभागान धाड घाली. हे 
कारवायेंत दक्षता विभागान नोटांनी 
भरिल्ली पांच पोती, कागदपत्रं 
भांगर-रुप्याच्यो वस्ती, चार लक्झरी 
मोटारी आनी कांय बँकांचें एटीएम 
जप्त केल्यात. ड्ग्ज इन्स्पेक्टर जितेंद्र 
कुमार हाचे आड दक्षता विभागान 
बेहिशेबी म्हालवज सांबाळिल्ले 
खातीर गुन्यांव दाखल केल्लो. 
न्यायालया कडल्यान परवानगी मेळ्ळे 
उपरांत दक्षता विभागान ही कारवाय 


इमर्जन्सी लॅण्डींग 
लखनौ: उत्तर प्रदेशाचे मुख्यमंत्री 
योगी आदित्यनाथ हांच्या 
हॅलिकॉप्टराक उड्डाणा उपरांत 
रोखडेंच जमनीर देंवचें पडलें 
वारणासी सावन लखनौ वता 
आसतना योगींच्या हॅलिकॉप्टराक 
सुकण्यान धपको दिल्ल्यान 
इमर्जन्सी लॅण्डींग करचे 
पडिल्ल्याची म्हायती थळाव्या 
अधिकाऱ्यांनी दिली. 


मुख्याध्यापकाची शिक्षिकेक 
ज्योत्यांनी मारपेट 


लखनौ: उत्तर प्रदेशांतल्या एका 
सरकारी शाळेंत धक्को दिवपी 

प्रकार मुखार आयला. शाळेच्या 
मुख्याध्यापकान शिक्षिकेक जोत्यांनी 
मारपेट केल्ल्याची घडणूक घडली. हे 
घडणुकेचो व्हिडियो सोशल मिडियाचेर 
व्हायरल जाला घटने उपरांत 
लोकांनी तिडक उक्तायल्या. 

सत्य भांगरा भशेन 
चकचकलें. शाह 

नवी दिल्ली: गुजरातांत 2002 च्या 
दंगल प्रकरणांत गुजरातचे तत्कालीन 
मुख्यमंत्री नरेद्र मोदी हांचे सयत 
खूबशा जाणांक विशेश तपास पंगडान 
(एसआयटी) बहाल केल्ल्या निर्दोशत्वा 
आड दाद मागपी याचिका सर्वोच्च 
न्यायालयान हालींच भायरायली. 
केंद्रीय गृह मंत्री अमीत शाह हांणी ह्या 
निर्णयाक येवकार दितना सांगले, की 
सत भांगरा भशेन चकचक 

करीत मुखार आयले. शंकरान जशे 
वीख पियेवन तें कंठांत सांठयलें 
तशेंच नरेंद्र मोदी हांणी हाचे आड 
एकूय उतर काडिनासतना ही 

वेदना फाटलीं 19 वर्सा ओग्गी रावन 
सोसली. 

उपराष्ट्रपत्ीपदाचो 
उमेदवार कोण? 


नवी दिल्ली: राष्ट्रपतीपदाची 
वेंचणूक 18 जुलय दिसा जातली. 

21 जुलयाक निकाल लागतलो. 
आतां उपराष्ट्रपतीचे वेंचणुके कडेन 
सगल्यांचें लक्ष लागलां. सद्याचे 
राष्ट्रपती वेंकय्या नायडू हांचो 
कार्यकाळ 11 ऑगस्टाक सोंपता. 
अशे परिस्थितींत राष्ट्रपती वेंचणुके 
उपरांत रोखडीच उपरराष्ट्रपतीची 
निवड प्रक्रिया सुरू जावपाची 
शक्यताय आसा. पूण ताचे पयलीं 
उपराष्ट्रपतीच्या उमेदवारा विशीं 
राजकी पक्षां मदी मंथन सुरू जालां. ते 
खातीर भाजपाच्या फुडाय्यांनी तयारी 
सुरू केल्या. 


ल्हार गुन्यांवांचें 
चडांत चड 28.00 
उण्यांत उणें 26.00 


त्या प्रामाणीक, पारदर्शक आमदाराक 
कसो फोडटलो ? ईडी वरवीं तर शक्य 
ना, दुडूच दिवचे पडटले. 


उंचेल्यापदा वेल्यांचो गैरवेव्हार 
उक्ताडार येतलो: विश्वजीत 


बेकायदो जमीन रुपातराची चवकशी निमाण्या पावड्यार 


छ भांगरभूंय । प्रतिनिधी 


पणजी : बेकायदो जमीन रुपांतर प्रकरणांत उंचेल्या पदा 
वेल्यांचो गैरवेव्हार उक्ताडार येतलो. नगर नियोजन खात्या वरवीं 
गैरवेव्हारांची चवकशी निमाण्या पांवड्यार पावल्या. बेकायदो 
कामां करपी लोकांक आमी वेंचून दितात ताचो लोकांनी विचार 
करपाची गरज आसा अशें नगर नियोजन मंत्री विश्वजीत राणे 


हांणी सांगलें. 


ओडीपींत दुरुस्ती करपाची 
प्रक्रिया सुरू आसा. दुरुस्ती पुराय 
जाले उपरांत ओडीपीचे मसुदे 
निश्चीत जातले अशें नगर नियोजन 
मंत्र्यान सांगले. 

बेकायदो जमीन रुपांतरणाची 


अपघातांत सांपडिल्ली क्रुझर. 


कणबर्गी लागसार क्रुझर 
पडून सात कामगार मेले 


14 जाण गंभीर जखमी, मरपी एकाच गांवांतले 


छ भांगरभूंय । प्रतिनिधी 


बेळगांव : कणबर्गी वचपाच्या 
रस्त्याचे, आशिल्ल्या बल्लारी 
सांकवा वयल्यान टेम्पो क्रुझर गाडी 
सकयल पडिल्ल्यान सात कामगारांक 
मरण आयलें. जाल्यार 14 जखमी 
जाले. तातूंतल्या तिगांची भलायकी 
गंभीर आसा. बेळगांव सावन 8 किमि 
अंतराचेर हो अपघात जालो. 

हे कामगार गोकाक तालुकयां- 
तल्या अक्करगेरहळ्ळ गांवांतले. 


चवकशी नगर नियोजन मंडळा 
वरवीं सुरू आसा. नगर नियोजन 
खात्यान विरोधी पक्ष फुडारी 
मायकल लोबो हांकां दोन बांदकामां 
विशीं नोटीस जारी केल्या. मातयेचो 
भराव घालप, बेकायदो रुपांतरण 


देसूर रेल्वे स्टेशनाचेर काम करपाक 
येतना आयतारा फांतोडेर ही घडणूक 
घडली. गाडी खूब गतीन आशिल्ली. 
ड्रायव्हराचो वाहना वयलो ताबो 
गेल्ल्यान ती चार फावटी लागमाडी 
घेवन सांकवा वयल्यान सकयल 
पडली, अशें पुलिसांनी सांगलें. 
ड्रायव्हर दुसरे गाडयेक ओव्हर टेक 
करतालो. पुलीस पंगडान थंय वचून 

पंचनामो केलो 
मरण आयिल्ल्यांची नांवां 
3 पान 2 चेर 


वा दोंगर कापपा विशीं कागाळ 
करपा खातीर मंत्र्यान ईमेल जाहीर 
केला. ह्या ईमेलीचेर 60 वयर 
कागाळी आयल्यात. ह्या सगल्या 
कागाळींची दखल घेवन चवकशी 
करपाची हमी नगर नियोजन मंत्र्यान 
दिल्या. 

जमीन विक्री गैरवेव्हारांची 
चवकशी करपा खातीर मुख्यमंत्री 
डॉ. प्रमोद सावंत हांणी खासा तपास 
पंगड स्थापन केला. ह्या पंगडान 
विक्रांत शेट्टी हाचे सयत पुराभिलेख 
खात्याच्या कर्मचाऱयांक अटक 
केल्या. खासा तपास पंगडाच्या 
कामाचो नियाळ घेवपा खातीर 
मुख्यमंत्री डॉ. प्रमोद सावंत हांणी 
आयज बसका आपयल्या. 

एके वटेन नगर नियोजन मंडळा 
वरवीं जमीन रुपांतरणाची चवकशी 
सुरू आसतना एसआयटी वतीन 
जमीन विक्री गैरवेव्हार प्रकरणांची 


आमी कोणाक वेचून दितात हाचो विचार लोकांनी करचो 


आतां मेरेन बेकायदो जमीन रुपांतरण आनी बांदकाम प्रकरणांत विरोधी पक्ष 
फुडारी मायकल लोबो हांकां नोटीस जारी जाल्या. हेर कागाळींचो तपास 

सुरू आसलो तरी ठोस अशी कारवाय जावंक ना. हे फाटभुंयेर गैरवेव्हारांत 
उंचेल्यापदा वेल्यांचो आस्पाव आसा. उंचेल्यापदा वेल्यांचीं नांवा आनी गैरवेवहार 
उक्ताडार येतलो अशें नगर नियोजन मंत्री विश्वजीत राणे हांणी जाहीर केलां. 
कसल्या लोकांक आमी वेचून दितात, ताचो लोकांनी विचार करचो असो उलो 
तांणी मारला. हाका लागून आमदार तशेच राजकी पक्षांचे फुडारी जमीन 
रुपांतरण गैरवेव्हारांत आसात हें स्पश्ट जाता. तरी अजून मेरेन नांवां उक्तीं 


जावंक नात. 


कळंगूट, कांदोळी, पर्रा - हडफडें - नागवा आनी मुरगाव ओडीपी रद्द केल्यात. 
चवकशी समितीचो अहवाल आयले उपरांत ओडीपी विशीं निर्णय जातलो. 
पणजी, कदंब पठार, म्हापशें, मुरगांवचे ओडीपी नगर नियोजन खात्या वरवीं 
परतून तयार जातल्यो. कायद्याच्या कलम 3 प्रमाण हे ओडीपी तयार जातले. 
ओडीपी तशेंच गैरवेव्हारा विशीं विधानसभेत अहवाल सादर जातलो अशें 
नगर नियोजन मंत्री विश्वजीत राणे हांणी सांगले. 


चवकशी सुरू आसा. हाका लागून 
ह्या प्रकरणांनी वेगळेंच वळण 
घेतलां. 

नगर नियोजन मंत्री विश्वजीत 
राणे हांणी फाटल्या म्हयन्यांत 
ओडीपीचे मसुदे तशे तयार 
ओडीपी रद्द करपाचो निर्णय घेतलो. 


ओडीपींनी जाल्ले गैरवेव्हार दुरुस्त 
करपा खातीर तांणी समिती स्थापन 
केली. ओडीपींची अधिसुचोवणी 
जारी जाले उपरांत कांय गजाली 
आराखड्यांत घुसयल्यो. हांची 
दुरुस्ती करपाची प्रक्रिया सुरू 
आसा. 


| पावसाचें धुमशेण सुरूच 


दिसाक 3 इंचां परस चड पावस; पावसान हुपलो पाव शेकडो 


छ भांगरभूंय । प्रतिनिधी 


पणजी : हवामान खात्याच्या 
अदमासा प्रमाण गोंयांत पावसाचें 
धुमशेण सुरूच आसा. दिसाक 
सरासरी 3 इंच पावस नोंद जाल्ल्यान 
आतां मेरेनच्या पावसान पाव शेंकडो 
हुपलो. आतां मेरेन 666.2 मिमि 
पावस (26.2 इंच) नोंद जाला. 
सरासरी परस हें प्रमाण 14 टक्के 
उणें आसा. 

हवामान खात्यान आयज ' ऑरेंज 
ऑलर्ट' जाल्यार फुडले तीन दिस 
“येलो अलर्ट' जारी केला. वराक 
40 किमि परस चड गतीन वारें 
वांव्हतलें. हाका लागून नुस्तेमारांनी 
नुस्तेमारी खातीर दर्यात देंवचें न्हय 
अशी शिटकावणी हवामान खात्यान 
दिल्या. 

फाटल्या कांय दिसा प्रमाण 
आयतारा सकाळीं गोंयभर नेटाचो 
पावस पडलो. दनपारां तिना 
उपरांत पावसाचो नेट उणो 
जालो. सकाळीं मात थारावीक 


आतां मेरेनचो पावस 

क्ल ठिकाण पावस (मिमि) 
क्ल म्हापशें ७38 

ह्न पेडणें 810 

क्ल फोंडें 624 

क्ल पणजी 6646 

क्ल सांखळी 515 

छ वाळपय 6169 

ह काणकोण 7382 

क्ल दाबोळी 6315 

ह मडगांव 286.9 

ह मुरगांव 8121 

क्ल सांगे 5606 

काळान पावसाच्यो दडको 


पडत रावल्यो. पावसाक लागून 
अदीं मदीं वीज पुरवण खंडीत 
जाताली. 

सगल्यांक झाडां पडपाचे प्रकार 
घडले. सोमारा सावन पावस सेगीत 
पड़त आसा. मॉन्सून येतकूच 


पयले दोन दीस पावस पडलो. 
उपरांत पावसाचो नेट उणो जालो. 
हाका लागून पावसाची तूट वाडत 
गेली. मात उण्या दाबाच्या पट्ट्याक 
लागून फाटल्या सोमारा सावन 
परतून नेटाच्या पावसाक सुरवात 
जाली. 

मंगेशी, बेतोडें, दोना पावला, 
पेडणें, कुडचडें, ढवळी, सांगे, 
कांदोळी, काणकोण हांगां झाडां 
पडलीं. ह्या झाडांक लागून त्या त्या 
वाठारांतली वीज पुरवण खंडीत 
जाली. 
सांखळे साडे चार इंच पावस 

फाटल्या 24 वरांत सांखळे 
सगल्यांत चड 111 मिमि (साडे 
चार इंच) पावसाची नोंद जाल्या. 
हाचे उपरांत वाळपय 106.4 मिमि, 
फोंडें 95 मिमि, पेडण्यां 92.8 
मिमि, मुरगांव 70.8 मिमि, सांगे 
69.3 मिमि, काणकोण 60.2 
मिमि, मडगांव 58, दाबोळी 54.8, 
पणजी 49.4 मिमि पावसाची नोंद 
जाल्या. 


खाजन जमनी खातीर भाताच्यो चार जाती विकसीत 


आयसीएआरचे वैज्ञानीक डॉ. मनोहर के केंचें संशोधन 


छ भांगरभूंय । प्रतिनिधी 


पणजी : खाजन जमनींत उदक 
भरपाची शक्यताय खूब आसता. 
उदकाक लागून परंपरीक भाताच्या 
बियाण्यांचो तिगाव लागप अशक्य 
जाता. खाजन जमनी खातीर 
भारतीय कृशी विज्ञान केंद्रातले 
संशोधक डॉ. मनोहर के के हांणी 
चार जातींची बियाणीं विकसीत 
केल्यांत. ह्या बियाण्यांच्या वापरान 
खाजन शेतीत हेर बियाण्यां परस 
व्हड प्रमाणांत भाताचें उत्पादन 
मेळप शक्य आसा असो तांचो दावो 
आसा. 

साश्ट, तिसवाडी, बार्देस म्हालांत 


डॉ. मनोहर केके. 


खाजन शेतीचें प्रमाण व्हड आसा. 
चड पावस पडलो वा बांध फुटून 
खाजन शेतांनी उदक गेलें जाल्यार 
खाजन शेतीक फटको बसता. 
कांय वेळार उत्पादन उणें जाता. 
कांय वेळार रोपाचे मूळ कुसून रोंपां 


मरतात. अंदूंच्या वर्सानी गोंयांत 
पावसाचे प्रमाण खूब मोटे आसा. 
तशेंच पावस पडलो जाल्यार चार 
दीस तो दडकांनी पडटा. उपरांत 
कांय दीस तो दडी मारता. तशेंच 
खूबशे खेपे गरज आसता तेन्ना 


गोंयांतल्या 17 परंपरीक भाताच्या जातींची जतनाय 


भाताच्यो नव्यो जाती विकसीत करपा सयत परंपरीक जातींची जतनाय 
करपाचो वावर डॉ. मनोहर के के करतात. कृशी संशोधन केंद्राच्या वाठारांत 
ह्या बियाण्यांची लागवड तांणी केल्या. डॅम्गो, मुडगो, बेलो, काळो बेलो, वालयो, 
केंदळ, कोचरी, कोर्गुट, सालसी, कोलयो, पाणयो, शि्डे शितो, बाबरी, पटनी, 
दोडगी आनी गिरेसळ ह्या जातींची जतनाय तांणी केल्या. शेतीची लागवड 
करून ते बियाणीं तयार करतात. परंपरीक जातीच्या लागवडीचे प्रमाण उणें 
जायत आशिल्ल्या कारणान बियाणे नश्ट जावपाची भिरांत आसा. 


पावस पडना. नाका तेन्ना पडटा. 
हाचो शेतकारांक बरोच फटको 
बसता. 

हाचेर उपाय म्हूण पोरणें गोंयच्या 
भारतीय कृशी संशोधन मंडळात 
वैझानीक पदार काम करपी डॉ. 


मनोहर के के हांणी संशोधन करून 
चार जाती विकसीत केल्यात. दोन 
बियाण्यांच्यो जाती कलम करून 
वा बियाण्यांच्या घटकांत फेरफार 
करून चार जातींची बा 


पान 2 चेर 


नर्सरी संस्थां खातीर मागयतले 
अर्ज; नोंदणी जातली सक्तीची 


छ भांगरभूंय । प्रतिनिधी 


पणजी : नवें शिक्षण धोरण चालीक 
लायतना शिक्षण खातें नर्सरी संस्था 
सुरू करपा खातीर नव्यान अर्ज 
मागयतले. ज्यो नर्सरी संस्थां चलतात 
तांकां लेगीत परतून अर्ज करचे 
पडटले. नव्या शिक्षणीक धोरणांत 
नर्सरी हो शिक्षणाचो पयलो पायंडो 
आसा. 

शिक्षण संचालक शैलेश जिंगडे 
हांणी ही म्हायती दिल्या. नव्या 
शिक्षण धोरणाची (एनईपी) कारवाय 
अंदूं सावन जातली. नर्सरी सावन ही 
कारवाय जातली. गोंयांत सुमार 500 
नर्सरी संस्थां आसात. ह्या नर्सरींची 
नोंदणी शिक्षण खात्या कडेन ना. 
आतां ही नोंदणी सक्तीची जातली. 
तशेंच नव्या शिक्षण धोरणांत जो 
अभ्यासक्रम आसा, तो अभ्यास- 
क्रम शिकोवचो पडटलो. गोंयांत 
सद्या नर्सरी संस्थां चलतात. तशेंच 
आंगणवाडयो चलतात. कांय भुरगीं 
नर्सरी सावन पयले यत्तेंत येतात. 
कांय भुरगीं आंगणवाडींतल्यान 
पयले यत्तेंत येतात. आंगणवाडींत 
पाडे, एबीसीडी तशेंच वाचपाक 
शिकयतात. तेच प्रमाण नर्सरीत 
पाडे तशेंच हेर मुळाव्यो गजाली 
शिकयतात. हाका लागून पयलेंत 
प्रवेश करपी विद्यार्थ्याक अक्षराची 
वळख आसता. नव्या शिक्षण 


धोरणांत नर्सरी आनी फावंडेशन 
कोर्स हो पयलो पायंडो आसा. 

सुभाष शिरोडकार हांचे अध्यक्ष- 
ताये खाला समितीन अहवाल 
सादर केला. नर्सरी संस्था स्थापन 
जावपाची गरज आसा अशें 
अहवालांत आसा. ते प्रमाण आतां 
शिक्षण खातें नव्या नर्सरी संस्थां 
खातीर अर्ज मागयतलें. जे अर्ज 
येतात तांचे कडेन आशिल्ल्या 
मुळाव्या सुविधांचो विचार करून 
तांकां मान्यताय दितले. नर्सरी संस्था 
शिक्षण खात्याच्या नियंत्रणा खाला 
येतल्यो. सद्या नर्सरी संस्थांचेर 
शिक्षण खात्याचे नियंत्रण ना. नर्सरी 
संस्थांची कसलीच म्हायती शिक्षण 
खात्या कडेन ना. नर्सरी संस्थां सुरू 
जाल्यो काय नव्या शिक्षण धोरणाची 
कारवाय सुरू जातली. नर्सरी तशेंच 
'फावंडेशन कोर्सात लेखी परिक्षा 
घेवपाची तजवीज ना. अक्षर वळख, 
पाडे, पदां, काणयो अश्यो गजाली 
आसतल्यो अशी म्हायती गोपांनी 
दिली. सगल्या संस्थांक एकूच 
अभ्यासक्रम शिकोवचो पडटलो. 

फाटल्या सप्तकांत शिक्षण 
खात्याची एक बसका जाल्या. आतां 
आनीक बसका जातल्यो. नर्सरी 
संस्थांक मान्यताय दिवपाचे निकश 
अजून तयार जावपाचे आसात. 
पयली अर्ज मागयतले, उपरांत 
निकश थारतले. 


कोरोनाच्या 2 दुयेतींक मरण 


दिसाक परतून मेळटात 100 परस चड दुर्येती 


छ भांगरभूंय । प्रतिनिधी 


पणजी : दर दिसा कोरोनाच्या 
दुयेंतींचो आंकडो वाडत आसतना 
आयतारा 2 दुयेंतींक मरण आयले. 
हाका लागून कोराना बळींचो आंकडो 
वाडून 3835 जाला. हाचे पयली 
जूनाचे सुरवेक एका दुयेंतीक मरण 
आयिल्लें. आयतारा 112 नवे दुयेंती 
मेळिल्ल्यान सक्रीय दुयेंतींचो आंकडो 
वाडून 928 चेर पावला. 

कोरोनाचे दुयेंती वाडत 
आशिल्ल्यान ह्या सप्तकांत तज्ञ 
समितीची बसका जाल्ली. चौथें 
ल्हार येवपाची शक्यताय नासली 
तरी दरएकल्यान जतनाय घेवपाचें 
आवाहन तज्ञ समितीन केल्लें. 
दरएकल्यान मास्क घालपा सयत 


फू द कफ सिरप 
अमृत अहूळसा 


5 सगळे तरेचो कफ 
ह ओली, सुकी खोंकली 


= हाचेर गुणकारी 


® 


% | दमो वा धुप्रपाना खातीर 


सक्रीय दुयेंती जाले 928 
॥ कोरोना बळींचो आंकडो 3835 


वासीन घेवपाची गरज आसा. जांणी 
वासिनाचे दोनूय डोस घेतल्यात 
तांणी बुस्टर डोस घेवपाची गरज 
आसा, अशें आवाहन भलायकी 
खात्यान केलां. हॉस्पिटलांनी तशेंच 
भलायकी खात्यांत मास्क घालप 
बंधनकारक आसा. हेर भौशीक 

वाठारांनी मात मास्काची सक्ती ना. 
आयतारा 112 नवे दुयेंती मेळ्ळ्ळे 
जाल्यार 78 दुयेंती बरे जाले. सक्रीय 
दुयेंतींचो आंकडो वाडून तो 928 
चेर पावला. आतां मेरेन कोरोनाचे 
248041 दुयेंती मेळ्ळ्यात. हातूंतले 
243278 दुयेंती बरे जाल्ल्यान 928 
न पान 2 चेर 


` खोटो आनी तळव्यांक पडपी कात्रे, 
तशेंच ओंठ फुटप आनी 
कात भाजप कात्रो पडप, 
कात सुकी पडप हाचेर गुणकारी... 


अमृत मलम , कातीच्या दुयेंसाचेर 


एकदम गुणकारी 


अमृत अडुलसा बोरेज करे दाद 


कंपाऊंड (कफ सिरप) 


सर्पी, नागीण, शिबांच्या दागांचेर गुणकारी 


ऑर्डरी खातीर - छि 9552838400 'फॉलो करात: [3 छि ७७ www.amrutpharma.co.in 


५ भांगरभूंय॒ 


पपथरो 


रोजगाराभिमूख शिक्षण घेयात 


डॉ. प्रमोद सावंत: पद्मिनी फावंडेशना वतीन 150 विद्यार्थ्याक शिश्यवृत्ती वितरीत 


॥ भांगरभूंय । प्रतिनिधी 


दिवचलः बऱ्या दर्ज्याचें शिक्षण, 
रोजगाराभिमूख शिक्षण विद्यार्थी आनी 
कुटुंबाचो फुडार पर्जळीत करपाक 
शकता. समाजांतल्या दरेका भुरग्यान 
दर्जेदार शिक्षण घेवचें, हो आपलो 
हांवेस आसा. अर्थीक स्थिती बरी ना 
हे खातीर गोंयांतलो एकूय विद्यार्थी 
शिक्षणा पासून पयस उरचो ना, 
हाची आपणे जतनाय घेतल्या. दरेका 
पालकान आपल्या भुरग्यांक गुणात्मक 
दर्जेदार शिक्षण घेवचे खातीर उर्बा 
दितना आत्मनिर्भर आनी स्वावलंबी 
जावचीं हे खातीर योगदान दिवचें, असो 
उलो मुख्यमंत्री डॉ. प्रमोद सावंत हांणी 
मारलो. 

डॉ. सावंत हांची आवय पद्मिनी 
हांच्या उगडासा खातीर स्थापन 
केल्ल्या पद्मिनी फावंडेशना वतीन 
यत्ता धावी, बारावीचे हुशार विद्यार्थी 
तशेंच सुमार 150 गरजेवंत विद्यार्थी 
तेचवरी पदव्युत्तर शिक्षणांत पर्जळीत 
येस मेळयिल्ल्या विद्यार्थ्यांचो भोवमान 
आनी शिश्यवृत्ती भेटवण सुवाळ्याचें 
आयोजन केल्लें. ही कार्यावळ 
सांखळेच्या रवीन्द्र भवनांत जाली. ह्या 
वेळार डॉ. सावंत उलयताले. 


पद्मिनी फावंडेशना वतीन विद्यार्थी भोवमान आनी शिश्यवृत्ती भेटवण सुवाळ्यांत विद्यार्थ्या वांगडा मुख्यमंत्री डॉ. प्रमोद सावंत तशेंच हेर मानेस्त. 


ह्या वेळार मुख्यमंत्र्या वांगडा माचयेर 
डॉ, विठुल तिळवी, पांडुरंग सावंत, 
सुलक्षणा सावंत, शुभदा सावयकार, 
रश्मी देसाय, आनंद काणेकार, दयानंद 
बोर्येकार, संतोष मळीक, गजानन शेटये 
आनी हेर शिक्षण संस्थेचे वांगडी तशेंच 
हेर मानेस्त हाजीर आशिल्ले. 

गांवगिऱ्या वाठारा वांगडाच 
शारांतल्या भुरण्यांनी बरें शिक्षण घेवचें, 
हे खातीर आपणे बापाय कडल्यान 
सेवेची प्रेरणा घेवन खूब वर्सा सावन 
गरजेवंत विद्यार्थ्यांक मजत करतां. 
तशेंच युवा मोर्चा भाजपा पक्ष आनी 
खाजगी पांवड्याचेरूय हो वावर 
कितल्याश्याच वर्सा सावन चालू 


सडयें न्हंयेंतलो चिखल 
काडपाक सुरवात 


॥ भांगरभूंय । प्रतिनिधी 


म्हापशें: शिवोली तार वाठारांतल्या 
शापोरा न्हंयेक जोडपी न्हंयेच्या 
फांट्यांतलो चिखल काडपाचें 
काम सड़यें पंचायतीन हातांत 
घेतलां. सरपंच सियो डिसोझा 
हांच्या फुडारपणान जेसीबीच्या 
आदारान हो चिखल काडटात. 

सरपंच लियो डायस हांणी 
ह्या कामाक सुरवात करून 
दिली. तांच्या वांगडा पंच 
देवानंद पेडणेंकार आनी आदले 
पंच प्रभाकर वेर्णकार हाजीर 
आशिल्ले. 

कोलवाळ, गोठणीचो व्हाळ, 
कुचेली आनी सड़ये मार्गान हो 
फांटो तार शिवोले शापोरा न्हंयेक 
वचून मेळटा. ह्या फांट्यांत व्हड 
प्रमाणांत चिखल सांचिल्ल्यान 
सड़येंच्या शेतकारांक शेतां 
कसपाक मेळनात. ताका लागून हो 
न्हंयेचो फांटो निवळ करपाचें काम 
सडयें पंचायतीन हातांत घेतलां. 
मॉन्सून लागीं पावला. 

न्हंयेच्या फांट्यांत सांचिल्ल्या 
चिखलाक लागून गांवांत हुंवारा 
सारकी स्थिती उप्रासची न्हय, 
तशेंच शेतकारां मुखार समस्या 


निर्माण जावची न्हय, हे खातीर 
चिखल काडपाचें काम हातांत 
घेतलां. ह्या न्हंयेच्या फाट्याक 
तीन- चार कडेन व्हाळ आनी 
गटारां जोडल्यांत. थंयूय चिखल 
सांचला. ताका लागून शेतां 
पेडयार जाल्यांत. पंचायती कडेन 
'फावोसो निधी नाशिल्ल्यान आमी 
वेबसायीक समाजीक भागिदारी 
येवजणे खाला हें काम हातांत 
घेतलां, अशें सरपंच डायस हांणी 
सांगलें. 

पंच पेडणेंकारान सांगलें, 
न्हंयेच्या फांट्यांत व्हड प्रमाणांत 
चिखल सांचला. ताका लागून 
सरपंच डायस हांणी वैयक्तीक 
पांवड्याचेर यत्न केल्यात आनी हें 
काम हातांत घेतलां. 

मजगतीं, गांवांत व्हड संख्येन 
रस्त्या कुशीक धोकादायक 
अशीं झाडां आसात. हीं झाडां 
पावसाळ्यांत रस्त्याचे आनी 
वीज वाहिन्यांचेर कोसळपाची 
शकक्‍्यताय आसा. अशीं झाडां 
मारपाचें काम पंचायतीन रान 
आनी आपत्कालीन कायद्या 
खाला हातांत घेतले. आतां मेरेन 
सुमार धोकादायक 8 झाडां 
मारल्यांत. 


कणबर्गी लागसार क्रुझर पडून सात .... 
आदिवेप्पा चिलंबवी (27), बसवराज दलावी (30), बसवराज हनुमानवरा 
(51), आकाश गस्ती (22), फकीरण्पा हरिजन (55), मल्लप्पा दासनसेट्टी 
(30) आनी बसवराज सनदी (35) अशीं आसात. ते सगले एकाच गांवांतले. 
तांच्यो कुडी पोस्टमार्टम करपा खातीर बेळगांवां व्हरून उपरांत तांच्या सो- 


यऱ्यांचे सुवादीन केल्यो. 


कोरोनाच्या 2 दुयेंतींक मरण 


सक्रीय दुयेंती आसात. तशेंच आतां मेरेन सगले दुयेंती घरा आयझोलेशनांत 
रावताले. आतां एक वा दोन दुयेंती उपचारा खातीर हॉस्पिटलांत दाखल 
जावपाक लागल्यात. आयतारा एक दुयेंती हॉस्पिटलांत दाखल जालो. आतां 
मेरेन 192917 दुयेंती घरा आयझोलेशनांत रावले जाल्यार 31447 दुयेंती 
उपचारा खातीर हॉस्पिटलांत दाखल जाले. दुयेंती बरे जावपाचें प्रमाण 98.08 
टक्के आसा. आयतारा कोरोनाच्यो 950 चांचण्यो जाल्ल्यान आतां मेरेन 


1976222 चांचण्यो जाल्यात. 


भलायकी खात्याच्या बुलेटिना प्रमाण मरण आयिल्ल्या दोनूय दुयेंतींनी 
कोरोनाचे वासीन घेतिल्लें. मात दोगांनी बुस्टर डोस घेवंक नाशिल्लो. तांकां 
हेर दुयेंसां आशिल्लीं. दोगांकूय गोंय वैजकी म्हाविद्यालय हॉस्पिटलांत मरण 
आयलें. एकल्याची पिराय 75 जाल्यार दुसर्‍याची पिराय 70 आसा. मरण 


आयिल्ले दोगूय दादलेच आसात. 


ज्येश्ठ नागरीक तशेंच दुयेंसां आशिल्ल्या मनशानी बुस्टर डोस घेवप 
गरजेचो आसा. अजून लेगीत खूबशा जाणांनी बुस्टर डोस घेतिल्लो ना. 


खाजन जमनी खातीर भाताच्यो चार 

विकसीत केल्यांत. गोवर्धन, कोर्गुट (सुदारीत), फिलिपिन्स आनी ज्योती, कोर्गुट- 
ची मिश्रीत जात, हांचो आस्पाव आसा. ह्या चारूय जातीच्या बियांण्यांचेर म्हजें 
संशोधन सुरूच आसा. चारूय जातीचीं बियाणी कृशी संशोधन केंद्रांत उपलब्ध 
आसात. हेर बियाण्यां परस हीं बियाणीं खाजन जमनींत वा उदक आशिल्ले 
जमनींत चड उत्पादन दिता. गोवर्धन जातीचें बियाणे खाजन जमनींत एक 
हेक्टर जमनींत 30 ते ॐ क्विंटल उत्पादन दिता. हेर तीन जातीं मदीं लेगीत 30 
क्विंटला परस चड उत्पादन दिवपाची तांक आसा. गोवर्धन आनी फिलिपिन्स 
बियाण्यांक लागून धव्या रंगाचें भात जाता. कोर्गुट (सुदारीत) तशेच ज्योती 
आनी कोर्गुट बियाण्यांच्या मिश्रण जातीचें भात तांबडे आसता, अशें डॉ. मनोहर 


के के हांणी सांगले 


कॅन्सर हो हुस्क्याचो विशयः मुख्यमंत्री 

देशाचे तुळेंत गोंयांत कॅन्सराचें प्रमाण चड आसा. हो हुस्क्याचो विशय आसा. 
तिसऱ्या पांवड्याचेर कॅन्सराचें निदान जाता. ताका लागून पद्मिनी फावंडेशना 
वतीन गांवगिर्या वाठारांनी जागृती करप, जतनाय घेवप हे खातीर नेमान डॉ. 
शेखर साळकार आनी तांचो पंगड वावर करता. तशेच जंय गरज आसा थंय 
आमची संस्था मजतीचो हात दिवपाक तयार आसता, अशें मुख्यमंत्री डॉ. प्रमोद 


सावंत हांणी सांगलें. 


आसा. विद्यार्थ्यांक परिपूर्ण मनीस 
घडोवपी शिक्षण अपेक्षीत आसा. 
तातूंत लेगीत खूबशे वेवसायीक 
अभ्यासक्रम आसात. तातूंत निश्चीत 
रोजगार उपलब्ध जातले, अशें शिक्षण 


वेंचात, असो सल्लो डॉ. सावंत हांणी 
दिलो. 


कुशळटाय उदरगतीच्या 
माध्यमांतल्यान सरबराय हॉटेल पर्यटन 
आनी हेर विवीध माध्यमांतल्यान 


(विशांत वझे) 


पुडल्या चार वर्सांत दोन लाख नोकऱयो 
उपलब्ध जातल्यो. ताका लागून मळ 
वेंचतना कारकीर्द प्रशिक्षण मार्गदर्शन 
फायद्याचें थारतलें, अशें मुख्यमंत्री डॉ. 
सावंत हांणी सांगलें. 

डॉ. विठ्ठल तिळवी हांणी देश 
पांवड्या वयल्या विवीध करियर संदी 
विशाँ अभ्यासपूर्ण म्हायती दिली. खंयचें 
मळ वेंचचें हे खातीर मार्गदर्शन आनी 
सुचोवण्योय केल्यो. 

सुलक्षणा सावंत हांणी 
फांवडेशनाच्या सेवा वावराची म्हायती 
दिली. 

ह्या वेळार मानेस्तां हस्तुकीं विद्यार्थी 
भोवमान शिश्यवृत्ती भेटयल्यो. तशेंच 


मां्र्यां उजो पालोवपी दळाचें केंद्र उबारचें 


माद्रेकारांची मागणी: मुख्यमंत्र्या कडेन चर्चा करपाचे आमदाराचे उतर 


छ भांगरभूंय । प्रतिनिधी 


पेडणे: माद्रें मतदारसंघ हो दर्यादेगे 
वयलो वाठार. हातूंत मोरजी, आश्‍वें 
हरमल, केरी ह्या गांवांचो आसपाव 
आसा. पावसाळ्यांत वादळी वाऱ्याक 
लागून खुबशा जाग्यांचेर झाडांपेडां, 
झाडांच्यो खांदयो, लायटीचे खांबे 
पडटात. आपत्कालीन सेवा मेळची, 
हे खातीर माद्रें मतदारसंघांत माद्र 
मतदारसंघांत स्वतंत्र उजो पालोवपी 
दळाचें केंद्र उबारचें, अशी मागणी ह्या 
मतदारसंघांतल्या लोकांनी केल्या. 

जूनसवाड्यार आपत्कालीन सेवे 
खाला प्रकल्प उबारला. त्या प्रकल्पांत 
उजो पालोवपी दळाचें केंद्र उबारपा 
खातीर मुख्यमंत्री डॉ. प्रमोद सावंत हांचे 
कडेन चर्चा करून यल करतलों, अशें 
ह्या संबंदांत ह्या मतदारसंघाचे आमदार 
जित आरोलकार हांणी सांगलें. 

माद्रें मतदारसंघांत स्वतंत्र पुलीस 
स्टेशन, उपविभागीय केंद्र ह्या प्रकल्पांक 
लेगीत प्राधान्य दितले. तुयां तीस 
एम.एल.डी उदक प्रकल्पाक चालना 
दिवपाक यल करतलों, अशें तांणी 
सांगले. 

माद्रे मतदारसंघाचे तेन्नाचे आमदार 
दयानंद सोपटे हांणी सरकार दरबारी 
यल करून आपत्कालीन सेवे 
खाला कोट्यांनी रुपया खर्च करून 
जूनसवाड्यार सरकारी जमनीर सरकारी 
मुळावे शाळेची इमारत आसा. ताचे 
कुशीक एक व्हड प्रकल्प उबारला. 
उकतावणा उपरांत ताचो ताबो मंद्र 
पंचायती कडेन दिल्लो. ह्याच प्रकल्पांत 


क्लब 


उजो पालोवपी दळाचे केंद्र सुरू करपाची मागणी करतात तो प्रकल्प. (निवृत्ती शिरोडकार) 


ल्हान तरी दळ दियात; निवेदनांत मागणी 


मांद्रे मतदारसंघांतल्यां लोकांची साबार वर्साची मागणी लक्षांत घेवन 

आदले उजो पालोवपी दळाचे अधिकारी गोपाळ शेटये हांणी आमदार जित 
आरोलकार हांकां निवेदन सादर केलां. निवेदनांत म्हणलां, 2012 वर्सा सावन 
गोंयच्या दर्यादेग वाठारांनी ल्हान उज पालोवपी दळाची सुविधा दिवचे खातीर 
विचार सुरू आसलो. पूण फुडें कांयच जावंक ना. मुख्यमंत्र्यान आतां खूब वर्सा 
सावन प्रलंबीत आशिल्ल्या ल्हान दळाची मागणी पुराय करची. 


उजो पालोवपी दळाचें केंद्र सुरू करचें 
अशी मागणी वाडपाक लागल्या. 

ह्या प्रकल्पांत उजो पालोवपी दळाचें 
केंद्र सुरू केलें जाल्यार ताचो फायदो 
केरी तेरेखोल, पालयें, हरमल, मंद्र, 


मोरजी, आगरवाड़ो, पासे, तुयें ह्या 
वाठारांत जातलो. आपत्कालीन वेळार 
पेडण्या विभागांतल्यान उजो पालोवपी 
दळाचें बंब ये व्हड प्रमाणांत लुकसाण 
जाता, अशें लोकांचें म्हणणें आसा. 

म्हापशेंच्या फुटसाल मेदाना विशीं दुबाव 


पालिका बसकेंत चर्चा. योग्य कागदपत्रां नाशिल्ल्यान हरकत 


॥ भांगरभूंय । प्रतिनिधी 


म्हापशें: दत्तवाडी वाठारांतल्या सेंट 
झेवियर कॉलेजी लागसार फुटसाल 
मैदान उबारपाचो थाराव म्हापशें 
पालिकेक शेकपाची शक्यताय 
निर्माण जाल्या. जमनीचो ताबो आनी 
जमनी संबंदांत योग्य कागदपत्रां ना. 
ह्या चुकीच्या थारावाक तेंको दिवपी 
नगरसेवकांचेर बरखास्त जावपाची 
कारवाय जावपाक शकता. 

नगराध्यक्ष शुभांगी वायंगणकार 
हांचे अध्यक्षते खाला बिरेस्तारा 
पालिका मंडळाची साबार बसका 
जाली. ह्या वेळार आमदार ज्योशुआ 
डिसोझा, मुख्याधिकारी सीताराम 
सावळ, नगरसेवक, नगरसेविका 
आनी अधिकारी हाजीर आशिल्ले. 
उपनगराध्य चंद्रशेखर बेनकार 
गैरहाजीर राविल्ले. 

4 मेक जाल्ले पालिका मंडळाचे 
बसकेंत दत्तवाडी वाठारांतले पालिकेचे 
जमनींत फुटसाल मैदान उबारपाचो 
थाराव घेतिल्लो. हे जमनीच्या मालकी 
हक्काचेर दुबाव उक्तावन नगरसेवक 
प्रकाश भिवशेट हांणी थाराव विरोध 
केल्लो. हे बसकेक नगरसेवक आनंद 
भाईडकार, शशांक नार्वेकार आनी 
साईनाथ राऊळ गैरहाजीर आशिल्ले. 

बिरेस्ताराचे बसकेंत 13 एप्रीलाचे 
पालिका मंडळाचे बसकेचें इतिवृंतांत 
मंजूर केलें. विशेश बसकेचें इतिवृतांत 


भुरग्यांनी भलायकेची 
जतनाय घेवची: नायक 
ज्ञ भांगरभूंय । प्रतिनिधी 


केरी-सत्तरीः भुरग्यांनी आपले शारिरीक 
आनी मानसीक भलायकेची जतनाय 
घेवपाची गरज आसा. बरे भलायके 
खातीर योग्य खाण, शारिरीक व्यायाम 
आनी फावोशी न्हीद गरजेची, अशें डॉ. 
सिध्दी नायक हांणी सांगलें. 

गुरुदास गांवस विद्यालयांत भुरगयांक जिणे 
कुशळटायेचेर मार्गदर्शन कार्यावळ आयोजीत 
केल्ली. ह्या वेळार डॉ. नायक उलयताली. 
वांगडा माचयेर शाळा वेवस्थापक गीता 
गांवस आनी प्रभारी मुख्याध्यापिका लक्ष्मी 
सिनारी हाजीर आशिल्ले. 

फाटल्या दोन वसांत आमच्यो 
दिसपट्ट्यो संबयी बदल्ल्यात. शाळा 
परतून सुरू जाल्ल्यान आमचें शाळेचे 
जिवीत सामान्य जावपाक लागलां. 
खावपा- जेवपाची योग्य संवय लावप, 
बरी न्हीद घेवप आनी अभ्यासाचेर लक्ष 
केंद्रीत करप कित्याक गरजेचें हें पटोवन 
दितना तिणें साबार देखी दिल्यो आनी 
व्हिडियो दाखयलें. 

सुरवातेक तन्वी प्रभू हांणी फुलांतुरो 
दिवन डॉ. नायक हांकां येवकार दिलो. 
लक्ष्मी सिनारी हांणी सोयर्‍याची वळख 
करून दिली. शेफाली सिनारी हांणी 
सुत्रसंचालन केलें आनी उपकार मानले. 


पावसाचे सुरवेकूच मांद्र्यां गटारां तुंबलीं; रस्त्या वयल्यान व्हांवता उदक 


छ भांगरभूंय । प्रतिनिधी 


पेडणें: मांद्रें मतदारसंघांतल्या केरी 
तेरेखोल, पालयें, हरमल, मंद्र, 
मोरजी, आगरवाडो, पासे, तुयें आनी 
विनेडें ह्या णवूय पंचायत वाठारांतल्या 
मुख्य आनी भितरल्या रस्त्या कुशीचीं 


गटारां तुंबल्यांत. सतत दोन दीस पडपी 
पावसाक लागून खूबश्या वाठारांनी 
रस्त्या वयल्यान उदक व्हांवता. ह्या 
रस्त्या वयल्यान वाहनां चलोवप खूब 
धोक्याचें जालां. 

मान्सूनपूर्व कामां वेळार पंचायतींनी 
गटारां निवळ करूंक नात. ताका 


लागून मोरजी पंचायत वाठारांतल्या 
गावडेवाडो, मरडीवाडो, मदलोवाडो, 
खिंड आनी वर्णा वाडो वाठारांतल्या 
रस्त्यांचेर व्हड प्रमाणांत उदक तुंबलें. 
रस्त्याचे कुशीक बांदकामां करतना 
उदकाक वाट दवरूंक नाशिल्ल्यान 
ही स्थिती उप्रासली. 


Tran color: SA MUNICIPAL COUNCIL 

मंजूर करिनासतना बसकेचें कामकाज 
फुडें व्हरपाच्या प्रकाराक नगरसेवक 
भिवशेट हांणी हरकत घेतली. 

फुटसाल मैदानाचो प्रस्ताव चुकीचो 
आसा. हो थाराव बेकायदो आसा. 
जमनीचीं योग्य कागदपत्रां नासतना 
थाराव घेतला. ह्या प्रकाराक लागून 
थारावा वटेन मतदान केल्ले सगळे 
नगरसेवक बरखास्त जातात, असो 
दावो भिवशेट हांणी केलो. 

फुटसाल मैदाना खातीर वेंचिल्ली 
जमीन म्हापशें कोमुनिदादचे मालकीची 
आसा. कूळ म्हूण जमनीचो ताबो 
रघुवीर गोलतेकार हांचे कडेन आसा. 
जाल्यार रामदास हरमलकार हांकां 
553 चौ. मिटर जमनीचो ताबो आसा. 
तशेंच 8771 चौ. मिटर जमीन गोंय 
पर्यटन खात्याच्या ताब्यांत आसा, 
अशी म्हायती अँड. तारक आरोलकार 
हांणी बसकेंत दिली. 


॥॥॥. 


UCONN 


Nt 

जमनीच्या मालकी संबंदांतल्या 
कागदपत्रांची पळोवणी करून 
उपरांतूच फुटसाल मैदाना संबंदांत 
निर्णय घेतले, अशें नगराध्यक्ष 
वायंगणकार हांणी सांगलें. 

रगताच्या नात्यांतल्यांक दुकानां 
वा गाडे हे फुडें हस्तांतरण करतना 
संबंदितांक पालिकेक दायज हक्क 
आनी इन्व्हेंटरी प्रक्रिया दिवप सक्तीचें 
आसतलें. तशेंच जांची हस्तांतरण 
प्रक्रिया अजून मेरेन पुराय जावंक ना, 
तांकांय हो नेम लागू जातलो, असो 
थाराव एकमतान घेतलो. 

पालिकेचीं न्यायालयीन प्रकरणां 
हाताळपा खातीर नवो वकील 
घेवपाच्या मुह्यांक कांय नगरसेवकांनी 
हरकत घेतली. तशेंच पालिकेचो 
न्यायलयीन वेव्हार सांबाळपी दोन 
वकिलांक सेवेंतल्यान मुक्त करपाचो 
निर्णय लेगीत घेतलो. 


क्रांती दिसा सारकिल्ल्यो कार्यावळी 
खूब म्हत्वाच्योः रोशन पेंगीणकार 


दाबे सरकारी माध्यमिकांत मनयलो क्रांती दीस 


क्रांती दिसा निमतान दाबे सरकारी माध्यमीक विद्यालयाच्या विद्यार्थीनी गांवांत 
काडिल्ली जनजागृती फेरी. 


छ भांगरभूंय । प्रतिनिधी 


वाळपयः क्रांती दिसा सारकिल्ल्या 
कार्यावळीं वरवीं स्वातंत्र्य सैनिकांचो 
उगडास सदांच ताजो उरता. हे खातीर 
अश्यो कार्यावळी खूब म्हत्वाच्यो 
आसतात, अशें दाबे सरकारी 
माध्यमीक विद्यालयाची मुख्याध्यापक 
रोशन पैंगीणकार हांणी सांगलें. 

दाबे सरकारी माध्यमीक 
विद्यालयांत क्रांती दीस उमेदीन 
मनयलो. डॉ. राम मनोहर लोहिया 
हांच्या फोटवाक फुलांचो हार घालून 
कार्यावळीची सुरवात जाली. ह्या 
वेळार माचयेर शिक्षिका मनीश च्यारी, 
नितिशा पार्सेकार, शेखर गांवकार, 
निकेश पणजीकार, भाग्यरेखा गांवस, 
प्रज्ञा पाटील, विश्राम मळीक, वरुण 


नायक आनी हेर मानेस्त हाजीर 
आशिल्ले. 

कार्यावळीचे सुरवेक विद्यार्थ्यांनी 
गांवांत जनजागृती फेरी काडून क्रांती 
दिसाचें म्हत्व सांगपी घोशणा दिल्यो. 

मनिशा च्यारी हांणी सांगलें, 
गोंय मुक्तीची गाथा सगळ्यां खातीर 
अभिमानाची गजाल. भारताच्या 
स्वातंत्र्या उपरांत 13 वर्सानी गोंय 
ुर्तगेजांचे राजव्टीतल्यान मुक्‍त जालें. 
गोंय मुक्त करचे खातीर स्वातंत्र्य 
सैनिकांनी दिल्ल्या योगदानाचो आमी 
उगडास दवरपाक जाय. 

नितिशा पार्सेकारान सांगले, 
भारताच्या नकाशाचेर गोंय ल्हान राज्य 
आसून लेगीत व्हड उदरगत केल्या. 
हे उदरगती फाटल्यान स्वातंत्र्य 
सैनिकांचो त्याग आसा॥ 


काकोडकार अकादमी थारतली दिवचलचें भुशण 
डॉ. चंद्रकांत शेट्ये: शशिकलाताई काकोडकार अकादमी खातीर बुन्यादी फातर _ 


छ भांगरभूंय । प्रतिनिधी 


दिवचलः शशिकला काकोडकार 


अकादमी ही दिवचलेचें भूशण 


थारतली, अशें आमदार डॉ. चंद्रकांत 


शेट्ये हांणी सांगले 

गोमंतक मराठा समाज गोंय 
वतीन शांताराम नगर दिवचले 
शशिकला काकोडकार प्रोफेशनल 
अकादमी खातीर उद्देजक मिलिंद 
पिळगांवकारहांचे हस्तुकीं बुन्यादी 


फातर बसयलो. हे अकादमी खातीर : 


सुमार साडेतीन कोटी रुपया खर्च 
येतलो. ह्या सुवाळ्यांत आमदार डॉ. 
शेट्ये उलयताले. 

ह्या वेळार पिळगांवकार आनी 
आमदार डॉ. शेट्ये हांचे सयत 
खासदार विनय तेंडुलकार, यतीन 
काकोडकार, नगराध्यक्ष कुंदन 
'फळारी, प्राचार्य सुभाष वेलिंगकार 
राजेश पाटणेंकार, प्रसाद नायक, 
संस्थेचे पदाधिकारी विकारी हाजीर आशिल्ले. 

हे अकादमींत देश पांवड्या 


६-०७... है" 


& 


वयल्यो स्पर्धात्मक परिक्षा प्रशिक्षण 
: आनी हेर शिक्षणीक उपक्रम हातांत 
घेतले. 


भाऊसायब बांदोडकार हांणी 


F 


ANY Sed 


i 


क्र 


! गांवगिया वाठारांनी शाळा सुरू 

; करून शिक्षणीक क्रांती केली. 

; हाकाच लागून आयज गोंयांतल्या 

: गांवगिया वाठारांतले लोक शिक्षणीक 


| शशिकलाताई काकोडकार अकादमी खातीर बुन्यादी फातर बसोवपाच्या सुवाळ्या वेळार मिलिंद पिळगांवकार, खासदार 
! विनय तेंडुलकार, आमदार डॉ. चंद्रकांत शेट्ये, यतीन काकोडकार आनी हेर. 


¦ उंचायेर पावले. सर्त परिक्षेत आयज 
: नव्यो संस्था आयिल्ल्यान भुरग्यांची 
; गुणवत्ता वाडल्या. शशिकला 

¦ काकोडकार हांणी लेगीत शिक्षण 


$ ¦ मळाचेर योगदान दिलां. तांणी ह्या 

' ६ वाठारांत जमीन उपलब्ध करून 

४ ¦ दिवचे खातीर तांचे सयत हेरांनीय 

; योगदान दिलें. हाकाच लागून एक 
! व्हड अकादमी दिवचले उबी रावता, 
; अशें आमदार डॉ. शेट्ये हांणी 

: सांगले. 


गोमंतक मराठा समाजान फारलीं 


; कितलीशींच वर्सा गरजेवंतांक 

: शिक्षणीक उपक्रमा खातीर व्हड 

: आदार केला. जांणी ताचो लाव 

; घेतला आनी उदरगत केल्या तांणी 

: आतां ह्या समाजाक मजत करचे 

: खातीर फुडें सरचें. ही अकादमी उबी 
¦ रावचे खातीर सदळ हातांनी मजत 

: करून समाजाचें रिण फारीक करचें, 

(विशांत ; असो उलो मिलिंद पिळगांवकार हांणी 
विशांत वझे) : मारलो. ह्या वेळार तांणी अकादमी 
: खातीर 10 लाख रुपयांची मजत 


| दिले. 


हो उपक्रम तोखणाय करपा 


! सारको आसा. शिक्षणीक तेंगशेर 
वचपा खातीर ज्ञान उपलब्ध करून 


; दिवचे खातीर संस्थेन व्हड पावल 

; उखल्लां, अशें विनय तेंडुलकार हांणी 
: सांगलें. तशेंच खासदार निधींतल्यान 

; 50 लाख रुपयांची मजत जाहीर 

: केली. 


शिक्षण आनी रोजगार हांचे मदीं 


; खूब अंतर आसा. हें अंतर भरून 

: काडपाचें व्हड आव्हान आसा. ताका 
: लागून बर्‍या दर्जाचें शिक्षण आनी 

; रोजगाराभिमुख शिक्षण गरजेचें आसा. 
: ही अकादमी ते नदरेन निश्चीत नवे 

: उपक्रम चालीक लावपाक फुडाकार 
: घेतली, अशें यतीन काकोडकार हांणी 
; सांगलें. 


ह्या वेळार प्रसाद नायक हांणी 


; तयार केल्ल्या संस्थेच्या लोगोचें 

; अनावरण मानेस्तांनी केलें. विवीध 

; मळा वयल्या मानेस्तांनी हे संस्थेक 

; शुभेत्सा 

: दिल्यो आनी मजत केली. नांव 

: तकट्याचें मानेस्तां हस्तुकीं अनावरण 
! केलें. आनंद वाघुर्मेकार हांणी 

: येवकार दिलो. 


५ भागरभंय 

पांच म्हयन्यात 1348 अपघात 


110 जाणांक मरण. येरादारी विभागाचो म्हयनाळो अपघात अहवाल 


ज्ञ भांगरभूंय । प्रतिनिधी 


'पणजी: गोंयांत अंदूं 1 जानेवारी ते 
31 मे ह्या पांच म्हयन्यांच्या काळांत 
1,348 अपघात जाले. ह्या अपघातांत 
110 जाणांक मरण आयलें. 

गोंय पुलिसांनी रस्त्या वयले 
वाडटे अपघात आनी तातूंत येवपी 
मरण हाचेर आळाबंद हाडचे खातीर 
येरादारी राखणदार (ट्रॅफीक सेंटिनल) 
येवजण सुरू केल्ली. लोकांनी 
विरोध केल्ल्यान ती बंद केल्या. 
पुलिसांनी विवीध उपक्रम, मोहिमो 
हातांत घेतल्यो, तरीय अपघात 
जायत आसात. तातूंत मुखेलपणान 
पेड्यार रस्ते आनी रस्त्याचें चुकीचे 
पद्दतीन बांदकामु, वाहनचालकांची 
घाळपणा, येरादारी नेम मोडप अशीं 
साबार कारणा अपघाताक कारण 
थारल्यात. 

येरादारी नेम मोडप्यांचेर खर 


कारवाय करची, आशे निर्देश येरादारी 
खात्यान वेळावेळार जारी केल्यात. ते 
भायर वेलावेळार खाशेल्यो मोहिमो 
हातांत घेवन वाहनचालकांचेर 
कारवाय करचे निर्देश जारी केल्यात. 

येरादारी पुलीस विभागाच्या 
म्हयनाळ्या अपघात अहवाला 
प्रमाण गोंयांत सगळयांत चड 179 
अपघात वेर्णे पुलीस स्टेशनाच्या 
वाठारांत जाल्यात. ते उपरांत 122 
अपघात फोंड्यां, 98 पोरणें गोंय, 
92 पर्वी आनी हेर वाठारांनी मेळून 
1,348 अपघात जाल्यात. ते भायर 
सगळ्यांत चड मरण 17 वेर्णे पुलीस 


स्टेशनाच्या वाठारांत जाल्यात. ते 
उपरांत पोरणें गोंय पुलीस स्टेशन 
वाठारांत 10, मायणा कुडटरी 9, 
फोंडें 8, मडगांव पुलीस स्टेशन 
वाठारांत 7 जाल्यार हेर पुलीस 
स्टेशनांच्या वाठारांनी मेळून 110 
जाणांक मरण आयलां. 

गोंयांत 1,348 अपघातांतले 
सगळ्यांत चड 44.11 टक्के (595) 
अपघात दुचाकांचे जाल्यात. ते 
उपरांत 40.91 टक्के (551) मोटार 
अपघात जाल्यार 14.98 टक्के 
(202) हेर वाहनांचे जाल्यात. 

सगळ्यांत चड़ 104 दुचाकी 


भोवढंगी भेस सतीत अवनी पोतदार पयलें 


भोवढंगी भेस सर्तीतल्या जैतिवंतां वांगडा कृष्णा गावस, शांताराम काणेकार, रामकृष्ण सोमण, कृपाली गांवस, डॉ. कल्पिता 


पोतदार, आनी हेर. (राघोबा पेडणेंकार) 


॥ भांगरभूंय । प्रतिनिधी 


सत्तरी: सम्राट क्लब सांखळी वतीन 
सांखळेच्या हावसिंग बोर्डातल्या 
सरकारी मुळाव्या विद्यालयांत क्रांती 
विरांचे जिविताचेर आदारीत भोवढंगी 
भेस सर्त घेतिल्ली. यत्ता तिसरी आनी 
चवथे खातीर घेतिल्ले हे सतीत अवनी 
पोतदार हाका पयलें इनाम फावो जालें. 

सर्तीतलें दुसरें इनाम ईस्वरी ओगले, 
तिसरें- मिहीर मराठे, उमेद वाडोवपी 
इनामां- स्वमन नायक, आभा पित्रे, 


सान्वी मांजरेकार, विनायक कुंभार 
आनी शाश्‍वती गांवस हांकां मेळ्ळें. 

माचयेर सम्राट क्लब सांखळेचे 
अध्यक्ष कृष्णा गांवस, भांडारी 
शांताराम काणेकार, रामकृष्ण सोमण, 
मुख्याध्यापक कृपाली गांवस, शाळा 
वेवस्थापक समिती अध्यक्ष डॉ. 
कल्पिता पोतदार, शिक्षिका शांतीप्रिया 
नायक, स्मिता मळीक आनी पालक 
हाजीर आशिल्ले. 

कृष्णा गावस हांणी गोंय क्रांती 
विशीं म्हायती दिली. सत्तरीच्या 


चोडणां चलयेचें अपहरण 


दुबावीत दीपेश खांडेपारकाराक अटक 


छ भांगरभूंय । प्रतिनिधी 


पणजी: चोडणाचे एके 17 वर्सा 
पिरायेचे चलयेचें अपहरण केल्ले 
खातीर पोरणें गोंय पुलिसांनी दीपेश 
खांडेपारकार (21) हाका अटक 
केल्या. अटक केल्ल्या दुबाविताक 
पणजेच्या प्रथमवर्ग न्यायालयान पांच 
दिसांची पुलीस कोठडी फर्मायल्या. 

पोरणें गोंय पुलिसांनी दिलले म्हायती 
प्रमाण, ह्या प्रकरणांत चलयेच्या 
घरच्यांनी पोरणें गोंय पुलीस स्टेशनार 
कागाळ दाखल केल्या. ते प्रमाण 
दुबावीत दीपेशान फुसलावन बिरेस्तारा 
सांजेच्या 6 वरांच्या सुमाराक 17 वर्सा 
पिरायेचे चलयेचें अपहरण केलां. 

हे कागाळेची दखल घेवन पुलीस 
निरिक्षक दिनेश गडेकार हांच्या 
मार्गदर्शना खाला पुलीस उपनिरिक्षक 
सुदिन रेड़कार हांणी दुबावीत दीपेशा 


आड गुन्यांव नोंद करून चवकशी 
सुरू केली. तेच मजगतीं, मध्यान 
रातीर 2 वरांच्या सुमाराक दुबावीत 
मयें वाठारांत आशिल्ल्याची म्हायती 
पुलिसांक मेळ्ळी. ते उपरांत पुलिसांनी 
थंय वचून चलयेची सुटका केली 
आनी दुबाविताक ताब्यांत घेवन 
उपरांत रितसर अटक केली. 

दुबावीत दीपेशाक आयतारा 
पणजेच्या प्रथमवर्ग न्यायालयांत उबो 
केलो, तेन्ना न्यायालयान ताका पांच 
दिसांची पुलीस कोठडी फर्मायली. 


दिपाजी राणे हांची क्रांती आनी तांणी 
तीन वर्सा पुर्तुगेजां कडेन झूज करून 
हारयिल्ल्याची म्हायती दिली. तशेंच 
सुधाताई, डॉ. राम मनोहर लोहिया, 
मोहन रानडे, जुलियन ब्रागांझा 
कुंन्ह अशा साबार क्रांतीविरां विशीं 
अभ्यासपूर्ण म्हायती दिली. 

सरकारी मुळावें विद्यालय 
गृहनिर्माण वसणूक हरवळें सांखळीची 
मुख्याध्यापक कृष्णा गांवस हांणी 
सुत्रसंचालन केलें. रामकृष्ण सोमण 
हांणी उपकार मानले. 


दरेकान नेमान योग 
साधना करचीं: राटवड 


छ भांगरभूंय प्रतिनिधी 


म्हापशें : योग हो कल्पवृक्ष. योग 
साधक जी इत्सा मनांत बाळगून योग 
साधना करतात, तांची इत्सा पूर्ण जाता. 
म्हणून दरेकान नेमान योग साधना करचां 
अशें आवाहन योग शिक्षक नारायण 
राखड हांणी केलें. 

भारतीय योग विद्याधाम , म्हापशें, 
भारत माता की जय, राष्ट्रीय स्वयंसेवक 
संघ आनी जायण्ट ग्रुप ऑफ खोली 
हांच्या जोड पालवान खोर्लेच्या श्री 
सांतेरी सभाघरांत योग दिसा निमतान 
सूर्यनमस्कार, आसनां आनी प्राणायामाची 
कार्यावळ आयोजीत केल्ली. 

योग प्रार्थथा आनी ओंकार म्हणीत 
कार्यावळीची सुरवात जाली. योग 
शिक्षक मनोहर बुज्जी हांणी कार्यावळीचें 
संचालन केलें. पूरक हालचाली, 14 
सूर्यनमस्कार, प्राणायाम करतकच योग 
गितांय सामूहिकपणान म्हणली. 50 
साधकांनी हे कार्यावळींत वांटो घेतलो. 


चडशे अपघात वाहन चालकांच्या घाळपणाक लागून 
गोंयांत 1 जून ते 31 मे ह्या काळांत सगळ्यांत चड 94.3 टक्के अपघात वाहन 
चालकांच्या घाळपणाक लागून जाल्यात. तातूंतले सगळ्यांत चड 123 अपघात 
आनी 17 जाणांक मरण वेण पुलीस स्टेशनाच्या वाठारांत जाल्यात. ते भायर 
वर्णे पुलीस स्टेशनाच्या वाठारांत सगळ्यांत चड 101 मोटार, 7 बस जाल्यार 84 
दुचाकींचे अपघात जाल्यात. ताका लागून हो वाठार संवेदनशील आशिल्ल्यान 
“अपघात प्रवण ' वाठार जाला. येरादारी पुलीस विभागाच्या म्हयनाळ्या अपघात 


अहवाला प्रमाण हें स्पश्ट जालां. 


अपघात फोंडें पुलीस स्टेशनाच्या 
वाठारांत जाल्यात. ते उपरांत वेर्ण 
84, मायणा कुडटरी 76, पोरणें गोंय 
68, पणजी 61 जाल्यार हेर पुलीस 
स्टेशनांच्या वाठारांनी मेळून 595 
दुचाकींचे अपघात जाल्यात. 
सगळ्यांत चड 101 मोटार 
अपघात वेर्णे पुलीस स्टेशनाच्या 
वाठारांत जाल्यात. ते उपरांत पणजी 
97, पोरणें गोंय 90, पर्वरी 76, 


आगशी 72, जाल्यार हेर पुलीस 
स्टेशनांच्या वाठारांनी मेळून 551 
मोटार अपघात जाल्यात. 

सगळ्यांत चड 40.87 टक्के 
अपघात राष्ट्रीय म्हामार्गाचेर 
जाल्यात. दिसाचे 813 जाल्यार 
रातीचे 535 अपघात जाल्ल्याची 
म्हायती येरादारी विभागाच्या 
म्हयनाळ्या अपघात अहवाला प्रमाण 
मेळ्ळ्या. 


कळंगूटे अपघातांत तरणाट्याक मरण 


॥ भांगरभूंय । प्रतिनिधी 


म्हापशें: कळंगुटे सिव्हरेज टँकर 
आनी दुचाकी हांचे मदीं जाल्ल्या 
अपघातांत मयूर महादेव डेगवेकर 
(17, मुड्ीवाडो साळगांव) हाका मरण 
आयलें जाल्यार अमन शिरोडकार 
(21, साळगांव) हो गंभीर जखमी 
जालो. 

हो अपघात शेनवारा राती 11.45 
वरांच्या सुमाराक कळंगूटे डॉल्फीन 
सर्कला कडेन जालो. साळगांवच्यान 
कळंगूटे वटेन एक सिव्हरेज टँकर 
वतालो. तेच दिशेन अपघात पिडेस्त 
तरणाटे पॅशन मोटरसायकली वयल्यान 
वताले. डॉल्फीन सर्कलाच्या सुमार 
100 मिटर अंतराचेर हे दुचाकीन 
टँकराक फाटल्यांतल्यान नेटाचो 
धपको दिलो. ह्या धपक्यान मयूर 
डेगवेकर हाका सुवातेचेरूच मरण 
आयलें. जाल्यार अमन शिरोडकार हो 


गंभीर जखमी जालो. 
अपघाता उपरांत मयूणाक 
ताकतिकेन कांदोळेच्या मुळाव्या 


मयूर डेगवेकर 


भलायकी केंद्रांत मुळाव्या उपचारा 
खातीर व्हेलो. थंय दोतोरांनी ताका 
आदींच मरण आयिल्ल्याचें सांगलें. 
जखमी अमनाचेर बांबोळेच्या 
गोमॅकाँत उपचार चालू आसात. 

कळंगूटचे पुलीस उपनिरिक्षक 
राजाराम बागकार आनी हवालदार 
प्रशांत चोपडेंकार हांणी अपघाताचो 
पंचनामो केलो. पुलीस फुडलो तपास 
करतात. 


नाणिजांतल्या गोंय उपपिठांत 
28 जूनाक नवसाची पालखी 


ज्ञ भांगरभूंय प्रतिनिधी 


वास्को : अनंत विभूषित जगद्गुरू 
रामानंदाचार्य श्री स्वामी नरेंद्राचार्यजी 
महाराज दक्षीण पीठ नाणीजधाम 
उपपीठ गोंय हांच्या भक्तसेवा 
मंडळाचे वतीन पोरणें गोंयच्या गोंय 
उपपीठाच्या शिवमंदिरांत मंगळारा, ता. 
28 जूनाक नवसाची पालखी उत्सव 
सुवाळो जातलो. 

दर म्हयन्याचे उमाशेक शिवमंदिरात 
पालखी परिक्रमा करतात. मंगळारच्या 
नवसाची पालखी उत्सव सुवाळ्याचें 
येजमानपद उत्तर कन्नड जिल्हा 
(पूर्व कारवार आनी पश्‍चिम जोयड़ा) 
लाबलां. ह्या पालखी सुवाळ्याक गोया 
सयत सिंधुदुर्ग जिल्ह्यांतले, बेळगावी, 
उत्तर कन्नड, जोयडा, कारवारांतले 
भावीक, बरें मागतें येतात. हो नवसाची 
पालखी सुवाळो आशिल्ल्यान नवे नवे 


भावीक, बरें मागतें आंगवण करपा 
खातीर आनी आंगवण दिवपा खातीर 
मुजरत येतात. 

नवसाच्या पालखी उत्सव 
सुवाळ्याक सकाळी काकड 
आरतीन सुरवात जातली. उपरांत 
होम हवन पुजा जातली. दनपरां 
आनी रातीं महानैवेद्याची कार्यावळ 
जाता. सांजवेळा 5 वरांचेर धोल 
ताशांच्या गजरांत आनी टाळ 
मृदंगाच्या सुरांत भोलेनाथांची मूर्त 
आनी प. पू. जगद्गुरू नरेंद्राचार्यजी 
महाराजांच्या फोट्याची मंदिराच्या 
वाठारांत पालखेंतल्यान परिक्रमा 
काडटात. 

सांजवेळा 7 वरांचेर सांजारती 
जातकच श्रींचे भेटेक आयिल्ल्या 
वस्तूंची पावणी जाता. निमाणे गाराणें 
घालून पालखी उत्सव सुवाळ्याची 
सांगता जाता. 


शिवोले शिक्षणीक मळार अवतरलो दानी ! 


शिवशंकर मयेंकार हांणी घेतलें शांता विद्यालय दत्तक 


विद्यर्थ्यांक अर्थीक मजत भेटयतना शिवशंकर मयेंकार. कुशीक हेर मानेस्त 


ज्ञ भांगरभूंय । प्रतिनिधी 


शिवोलें : शिक्षणा परस बरें कांयच 
ना, पूण सगळ्यांक तें मेळना. खूबश्या 
कारणांक लागून खूब जाणांक 
आपले शिक्षण अर्दवट सोडचें पडटा. 
फुडाराक असो वेळ येवचो न्हय 
म्हणून सध्या सगळेच आपले पद्दतीन 
वावुरतात. अशें एक व्यक्तीमत्व 
स्वताचे पद्दतीन शिक्षणांत योगदान 
दिवपाचो यत्न करता. भारतीय संस्कृती 
सांबाळपाक म्हत्वाचें योगदान दिवपी 
तशेंच देवूळ बांदपी मनीस आतां 
शिक्षणीक मळारूय योगदान दिवपाक 
तयार आसा. 

शिवशंकर मयेंकार हांचें नांव खूब 
जाणांक संवकळीचें. आतां तें परतून 
चर्चेत आयलां. शिक्षणांत कोणूच फाटीं 
पडचो न्हय म्हणून मयेंकार हांणी शांता 
विद्यालय दत्तक घेतलां. विद्यार्थ्यांक 
जाय आशिल्लो सगळो आदार 
दिवपाक ते तयार आसात. हे खातीर 
शांता विद्यालयाची इमारत बांदपाकय 
आदार करतात. इतलेंच न्हय तर 
शाळेंत फक्त एक बालरथ आशिल्लो. 
आतां ताणें स्वताच्या खर्चान एक नवो 
रथ दान केला. विद्यार्थ्यांक आर्थीक 
वा आनी कसलोच त्रास जावचो न्हय 
हे खातीर ते बारीकसाणीन लक्ष दितात. 

आदल्या काळार शिक्षण घेताना 
ज्यो अडचणी भुरग्याक येताल्यो त्यो 
आता येवच्यो न्हय होच तांचो हेतू. 
मयेंकार हांणी हालींच शिक्षणाच्या 
मळार गरजेच्यो सुविधा सुरुवात 
केल्या. ह्या मळार तांचें हें योगदान 
चालूच उरतलें अशें दिसून येता. 


भुरगेपणांत शिकतना आमकां खूब अडचणी 

येताल्यो, शंबर रुपयांची सादी शिशयवृत्ती $ 

मेळोवपाक जाय जाल्यार कितलेश्योच राटावळी || 
करच्यो पडटाल्यो, अशे तरेन अडचणीक तोंड दिवन 
जायते जाण शिकल्यात. आयज कालच्या भुरग्यांनी 
शिक्षणाचेर लक्ष दिवचें होच तांचो हावेस. 


— शिवशंकर मयेंकार, शिवोले 


(जयेश नायक) 


शिक्षणा खातीर देवदूतः कामत 


शिवशंकर मयेंकार हांणी हाचे आदीं देवळां बांदपाक मजत 
केल्या. आतां ते शिक्षणाच्या मळार वळ्ळ्यात. जायते जाण 
शिक्षणाच्या मळार आदार करतले म्हूण उतर दितात, पूण 
प्रत्यक्ष कांयच काम करिनात. मयेंकार हांणी ह्या उपक्रमा 


वरवीं आपलें उतर पाळ्ळां. शिवशंकर मयेंकार हो शिक्षणा 
खातीर देवदूत, अशें आदले शिक्षक पुरुषोत्तम कामत हांणी सांगले. 


शाळेक सुविधा मेळटल्योः सांगाळे 


शाळा चलोवपा खातीर शिक्षक, विद्यार्थी, पालक आनी 
शाळा वेवस्थापन म्हत्वाचे. तशेंच शाळेचे उदरगती 
खातीर कोणे तरी मजतीचो हात दिवप गरजेचो आसता. 
शिवशंकर मयेंकार सध्या हें काम करतात. शाळेक 
दत्तक घेतिल्ले खातीर जायत्यो सुविधा मेळटल्यो, शांता 
विद्यालयाची मुख्याध्यापक प्रजिता सांगाळे हांणी सांगले. 


शिक्षणीक मळार योगदान दिवपी उणें. पार्सेकार 


विंगड विंगड मळार योगदान दिवपी खूब जाण आसात, पूण 
शिक्षणाच्या मळार योगदान दिवपी सामकेच उणें आसात. 
शिवशंकर मयेंकार हांणी ही जापसालदारकी आपल्या 
भुजार घेतल्या. भुरग्यांक मजतीचो हात दिलो जाल्यार 

ती आपली वेगळी वळख निर्माण करपाक शकतात, अशें 
हणजूणेचे सुदेश पार्सेकार हांणी सांगले. 


शिवानंद मडकयकाराक अंतरीम थाकाय नाच 
मडकयकाराक दोन दिसांची पुलीस कोठडी 


ज्ञ भांगरभूंय प्रतिनिधी 


पणजी : जमीन बळकावप प्रकरणांत 
अटक जाल्ल्या पुरातत्व खात्याच्या 
कर्मचाऱ्याक, शिवानंद मडकयकाराक 
अंतरीम जामीन दिवपाक म्हापशें 
पयलो वर्ग न्यायालयान न्हयकार 
दिला. मडकयकाराक दोन दिसांची 


पुलीस कोठडी फर्मायल्या. 
बनावट दस्तावेज तयार 
करून जमीन बळकावपाच्या 


प्रकरणांत एसआयटीन 18 जूनाक 
घोगळ-मडगांवच्या विक्रांत शेट्टीक 
अटक केल्ली. उपरांत पथकान 
सांतिनेजांतल्या मोहम्मद सुहैल 
शफीक अटक केली. उपरांत ह्या 
प्रकरणांत एसआयटीन पुरातत्व 


खात्याच्या धरेश नायकाक अटक 
केल्ली. उपरांत शुक्रार शिवानंद 
मडकयकाराक अटक केली. 

अटक केल्ल्या मडकयकाराक 
एसआग्रटीन शेनवारा पुलीस कोठडे 
खातीर न्यायालयांत हजर केलो. त्याच 
वेळार ताच्या वकिलान जामीन अर्ज 
दाखल करून ताका अंतरीम थाकाय 
दिवपाची मागणी केली. 

ह्या प्रकरणांत दुबावीत मडकयकार 
सरकारी कर्मचारी आशिल्ल्यान 
48 वरां परस चड दीस कोठडेंत 
दवरल्यार ताका निलंबीत करतले. 
तो घरांतलो एकटोच कर्तो आनी ताचे 
हेर दुबावितां वांगडा कसलेच संबंद 
नात तशेंच ताची गुन्यांवकारी प्रवृत्ती 
नाशिल्ल्याचो दावो करून ताका 


अंतरीम जामीन दिवची अशी मागणी 
ताच्या वकिलान केल्ली. ह्चा वेळार 
दुबावितांचे अखत्यारीत आशिल्ल्या 
दस्तावेजांनी फेरफार जाल्ल्याचेंय 
मुखार आयलां. तशेंच चवकशी 
मुळाव्या पांवड्यार आशिल्ल्यान 
दुबावीत मडकयकाराची चवकशी 

करपा खातीर 10 दिसांची पुलीस 
कोठडी गरजेची आशिल्ल्याचो दावो 
पुलिसांनी केला. 

वयले युक्तीवादाची दखल घेवन 
न्यायालयान दुबावीत मडकयकाराक 
अंतरीम जामी दिवपाक न्हयकार दीस 
ताका दोन दिसांची पुलीस कोठडी 
फर्मायल्या. सोमारा पुलिसांक ह्या 
प्रकरणांत आपलें म्हणणें सादर 
करपाक सांगलां. 


म्हापशें पालिकेची कोयर व्हरपी गाडया कडेन आडनदरः 23 तल्यो फक्त 8 गाडयो वावरात 


10 गाडयो बऱ्यो आसून वापरा विणें 


3 गाडयांतले दोन कॉम्पेक्टर, स टाटा एस, तीन सुपर एस, दोन आयचर, 
पांच उक्ते ट्रक, दोन ट्रक, दोन अशोक लैलंड, एक तावेरा ह्या कोयर व्हरपी 
गाडयांचो आसपाव आसा. तातूंतलो एक कॉम्पेक्टर, स टाटा एस, एक ट्रक, 
एक अशोक लैलंड आनी एक तावेरा ह्यो गाडयो नादुरुस्त आसात जाल्यार 
दोन सुपर एस आनी एक उक्तो ट्रक बरो आसून लेगीत वापरिनात. 


ज्ञ भांगरभूंय । प्रतिनिधी 


म्हापशें: म्हापशेंचें नगरपालिका 
मंडळ आनी अधिकाऱयांनी पाल्केच्या 
कर्मचारी वर्गा कडेन आडनदर 
केल्याच. तेचवरी म्हापशें शार नितळ 
दवरपा खातीर उपेगाच्या आशिल्ल्या 
गाडयां कडेन लेगीत आडनदर 
केल्या. 

म्हापशें पालिके कडेन कोयर 
व्हरपाच्यो 23 गाडयो आसात. 
तातूंतल्यो 13 गाडयो बंद आसात, 
जाल्यार फक्त आठूच गाडयो 
वापरांत आसात. तेरांतल्यो तीन 
सोडल्यो जाल्यार 10 गाडयो नादुरुस्त 
जाल्ल्यान बंद दवरल्यात. दोन सुपर 
एस गाडयो चालकांच्या उणावाक 
लागून बंद दवरल्यात. जाल्यार एक 
नवो घेतिल्ल्या ट्रकाची अजून येरादारी 
खात्यांत नोंदणी करूंक ना. 

नादुरुस्त गाडयांची वेळार दुरुस्ती 


करूंक नाशिल्ल्यान ह्यो गाडयो बंद 
दवरपाचो वेळ पालिकेचेर आयला. 
नादुरुस्त गाडयो गॅरेजींतल्यान दुरुस्त 
करून हाडले उपरांत दुरुस्तीचे पयशे 
थकीत दवरपाची वृत्ती पालिका 
मंडळांत वाडल्या. हाका लागून 
बार्देस तशेंच सरभोंवतणचे गरेजवाले 
पालिकेच्यो गाडयो दुरुस्ती खातीर 
घेनात. हाका लागून होंडा सत्तरी 
वाठारांत त्यो गाडयो धाडच्यो पडटात. 
गाडी कित्या खातीर नादुरुस्त 
जाल्या ताचें कारण वाहन 
चालकांकूच खबर आसता, पूण 
चालकांक गॅरेजींत गाडी दवरून 
येवपाचेंच काम दितात. ते गाड़येच्या 
इंजिनांत वा हेर कसलो भाग नादुरुस्त 
जाला, हें वाहन चालकाक खबर 
आसता, पूण गाडी दुरुस्त करून 
हाडी मेरेन चालकाचे मत घेनात. 
हाका लागून दुरुस्त केल्ली गाडी 
परतून परतून नादुरुस्त जाता. उपरांत 


म्हापशें पालिका कार्यालया कुशीक मातयेचे राशींत उडयिल्ली नादुरुस्त जाल्ली कोयर व्हरपी गाडी. 


ती बंद दवरतात. 

नादुरुस्त कॉम्पेक्टर हो होंडा 
वाठारांतले गॅरेजींत दुरुस्ती खातीर 
दवरला. जाल्यार बंद गाडयांतले 
स टाटा एस गाडयांतले कांय 


आसगांवच्या सड्यार कोयर प्रक्रिया 
सुवातेचेर, एक पालिका कार्यालया 
भायर पडून आसा. जाल्यार पालिकेन 
काम करपाक सांगूंक नाशिल्ल्यान 
गरेजकारान खोलें मैदानाचेर व्हरून 


es 


(उमेश झर्मेकार) 


कांय गाडयो उडयल्यात. ते भायर 
अपघात जाल्ली अशोक लैलंड 
गाडयेचो दुरुस्तीचो खर्च सुमार चार 
लाख रुपया जाता. ताका लागून 
पालिकेन ते गाडयेचे दुरुस्ती कडेन 


: पालिके कडेन मॅकानिकल अभियंत्याचो उणाव 


: पालिकेचे मालकीच्या गाडयांची देखभाल आनी दुरुस्ती खातीर पालिके कडेन : 
: मेकानिकल अभियंत्यांचो उणाव आसा. कांय वर्सा आदीं पालिकेन ह्या पदाचेर : 
: कंत्राटी पद्दतीन नेमणूक केल्ली, पूण उपरांत पालिका मंडळा वतीन हेंपद : 


: भरुंकूच ना. 


लक्ष दिवंक ना. ही गाडी पालिकेच्या 
बांदकामांत पुरून वचपाची शक्‍यताय 
आसा. 

गाडयो नासिल्ल्यान पालिकेच्या 
कोयर वेवस्थापनाचेर परिणाम जाला. 


लोक ओलो आनी सुको कोयर 
वेगळो करून दितात. पूण गाडयांच्या 
उणावाक लागून पालिका कर्मचारीच 
ओलो आनी सुको कोयर मिश्रीत 
करतात. ताका लागून दिसपट्टो चडसो 


दंड दिले उपरांत 
गाडयांचें पासींग 


पालिका मंडळ वेळार गाड्यांचे 
पासींग करिना. हालींच पासींग 
करूंक नाशिल्ले कोयर व्हरपी 
गाडयेक येरादारी खात्यान दंड 
दिल्लो. हे कारवायेक लागून 
मात पालिका अधिकारी जागे 
जाले आनी तांणी सगळ्या 
गाडयांचें पासींग करून घेतलें. 
पालिकेन सध्या दोन कर्मचाऱ्यांचेर 
गाडयांची देखभाल करपाची 
जापसालदारकी दिल्या. 


कोयर आसगांवां सड्यार आशिल्ल्या 
कोयर प्रकियाचे सुवातेंत व्हरून 
उडयतात. हाका लागून कुचेली कोयर 
प्रक्रिया प्रकल्पांत वचपी कोयराचेर 
परिणाम जाला. 


जच Pape Nepean 


Bh _ HR है है अले  सोमारशजू 


शि याच्या दिसांनी थंडेचें ल्हार येवचें आनी 4-4 दीस 
तिगचें, तशें राज्यांत अदीमदीं गुन्यांवांचें लहार 
येता. फाटल्या कांय दिसांनी 3-4 खून जाल्यात. 
चोरयो, फटवणुकीच्यो घडणुको घडल्यात. 
अपघात तर सदचेच. जमीन खायऱ्या दळडिरांचे पराक्रम भायर 
सरत आसात. फुडल्या कांय दिसांनी ह्या नव्या भाटकारांचे 
कारनामे उजवाडांत येवपाचे आसात. दर्यादेगांचेर गुन्यांव 
घडटातूच, पूण शारांनीय दिसा उजवाडे खून जावंक लागल्यात. 
गुन्यांवांचो हो भार बेगोबेग सोंपोवपाक पुलिसांक आनीक खर 
पावलां उबारचीं पडटलीं. 
आयतारा आंतरराष्ट्रीय घुंवळे वखदां विरोधी दीस गोंयान 
मनयलो. ड्रग्स धरल्यात ताचे आंकडे पळयल्यार गोंयांत ही 
विखारी वेल मेळटा थंय किल्लूंक लागल्या, हैं स्पश्ट जाणवता. 1 
जानेवारी ते 3! मे ह्या पांच म्हयन्यांत राज्यांत 59 जाणांक अटक 
करून तांचे कडल्यान अडेज कोटींची घुंवळे वखदां जप्त केल्यांत. 
म्हणजे म्हयन्याक 50 लाख पडले. ताचे परस दुपेट, तिपेटीन 
पुलिसांक सांपडूक नासतलीं. तरणाट्याच्यो कितल्योशोच 
पिळग्यो फोंडांत घालपी हें वेसन केन्ना आळाबंदा येतलें, तेंच 


ल्हार गुन्यांवांचे 


कळना. हातूंतले कांय गुन्यांवकार तर परतून परतून ह्या धंद्यांत 
आशिल्ल्याचें पुलीस सांगतात. मागीर ड्रग्स बाळगुप्याक 10, 15 
वर्सा बंदखणीची ख्यास्त आसा, ती दिनात आतां? कोलवाळ 
बंदखणींत तर भितर काम करपी सरकारी कर्मचारीच कैद्यांक 
घुंवळे वखदां आनी हेर बऱ्याच गजालींची पुरवण करतात, असो 
आरोप जातालो. तो खरो हैं जेल गार्डाक अटक करतकच कळळें. 
उपरांत एका पेडलराक धरला. ताचे कडल्यान ड्रग्स घेवन 
गार्ड तें कैद्यांक दितालो. आतां पेडलर घुंवळें वखदां खंयच्यान 
हाडटालो, तें ताचे कडल्यान वदोवन घेवचें. पेडलरां परस मुखेल 
सुत्रधार मेळूंक जाय आसले. पूण ते खंय कोणाकूच 
दिसनात, सांपडनात! 


लोकांच्या आंगार वचप हे प्रकार फाटल्या कांय वर्सा सावन 
घडपाक लागल्यात. हातूंत हे परप्रांतीयूच न्हय तर विदेशी लोकूय 
घुस्पल्यात. तांचे शिकपाक म्हूण गोंयांत पावल दवरप आनी मागीर 
नाका जाल्ले धंदे करप आतां पुरो. मोगी जोडप्यांच्या गुन्यांवाचीं 
प्रकरणां वाडपाक लागल्यात. असिड मारप, विनयभंग, बलात्कार, 
मारपेट करप, एकतर्फी मोगांतल्यान खून करप... तरणाटे केन्ना 
सुदारतले? दरेका हायस्कूलांत समुपदेशक नेमल्यात. घरच्यो, 
स्वताच्यो समस्या तांचे कडेन उलयल्यार ताचेर उपाय काडूं 
येतात. मोगा सारके पवित्र भावनेचे गुन्यांवांत रुपांतर जावपाक 
लागलां, ही हुस्क्याची गजाल. 

जमनींचीं बेकायदेशीर रुपांतरांचीं प्रकरणां नवीं 


दुसरो प्रकार खुनाचो. गोंयांत कामां मेळटात, beans न्हय. पुलिसांनी तीं तेन्नाच खोलायेन हाताळून 
म्हूण अर्थीक नदरेन मागास आशिल्ल्या राज्यांतले गोंयांत दोशींक धरिल्ले जाल्यार आयज चित्र वेगळे 
गोंयांत ही विखारी वेल 


लोक पोटा खातीर हांगा येतात. येतकच तांकां 
सोऱ्याचें वेसन लागता. मागीर ते घुंवळेंत गुन्यांव 
घडटात. पुलीस यंत्रणेनूच न्हय, तर समाजानूय 
जागृत रावल्यार ह्या घडणुकांचेर नियंत्रण दवरूं 
येता. रातच्या वेळार सोरो पियेवन गोंदळ घालप, 


मेळटा थंय किल्लूंक 
लागल्या, हें स्पश्ट 
जाणवता. 


आसपाचें. सरकारान ह्या प्रकरणांच्या मुळा कडेन 
वचून गुन्यांवकारांक कडक ख्यास्त दिवची. फक्त 
हातचलाखी करूनच न्हय, तर लोकांच्यो घामा- 
कश्टाच्यो तशेच वादग्रस्त जमनी फुक्या सवाय 
विकत्यो घेवन त्यो चार पट मोलान विकपाचे प्रकार 


गोंयांत घडल्यात. कोमुनिदादींच्या जमनींचेरूय अतिक्रमणां 
जाल्यांत. तातूंत लक्ष घालपाची मागणी कांय कोमुनिदादींच्या 
गांवकारांनी केल्या. अतिक्रमणांची चवकशी जावचीच, 
वांगडा कोणे लिपचोरयां त्यो जमनी विकल्यात जाल्यार तेय 
तपासचें. जमीन वेव्हारांत आधार कार्ड सक्तीचें करचे. जमीन 
प्रकरणांची चवकशी करपाक एसआयटी नेमल्याच, पूण खास 
विभागूय स्थापन करचो, अशें हळदोणच्या आमदारान म्हणला. 
नगरनियोजन मंत्री विधानसभेत जमीन विक्री प्रकरणाचेर 
उजवाड घालतले, अशें तांणीच जाहीर केलां. हो गुन्यांवाचो 
प्रकार सोंपोवपाक सरकाराक झुजा पांवड्यार उपाय घेवचे. 
गुन्यांवांचीं हीं ल्हारां गुन्यांवकारां पुरतीच उरतात, आमकां 
गोंयकारांक ताचो प्रत्यक्ष त्रास जायना, अशँ समजून ओगी 
रावल्यार तीं ल्हारां आमच्या घरांत केन्ना भितर सरतलीं, तें 
आमकांच कळचें ना. झटपट पयसो जोडपाक जायते कायदेशीर 
मार्ग आसात. थंय सगल्यांनी लक्ष केंद्रीत करपाक जाय. पयशां 
खातीर ड्रग्स, लुटमार, फर्टीगपणा, जमनी हातासप, चोरी, 


गुन्यांवाचीं ल्हारार ल्हारां... गोंय बुडपा पसून वाटावतलें? 


घुंवळे वखदां आड लडाय सर्वसमावेशक जाय 


स [gush 


तरणाटी पिळगी चुकीच्या मार्गार 


घुंवळे वखदां बाबतींत सदांच खबरो वाचूंक मेळटात. 30 वर्सा पयलीं ते 
विशी आयकल्यार लेगीत काळीज भियेवन धडधडुंक लागतालें. आयज तो 
भ॑य उरूंक ना. डूग्साच्यो गजाली सदच्योच जाल्यात. ताचें मुखेल कारण 
म्हळ्यार, तरनाट्यांक तांची गोडी लागल्या. खरें तर ही भिरांकूळ बाब. 
डूग्साची वाडटी मागणी पळोवन दिसता की आयची पिळगी चुकीच्या मार्गार 
पावलां मारुंक लागल्या. 

वाडटें तंत्रगिन्यान आनी मनशालें वेगान \ 
उणें जावपी सोशिकपण, ह्या दोन बाबींक 
आमी जापसालदार धरूं येता. आयज एका 


विचारशक्तेक वाळटी लागल्या. सोंसपाची 
तांक सोंपल्या. जाय तें रोखडेंच मेळ्ळे ना 
वा कसलीय गजाल मनाआड घडली काय, तांकां संयम बाळगप कठीण वता 
आनी उपरांत मनाचे तळमळे थांबोवपाक लागून ते घुंवळे वखदांचो आधार 
घेतात. फुडाराक होच आधार वेसन जाता. वेसन मनशाली जीण आपल्या 
पासान घुस्पायता. तातूंतल्यान सुटपाक अशक्य जावं येता. शिक्षण म्हण वा 
कसलेंय वावराचे क्षेत्र आयची पिळगी सगल्यांत बुदवंत. तांत्रीक बाबतीन, 
आयज कसलीय गजाल अशक्य म्हणपाचे आदी विचार करचो पडटा. ताचेच 
विरोधी उमाळ्या विशी, मनाक समज घालपाचे तांक मात आयचे पिळगे मदीं 
उणी जायत गेल्या. हीच उणीव तांकां घुंवळे 
वखदांच्या नादाक लायता. 

घुंवळे वखदां जिणेचो नाश करता हे खबर आसून लेगीत, एकदा तीं घेतले 
उपरांत तांकां पयस करप शक्‍य जायना. तशेच, ती बाळगुपी गुन्यांवकाराक 
पयशे दिवन चोरयां हाडप, लिपोवन दवरप आदी जायते गुन्यांवकारी विचार 
जल्माक येतात. गुन्यांव करतल्यांक कोण लागीं घेता?, वेसनी मनशाक कोण 
लागीं रावता? उपरांत तो आपलेच भोंवतणी घुंवळे घेत, समाजा पासत पयस, 
एकटो पडत वता, कूड पोखरूक लागता... जिणेचे हाल जायत वता. आयज 
घुंवळे वखदां सेवनाविशीं बरीच जाग्रुताय जायत आसा, तशेंच गुन्यांवका- 
रांक ख्यास्त लेगीत भोगची पडटा. ही बाब खरीच 
तोखणायेची. तरी पूण आमी, आयची पिळगी चुकीच्या 
मार्गार कित्याक पावता, घुंवळे वखदांचे नादाक 
लागून कित्याक बळी पडटा, ताचेर विचार करून, 
तांची समजूत काडून, तांकां थांबोवप, सामकें गरजेचे 


a 


दत्तप्रसाद नायक 
9552914969 


लागण जाता आनी मागीर कुटुंबां उध्वस्त जातात. 
आड पुलीस, नार्कोटीक विरोधी ब्युरो आदीं खातीं काम 
करतात, पूण घुवळे वखदां आड समाजांत व्हड प्रमाणांत जागृताय 
जावंक फावो ती जायना. देखून खंयचीय संस्था जेन्ना हैं काम हातांत 
घेवन सातत्यान तरणाट्यां मदीं जागृताय करूंक वावुरता तेन्ना तिका 
येवकार फावता. ह्युमन टच फावंडेशन ही संस्था, जी एड्स जाल्ल्या 
लोकां पासत वावुरता. ती घुंवळे वखदांच्या तरणाट्यां मदल्या वाडी 
आडय वावुरता. हे संस्थेचे गांयांतले मुखेली पीटर बोर्जीस हे सध्या 
गोंय बाल आयोगाचे अध्यक्ष आसात, ते आनी ताचे ह्युमन टच फावंडे- 
शनांतले वांगडी घुंवळे वखदां आड मोहिमो चलयतात. ह्याच दिसांनी 
हे संस्थेन डूग्साची मागणी उणी जावची म्हूण गोंयची पयली आनी 
सगल्यांत व्हडली मोहीम चालीक लायल्या. एस टू लायफ, अशें तिचें 
नांव. घुंवळे वखदांत पडिल्ल्या तरणाट्यांचें जिवीत बरबाद जाता हैं 
मतींत घेवन हें समर्पक नांव हे मोहिमेक दिलां, हैं लक्षांत घेवपाक 
फावो. 
काल 26 जूनाक संवसारीक घुंवळ वखदांच्या गैरवापरा आडचो 
आनी अवैध तस्करी आडचो दीस. त्या दिसाच्या पूर्वसंघ्येक पणजे 
सावन हे व्यापक मोहिमेक सुरवात जाल्या. हे मोहिमेत सगल्यांनी 
सामील जावंक फावो. हातूंत समाजांत घुंवळे वखदां आड जागृताय 
वाडोवप, तशेंच ह्या व्यसनाचे समाजेर जावपी वायट परिणाम उणे 
करप, अशी मोख आसा. हे मोहिमेत 
ह्यूमन टच फावंडेशनान सरकार, 
समाजीक संघटना आनी वावुरपी 
समाजीक व्यक्ती, तशेंच कॉपरिट 
हांकां एकठांय हाडून ही मोहीम 
चालीक लावपाचो संकल्प केला. 
कांय वर्सा फाटीं गोंय बाल 
हक्क आयोगाची अध्यक्ष डॉ. सुषमा 


गां? घुंवळे वखदांची समस्या एक गंभीर विशय. तरणाट्यांक 


किर्तनी ह्यो भुरग्यांचयो दोतोर हातूंत समाजांत घुंवळे 
आसल्यो तेन्ना तांणी एक dane वावर  दखबदां आड जागृताय 
हातांत घेतिल्लो. तो म्हणल्यार गोंया तींच 

पासत भुरगे आनी पौगंडावस्थेंतले वाडोवप, तशेंच ह्या 
तरणाटे हांचे खातीर मानसीक व्यसनाचे समाजेर जावपी 
मलाला Rs णा लसति ना रद्र वायट परिणाम उणे करप, 
सरकारी , हॉस्पिटलां हांचे 

प्रतिनिधी, ह्या वाठारांत काम करपी अशी मोख आसा. 


समाजीक संस्था हांची एक समिती 


घडोवन बरेच म्हयने भासाभास करून हें धोरण तयार केल्लें. मागीर 
सरकारा धाडिल्लें. हे समितीचेर पत्रकार म्हणून हांव आसलों. गोंयांत 
भुरगीं आनी तरनाट्यां मदलें जीव दिवपाचें (आत्महत्त्या) प्रमाण वाडत 
आसता. हातूंत घुंवळे वखदांचो व्हड हात आसता अशें दोतोरांचें म्हणणें 
आसतालेँ. भायर हेर कडेन घुंवळे वखदांची वाट धूम्रपानांतल्यान जाता. 
गोंयांत तरनाटे पियेवपाक बेगीन शिकतात आनी तांतल्यान जावपी 
इश्टागतींल्यान घुंवळे वखदांची संवय लागता. उपरांत ती वाडत वता 
अशें दोतोरांचें म्हणणें आसतालें. “एड्स” दुरयेंसाचो संसर्गय घुंवळे 
वखदां, सोऱ्याचे व्यसन हातूंतल्यान चड वाडटा हेय मतींत घेवंक जाय. 
ह्यूमन टच फावंडेशन ही संस्था मुखेलपणान एड्स जाल्ल्या मनशांक 
समाजांत योग्य वागणूक आनी न्याय मेळना तांचे पासत वावुरता. ती 
तरनाट्यां मदी घुंवळी वखदांचे व्यसन वाडटा ताचे आडूय वावुरता. 
या व्यसनाचो वायट परिणाम तरनाट्यांचेर जायत आसा आनी ताचे 
आनिक परीणाम कुटूंबां उध्वस्त करतात. 

हे मोहिमेचो भर तरनाट्यांक तातूंत सामील करून घेवप आनी 
तांकां वायट मार्गातल्यान पयस दवरपाक तांचें सबलीकरण करप 
हो आसा अशें पीटर बॉर्जीस सांगतात. ते पासत ताणीं "w.yestoife 
can हे वॅबसायटीचो घुंवळी वखदांच्या परिणामाचेर भासभास 
करपाकय मुभा दवरल्ल्या. मोहिमेचो पयलो म्हत्वाचो भाग म्हळ्यार 
घुंवळे वखदांच्या चपक्यांत सांपडिल्ल्या तरणाट्यांक हस्तक्षेप मार्ग 
दाखोवप. अश्या भुरग्यांक सुरवेकच या वायट व्यसनांतल्यान भायर 
येवपाक प्रोत्साहित करप आनी गरज थंय तांकां उपचार उपलब्ध 
करप. हे मोहिमेत शिक्षक, पालक, तरनाट्यांचे फुडारी अश्यांक 
मार्गदर्शन करप. भुरग्यांक समाजांत म्हत्वाचें स्थान दिवन तांची 
शक्त बऱ्या वावरांत चॅनलायज करपाक. या वावरांत कुटुंबा, शाळा, 


होमखण आि2222 


थळावे वैजकी सेवा दिवपी घटक तशेच कायदो सुव्यवस्था सांबाळपी 
वेवसायीक हांकां सगळ्यांक आसपावन घेवप. हे पासत यस-टू.लायक 
ही मोहीम पंचायती आनी समाजाचेर प्रभाव आसपी लोकांक सामील 
करून तरनाट्यांक दिका दिवपाक सोदता. 

हे मोहिमेत शिक्षणीक संस्थांनी 'म्हजी बरी भलायकी ' (हॅल्दी मी) 
असो उपक्रम करपाचें थारायलां. कुटूंबांत समंजसपण आनी बरे 
संबंध निर्माण करपा खातीरय वावर करतले. जायते फावटी कुटूंबां 
भितर कलह आसता. तांतल्यान तरनाटे भायर पडपाक घुंवळे वखदां 
सारक्या गजालींनी पावतात. हाचेर उपाय म्हळ्यार गरज थंय कुटूंबाक 
मार्गदर्शन उपलब्ध करप, तांच्यो समस्या आसल्यार सल्लो दिवप 
ह्योय गजाली आसात. बाब पिटर बॉर्जीस म्हण्टा कीं तरनाट्यां मदीं 
या विषयाचेर वावर करतना परंपारीक दंडात्मक, ख्यास्त या मार्गाचो 
वापर करपा बदला तांकां म्हायती, गिन्यान आनी विधायक वावराचो 
मार्ग दाखोवप, हें केल्यार तांचो फुडार सुदारप शक्य आसा. 

ह्यूमन टच फावंडेशनाच्यो आलेस्ता दा कॉश्ता म्हण्टात कीं तांची 
मोहीम तरनाट्यांक तांच्या फुडाराचें सबळीकरण करपाक, सोदता. भुरगे 
जितले घुंवळे वखदाच्या भकीक पडटात तितले तें व्यसन फुडाराक अनिश्ट 
परीणाम करतलें. देखून आमकां भुरग्यांक जाता तितले बेगीन या विशयां 
वेली म्हायती दिवन शिक्षीत करचे पडटले. म्हणटकच तांकां बरी नितळ 
भलायकेची जीण जगपाक मदत जातली. 

मोहिमेची कार्यावळ मुखेली निशिगंधा देशपांडे म्हण्टा कीं आमची ही 
मोहीम भुरग्यांक राखण दिवपाक नवो मार्ग आपणायता. घुंवळे वखदांचो 
वापर करपाचो मार्ग घातकी. तो जीवा कडेन लेगीत खेळपी थारता. देखून 
“यस टू. लायक' ही मोहीम ही आमकां तरनाट्यांचे आयुष्य उध्वस्त जावपा 
पसून सांबाळपाक एक संद आसा. अशे सकारात्मक नदरेन सगळ्या 
भागधारकांनी पळोवचें आनी तातूंत योगदान दिवचें असो उलो देशपांडे 
मारतात. आदीं घुंवळे वखदांचे अपसरण फकत दर्या वेळांवेल्या गांवांनीच 
आसा अशें लोक मानताले आनी “आमकां कितें करपाचें आसा तांतून 
पडून” अशी भुमिका घेताले. करतां-करतां हैं अरिष्ट शाळा - कॉलेजांतल्या 
भुरग्यां मेरेन पावलें. अजून जायतो पालक वर्ग आमचें भुरगें तातूंत ना अशी 
पलायनवादी भुमिका घेवन दुर्लक्ष करतात. हें समा 
नही. डोळसपणान आनी यस-टूलायफ सारके 
मोहिमे कडेन गंभीरपणान पळोवन, तातूंत भाग 
घेवन वावुरचें पडटलें. हांगांय सर्वसमावेशकतेची 
भावना गरजेची, हांव आनी म्हर्जे घर ही नही. 


प्रकाश कामत 
9422443093 


अग्निपथ - रोजगाराची संद 


करियर 


गोः नवो विमानतळ मोपा जाता, ताच्या फांट्यान नोकरे खातीर 
मुलाखती दवरिल्ल्यो, ताका लागीं लागीं पाच एक हजार तरणाटे 
हाजीर आशिल्ले. सुवाती आसल्यो १७. पेडणें वाठारांत जावपी ह्या 
१३ व्या आंतरराष्ट्रीय विमानतळाचेर जी विविध पदां भरचेली आसात, 
ताका उटांगराचो पावस आसून लेगीत हिसपा भायर गर्दी जाली. हांचे 
वेल्यान बेरोजगारांचे प्रमाण सगळी कडे वाडत चल्लां ह्ये दिसून येता. हे 
फाटमुंयेचेर केंद्र सरकारान लष्करांत संद दिवपी अग्निपथ येवजणेक 
चलिल्लो विरोध हाचेर विस्वास बसना. एके वाटेन नोकरी ना म्हूण आमी 
खंत व्यक्त करप आनी दुसरी कडे येवजणेक फक्त विरोधच न्हय तर 
सरकारी मालमत्तेची नाशाडी करप हैं विरोधाभासाचें चित्र दिसता, हैं 
लोकशाय मानपी देशाक कशे सोबू शकता? एखादी येवजण जेन्ना सरकार 
तयार करता तेन्ना तिच्या येश- अपेसाचें गणित रोखडेंच कळटा, अशें ना. 
हाका लागून ते येवजणेचो अभ्यास करप गरजेचें. हे येवजणेंत दुरुस्ती 
जावपाची शक्यता आसा, पूण सद्या देशांतल्या तरणाट्यांक रोजगार मेळटा 
ही बरी गजाल. हे येवजणे वरवी हजारांनी रोजगार तर उपलब्ध जातलोच, 
खेरीज लष्करातलें उच्च प्रतीचे प्रशिक्षण ह्या तरणाट्यांक मेळटलें, जाचो 
उपेग तांकां तांचें करियर घडवपाक जातलो. 
आमच्या देशाची राखण करपाक सैन्य जाय पडटा. आर्मी, नेव्ही आनी 
हवाई फांट्या वरवीं हैं जाता. लश्करान सदांच तरणाटे रगत आसूंक जाय, 
हाचेर भर आसता. हरशी एखादो हातूंत नोकरी करता ताका आदींच्या 
तेंपार सात वर्सांची अट आशिल्ली. मागीर ती धा वर्साची जाली. आतां 
१७ वर्सा जाले उपरांत स्वेच्छा निवृतीचो प्रस्ताव आसता. उपरांत तो 
खंयसररूय नोकरी करू शकता. ताका पेन्शन आनी हेर लाव मेळटात. 
लश्कराक विंगड विंगड परिस्थितीत झुज करचें पडटा. 21 हजार फुटांचेर 
सियाचेन ह्या वाठारांत जेन्ना झूजचें पडलें तेन्ना तरणाट्या जवानांची 
लश्कराक गरज लागूं लागली. हातूंतल्यान तरणाटे येवचे अशें धोरण 
चालीक लागलें. जेन्ना शांतताय आसता तेन्नाच एखादें राष्ट्र प्रगती करू 


शकता... आनी शांतते खातीर आपलें लश्कर बळीश्ट जाय. कोविडा 
खातीर जायत्या तरणाट्यांची परीक्षा दिवपाची संद चुकली म्हूण सरकारान 
दोन वर्सानी ही संद वाडयली. 

अग्निपथ येवजणेंत कितें आसा? हाचो पयली अभ्यास करचो. एक 


एखादी येवजण जेन्ना सरकार तयार करता तेन्ना तिच्या 
येश- अपेसाचें गणित रोखडेंच कळटा, अशें ना. हाका लागून ते 
येवजणेचो अभ्यास करप गरजेचे. 


वयलें आसतलें. 

14 जुनाक भारत सरकारान ही येवजण जाहीर केली. हे येवजणीक 
लागून जे तरणाटे येतले तांकां कुशळटायेची तंत्र शिकपाक मेळटली. 
पयल्या वर्सा तीस हजार दुसऱ्या वर्सा 33 हजार चवथ्या वर्साक 36500 
आनी निमण्या वर्साक 40 हजार म्हयन्याक मेळपाची तजवीज तातूंत 
आसा. चार वर्साक तांचीच नोंदणी जातली, सेवा सोंपयताना प्रत्येकाक 
11.71 लाखांची रक्कम मेळपाची तरतूद हे येवजणींत आसा. एकदा तुमी 
हे येवजणींत आयले काय तुमकां अग्निवीर म्हूण नांव मेळटलें. हातूंतले 
25 % अग्निवीर हे सेवेत आसपावन घेतले आनी उरिल्ल्यांक तांच्या 
राज्यांनी नोकरी दितले. हातून चले तशेच चलयो वांटेकार जावं शकतात. 
खंयचीय येवजण आसूं ताचे भितर बऱ्यो, वायट गजाली आसतात. पूण 
सध्या देशसेवा करतना नोकरी ती लेगीत सरकारी मेळटा हाचो जरूर 
विचार करचो. शेवटाक आमी हो विचार लेगीत करपाक जाय जर सैन्य 


0.०1 अर 
फेर्राद 


नीस जांव ती बायल वा दादलो 
साकत म्हणजे कपडे फेर मारिल्ले 
घालून भोवलो काय एक प्रकारचो 
टापटीप देसेंत दिसता केन्नाय 
जिवाच्यो थुलोवण्यो करपाक वाज येता 
ना नहीं म्हाकाय येता तरी चुरिल्ले 
मिरयो पडिल्ले फकफके कपडे घालून 
भोवलीं काय ओगीच झे. सुतकी कशीं 
दिसपाक लागतात जीव फ्रेश दिसना 
थोड्यांक कायम फेराद भोवपाक 
आवडटा तर कांय लोक केन्नाच कपड्यांक फेर मारीनात 
म्हण्या भुरगेपणांत आमगेर लायटी वेलें फेर नासले कट्टी वा इंगळे पेटोवन 
फेरत घालपाचे हँडल आधिल्लें धापणें धापून पोतार एक बँड केल्लो खिळो घालून 
ताका लॉक करप तितल्यांत तें पोंदा तापतालें आनी जड बरें कपड्यांक टकाटक 
करतालें पूण खूप वेळ गरम उरनासलें परत कट्टी पेटोवची पडटाली केन्नाय उज्याची 
कीट कपड्याचेर उसळटाली आतां तरेकवार फेरा आयल्यांत युनीफोर्म घराचे पडे 
लेगीत फेर्राद आसतात केसां खातीर फेर आयलां मुदयाळे केस सरळ जाता सरळ 
कपड्यांक मिरयो घालपाचें फेर एक -एक भोगोसताळेच पळोवपाचे कातीक मिरयो 
पडटात त्यो नीट करपाचोय सोद लागला. गात्सो म्हारग आनी थेरपी रसायनां 
वापरुन कोणाकुय परवडपाचो न्ही एकंदरीत कितें मनशांन 
शेवट मेरेन उमेदीन फेरादि रावचें कपलार लेगीत मिरयो 
घालच्यो नही. निमाणें वयर वैकुंठाक वतना खंय कोण किते 
धापून वता? आसा ते फेराद वडोवन वोर्राद मोदुया 


शांतन पावसे 
9423835358 


बमुद्रक आनी प्रकाशक प्रमोद आचार्य हांणी प्रुडंट मिडिया (गोवा) प्रा.लि. गोंय हांचे वतीन हें पत्र एलेगंट ऑफसेट ४ 
प्रिंटर्स प्रा. लिमिटेड, प्लॉट नं. 2.3-4, थिवी इंडस्ट्रीयल इस्टेट करासवाडो, म्हापशें-गोंय हे सुवातेर छापून दुसरो : 


माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हांगां प्रकाशीत केलें. 


म्हळ्यार लश्करान येवप वा वचप हैं ऐच्छिक आसा. परदेशान तर लश्करी बळीश्ट आसत तर आमी सुरक्षित रावतले. विरोध 
शिक्षण घेवचेंच पडटा. हे स्वेच्छेचेर चलिल्ल्या लश्कराच्या तिनूय म्हळ्यार जरूर करचो पूण लोकशायेंतले चवकटेंत रावन. 
सैन्य, हवाई आनी नेव्ही फांट्यान येवं शकतात. अग्निपथांतल्यान तुमकां सरकारी मालमत्तेक उजो लावन आमी आमचेच 
नोकरी करतना देश सेवा करपाक मेळटा. 65 % लोकसंख्या ही तरनाट्यांची लुकसाण करतात. 
आशिल्ल्यान आमचें लष्कर अधिक बळिश्ट जावं येता. बारावी पास जाल्लो (लेखक साहित्यीक, करियर मार्गदर्शक आसात) 
उमेदवार जाची पिराय साडे सतरा ते 21 आसा. हांका फिटनेस परिक्षेक तोंड 
दिवचँ पडटलें हातूंतल्यान पास जाल्ल्या तरणाट्यांक 6 म्हयन्याचे प्रशिक्षण प्रा. रामदास केळकार 
घेवचें पट्टले. हैं लश्करी प्रशिक्षण आशिल्ल्या कारणान तें वयल्या पायंड्या 9822583275 

संपादक: महेश महादेव दिवेकार (पीआरवी कायद्या खाला संपादकी जबाबदारी) 


सुवातेर उजवाडायलें. फोन नं. 2405952. 


॥पणजी कचेरी: दुसरो माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हे 


° ई-मेल: bhaangarbhuin@gmail.com (बातम्या खातीर) bhaangarbhuineditorial@gmail.com / (लेख आनी 
: साहित्या खातीर ) / bhaangarbhuinadvt@gmai.com (जायरातीं खातीर). छ सुचोवणीः अंकात व्यक्त जावपी मतां कडेन 


संपादक-प्रकाशक-मालक सहमत आसतलेच अशें ना. मजकुराची जापसालदारकी बरोवपी- जायरातदार हांची आसतली. 


५ भांगरभूंय॒ 


ज्ञ भांगरभूंय । प्रतिनिधी 


वास्को: घुंवळे वखदांचो परिणाम 
तीं घेवप्यां सयत समाज, कुटुंबाचेरूय 
जाता. हीं घुंबळे वखदां घेवपी 
व्यक्तीकूच न्हय तर हेरांकूय सामकीच 
वायट. तांचो परिणाम सगळ्यांक 
भोगचो पडटा. ताका लागून घुंवळे 
वखदां पसून बरेच पयस रावचें. तशेंच 
हेरांनीय हीं घुंबळे वखदां वापरचीं न्हय 
हाची जतनाय घेवन जागृताय करची 
अशें आवाहन वास्कोचे आमदार 
कृष्णा साळकार हांणी केलें. 

सड्यावेल्या दीप विहार उच्च 
माध्यमीक विद्यालयान घुंवळे 
वखदां आड जागृताय करपा खातीर 
आयोजीत केल्ले जागृती फेरयेंत 
आमदार साळकार हांणी वांटो घेतलो. 
हे फेरये वेळार ते उलयताले. 

ह्या वेळार विद्यालयाचे वेवस्थापक 
संजय बाणावलीकार, प्राचार्य मृणाल 
कोरगांवकार, नगरसेविका शमी 
साळकार, प्रा. सुनील शेट, प्रा. 
श्रीकांत पालसकार आनी हेर मानेस्त 
हाजीर आशिल्ले. 

दिपविहार उच्च माध्यमीक 
विद्यालयान आयोजीत केल्ल्या जागृती 
उपक्रमाची साळकर हांणी ह्या वेळार 
तोखणाय केली. 

प्रत्येकाक घुंबळे वखदां घेवन 


bs 


पळेसर 


घुंवळे वखदां पसून पयस रावचें 
आनी ताचे आड जागृताय करची 


घुंवळे वखदां आड जागृताय फेर्‍येंत वांटेकार जाल्ले आमदार कृष्णा साळकार, नगरसेवक शमी साकार, प्राचार्य मृणाल कोरगांवकार, संजय बाणावलीकार आनी 


हेर मानेस्त. (अक्षंदा राणे) 


जावपी वायट परिणामांची पुरायेन 
म्हायती आसप गरजेचे. तशेंच ताचे 
वायट परिणाम हेरांकूय सांगून जागृताय 
करी अशें साळकार हांणी फुडें सांगलें. 
घुवळे वखदां घेतिल्ल्यान संबंदीतांच्या 
कुटुंाकूय कसले त्रास सहन करचे 


पडटात हाचीं उदाहरणांय तांणी दिलीं. 
घुंवळे वखदां आड जागृताय करपाचे 
अशेच उपक्रम हातांत घेवपाचें 
आवाहन तांणी केलें. 

ह्या वेळार प्राचार्य मृणाल 
कोरगांवकार हांणी घुवळे वखदां आड 


सावयवेरेच्या सरकारी हायस्कुलांत 
सानेगुरुजी पुण्यतीथ पाळ्ळी 


छ भांगरभूंय । प्रतिनिधी 


सावयवेरेंः सावयवेरेंच्या सरकारी 
हायस्कुलांत सानेगुरुजी पुण्यतीथ 
साबार कार्यावळींनी आनी सर्तीनी 
मनयली. 

हे कार्यावळीक गोवा प्रदेश 
सानेगुरुजी कथामाळेचे कार्याध्यक्ष 
अशोक तिळवी मुखेल सोयरे म्हणून 
हाजीर आशिल्ले. सुरवातेक शिक्षिका 
मंजीली नायक हांणी कार्यावळीचें 
प्रास्तावीक करून हाजीर आशिल्ल्या 
सगळ्य़ांक येवकार दिलो. शिक्षिका 
पूजा गावडे हांणी मुखेल सोयर्‍यांची 
वळख करून दिली. मुख्याध्यापक 
मृत्युंजय अंगडी आनी मुखेल 
सोयर्‍यां हस्तुकों सानेगुरुजींच्या 
फोटोक फुलांचे हार अर्पण केले. 
हायस्कूलाच्या विद्यार्थ्यानी प्रार्थना 
सादर केली. 

ह्या वेळार वैदेही वेरेंकार, भाविका 
नायक, सोनम गिरोडकार, आंचल 
पालकार, साक्षी नायक, चैतन्या 
गावडे हांणी काणयो सांगल्यो. 

मुखेल सोयरे अशोक तिळवी हांणी 


कक ॥ झे 


(च 


साने गुरुजी पुण्यतीथ निमतान भुरग्यांक मार्गदर्शन करतना अशोक तिळवी. 


कुशीक मुख्याध्यापक मृत्युंजय अंगडी. 


साने गुरुजी आनी तांचें साहित्य हे 
विशीं म्हायती दिली. 

ह्या वेळार घेतिल्ले कथाकथन 
सतीत वैदेही वेरेंकार हाका पयलें 
इनाम, भाविका नायक हाका 
दुसरें, सोनम गिरोडकार हाका 
तिसरें इनाम फावो जालें. जाल्यार 


पाळोळ्य़ां स्तन कॅन्सराच्या 
शिबिराक बरो प्रतिसाद 


1 


शिबिराचें उक्तावण करतना नगराध्यक्ष सायमन रेबेलो, मंडळ अध्यक्ष विशाल 
देसाय, डॉ. दीपिका देसाय, दिवाकर पागी, चंदा देसाय आनी हेर. 


छ भांगरभूंय । प्रतिनिधी 


काणकोण: काणकोण सामाजीक 

भलायकी केंद्राना भारतीय जनता 
पार्टीच्या महिला मोर्चाच्या सहकार्यान 
पाळोळेंच्या माध्यमीक स्कूल 
सभाघरांत स्तन कॅन्सर शिबिराचें 
आयोजन केल्लें. ह्या शिबिरांत 
हिमोग्लोबीन आनी आरबीएसएल 
तपासलें. वट्ट 82 बायलांची तपासणी 
ह्या वेळार केली. 


ह्या शिबिराचे नगराध्यक्ष सायमन 
रेबेलो हस्तुकीं दिवली पेटोवन 
उक्तावण जालें. ह्या वेळार डॉ. 
दीपिका देसाय, भाजपा मंडळ 
अध्यक्ष विशाल देसायु, महिला 
मोर्चाची अध्यक्ष विंदा सतरकार, 
नगरसेविका सारा देसाय, अमिता 
पागी, आदली नगराध्यक्ष प्रार्थना 
नायक गांवकार, रूपा नायक 
गांवकार, दिवाकर पागी, चंदा देसाय 
हाजीर आशिल्लीं. 


चित्रकला सर्तीत रिद्धी नायक हाका 
पयलें इनाम, दुसरें दुर्वा कांसार 
आनी सेजल सतरकार हाका तिसरें 
इनाम फावो जालें. कार्यावळीचें 
सुत्रसंचालन शिक्षिका मंजीली 
नायक हांणी केलें. निमाणें मृत्युंजय 
अंगडी हांणी उपकार मानले. 


डिकिएन मारिओ 
मिनेझीस हांकां 
ऑपलीं आर्गा 


छ भांगरभूंय | खबरां मेज 


जागृताय उपक्रमाक वांटेकार जाल्ल्या 
सगळ्या विद्यार्थ्यांक तशेंच हेरांक 
येवकार दिलो. बाणावलीकार हांणीय 
ह्या वेळार आपले विचार मांडले. 
सुनील शेट हांणी ह्या उपक्रमाचें 
सुत्रसंचालन केलें. श्रीकांत पालसकार 


हांणी सगळ्यांचे उपकार मानले. 

हे फेरयेक वांटेकार जाल्ल्या 
विद्यार्थ्यांनी तशेंच शिक्षकांनी हे फेरयेंत 
वांटो घेवन पुराय शारांत घुंबळे वखदां 
आड जागृताय केली आनी घोशणा 
दिलीं. 


पज epaper.thegoan.net 

चल कोंकणी सेवा केंद्र 
होवन हाडटा 

दिवचले शणै गोंयबाब जयंती कार्यावळीचें उक्‍्तावण करतना अरुण साखरदांडे कुंदन फळारी आनी हेर. (विशांत वझे) 


तरणाट्यांनी कोंकणीचें काम फुडें व्हरचें 


अरुण साखरदांडे : दिवचले मनयली शणै गोंयबाब जयंती 


॥ भांगरभूंय । प्रतिनिधी 


दिवचल : तरणाट्यांनी कोंकणीचें 
काम फुडें व्हरपा खातीर शणै गोंयबाब 
हांची प्रेरणा घेवन समाजाची उदरगत 
जावपा खातीर सहकार्य करपाचें 
आवाहन कोंकणी अकादमीचे 
अध्यक्ष प्राचार्य अरुण साखरदांडे 
हांणी दिवचले केलें. 

दिवचलचे पूत शेणै गोंयबाब 
हांचे जयंती निमतान दिवचल 


कोंकणी अकादमी आनी गोवा 
कोंकणी अकादमी वतीन आयोजीत 
कार्यावळीक ते उलयताले. 

ह्या वेळार कोंकणी सेवा केंद्राचे 
अध्यक्ष विनायक गोवेकार, विठुल 
वेर्णकार, सिद्धी पोरोब, समरेश 
काणेकार, कुंदन फळारी, ज्ञानेश्‍वर 
गोवेकार हाजीर आशिल्ले. 

ह्या वेळार हाजीर आशिल्ल्या 
व्यक्त्यांनी शणै गोयबाबान कोंकणी 
भास साहित्य मळार केल्ल्या कामाचो 


आढावो घेतलो. 

विनायक गोवेकार हांणी 
येवकार दिलो. प्रवीण सावंत हांणी 
सुत्रसंचालन, सिद्धी पोरोब हांणी 
उपकार मानले. ह्या वेळार कोंकणी 
खातीर वावुरपी देऊ पळ, सदानंद 
काणेकार हांचो शाल, श्रीफळ आनी 
यादस्तीक भेटोवन भोवमान केलो. 

कवी संमेलनांत प्रगती नायक, 
इन्का च्यारी हांणी कविता सादर 
केल्यो. 


बार्देस अस्मिताय केंद्रान मनयली शणै गोंयबाब जयंती 


॥ भांगरभूंय | खबरां मेज 


पणजीः युगपुरूश शणै गोंयबाब 
हांची जयंती बार्देस अस्मिताय 
केंद्राच्या वांगड्यांनी 23 जून ह्या 
दिसा शिवोले मनयली. कार्यावळीचे 


सिलव्यान गुडवील ऑफट्सं टिमीन 
विद्याथ्यांक वाटलें शिक्षणीक सामान 


॥ भांगरभूंय । प्रतिनिधी 


दिवचलः साळ हांगच्या सरकारी 
माध्यमीक विद्यालयांतल्या विद्यार्थ्यांक 
सिलव्यान गुडवील ऑफर्ट्स टिमी 
वतीन शिक्षणीक सामान वाटलें 
ही कार्यावळ सरकारी माध्यमीक 
विद्यालयाच्या सभाघरांत जाली. 

टिमीचे पदाधिकारी डॉक्टर 
उन्निकृष्णन, रमेश कुमार, गोविंद 
रानडे आनी कोटनालजी हे मानेस्त ह्या 
वेळार हाजीर आशिल्ले. 

गांबगिर्‍या वाठारांतल्या विद्यार्थ्यांक 
शिक्षणीक सामान वेळार मेळना. 
ताका लागून ह्या विद्यार्थ्याचे 
शिक्षणीक लुकसाण जाता. अश्या ह्या 
यत्ता पांचवी ते धावेच्या विद्यार्थ्यांक 
रेनकोट, पुस्तकां, कंपास बॉक्स, 
मास्क तशेंच हेर सामान ह्या वेळार 
वाटलें. 

रमेश कुमार हांणी ह्या वेळार 

आपले विचार मांडले. तशेंच शिक्षक 
आनी विद्यार्थ्यां खातीर ह्या वेळार 
“पर्यावरण' विशयाचेर क्वीझ सर्त 
घेतली. हे सतीच्या जैतवंत विद्यार्थ्यां 
इनामां म्हणून पुस्तकां भेटयलीं. 


सुरवातेक अध्यक्ष अपर्णा गारुडी 
हांणी सगळ्यांक येवकार दिलो. 
केंद्राची जेश्ठ वांगडी कुसूम 
अग्रवाल हांणी शणै गोंयबाब हांच्या 
फोटोक फुलां अर्पण करून तिणें 
शणै गोंयबाब हांचो वावर आनी 


जीण हाचेर आपले मोलादीक विचार 
मांडले. 

शेवटाक केंद्राची सचीव काश्मिरी 
पावसकार हांणी उपकार मानले. ह्या 
सुवाळ्याक केंद्राचे हेर वांगडीय व्हडा 
संख्येन हाजीर आशिल्ले. 


केरी-फोंडें 'स्वरवर्षाव' 
संगीत संमेलन 3 जुलयाक 


छ भांगरभूंय । प्रतिनिधी 


कै 
| | 


साळ हांगच्या सरकारी माध्यमीक विद्यालयांत सिलव्यान अँफर्ट्स गुडवील 
वतीन सामान वाटना डॉक्टर उन्निकृष्णन, रमेश कुमार, गोविंद रानडे, 


'कोटनालजी आनी हेर. 


मुख्याध्यापक सतीश तळकार हांणी 
सगळ्या मानेस्तांक येवकार आनी 
तांची वळख करून दिली. शिक्षिका 


होंडा सरकारी मुळाव्या 
विद्यालयांत योग दीस मनयलो 


ज्ञ भांगरभूंय । प्रतिनिधी 


पणजी: दाल्गादो कोंकणी 
अकादमीच्या वांगड्यांनी तियात्रीस्त 
स. मारिओ मिनेझीस हांकां आपलीं 
आर्गा. मिनेझीस हांणी तियात्राचे 
माचयेर पावल दवरलें आनी 
आपल्याक ट्रॅजेडी किंग ही पद्वी 
मेळोवन दिली. तांणी 'जिर्लो', “ बेइमान 
कीर', 'म्होजी मांय म्होजी दुस्मान' 
आनी 'हे चुकिक भोगसोणें आसा?' हीं 
तांची फामाद जाल्लीं तियात्रां. 

हालींच कोंकणी लेखक संमेलनांत 
तांणी डीकेएचे अनुदान वाडोवपाची 
मागणी केल्ली. ते एक अश्टपैलू 
अभिनेते आशिल्ले. ह्या योगदाना ताची 
सगळे कडेन तुस्त तोखणाय जाताली. 
आपली मांयभास कोंकणी ह्या कला 
आनी साहित्याच्या विशयाचेर सदांच 
मना सावन उलोवपी व्यक्ती. तियात्राचें 
दायज फुडें व्हरपा खातीर तांणी 
कलाकारांक प्रोत्साहन दिलें. 

भाशेंतल्या तांच्या योगदान डीकेए 
सदांच याद दवरतलें. ह्या वेळार 
डिकेएच्या सगळ्या वांगड्यांनी हाजीर 
रावन तांकां आर्गा ओपलीं. 


केरी सत्तरी: होंडा सत्तरी हांगच्या 
भगवान महावीर सरकारी माध्यमीक 
विद्यालयांत संवसारीक योग दीस 
व्हडा उमेदीन मनयलो. ह्या निमतान 
सुरवातेक विद्यालयाची मुख्याध्यापिका 
मोनाली नायक हांणी दिवली पेटोबन 
कार्यावळीचें उक्तावण केलें. 

ह्या वेळार शिक्षिका सुलोचना 
बाराजणकर आनी हेर शिक्षक हाजीर 
आशिल्ले. 

ह्या वेळार मोनाली नायक हांणी 


विद्यार्थ्यांक योग दिसा निमतान 
मार्गदर्शन करतना, आमी सदांच 
योगासनां करपाचो संकल्प करपाक 
जाय, अशें तांणी सुचयलें. 

उपरांत शारिरीक शिक्षिका सुलोचना 
बाराजणकर हांणी विद्यार्थ्याकडल्यान 
ओंकार, प्राणायम, व्यायाम, 
सूर्यनमस्कार, आसनां करून घेतलीं. 
हातूंत शिक्षक आनी हेर कर्मचारी 
वांटेकार जाल्ले. पुराय कार्यावळीचें 
सुत्रसंचालन आनी प्रस्तावीक 
शिक्षिका संजना दाभाळे आनी शिक्षक 
रामा नायक हांणी उपकार मानले. 


सरकारी हायस्कूल होंडा हांगा योगासना करतना विद्यार्थी आनी शिक्षक. 
(राघोबा पेडणेंकार) 


(विशांत वझे) 


भक्ती गवस हांणी सुत्रसंचालन केलें. 
जाल्यार शिक्षक दीपक पिरणकार 
हांणी उपकार मानले. 


सावयवेरेः केरी - फोडेच्या श्री 
विजयादुर्गा देवस्थान, श्री विजयदुर्ग 
सांस्कृतीक मंडळ आनी कला आनी 
संस्कृती संचालनालय हांच्या जोड 
पालवान आयोजीत 6 वे शास्त्रीय संगीत 
संमेलन 'स्वरवर्षाव' आयतार ता. 3 
जुलयाक श्री विजयादुर्गा सभामंडप, केरी, 
फोंडे हांगा जातलें. 

पं. तुळशीदास नावेलकार हांचे 
हस्तुकों ह्या एका दिसाच्या संमेलनाचेज 
सकाळच्या 9.30 वरांचेर उक्तावण 
जातलें. उपरांत पयल्या सत्रांत हृषीकेश 
ढवळीकार (गायन), देवांग देसाय, 
अनंत आमशेकार (तबलें वादन) आनी 
विश्वजीत मेस्त्री (गायन) हांची मैफील 


रंगतली. सांजचीं 4 ते 8 वरांचेर जावपी 
दुसर्‍या सत्रांत स्वरस्वप्न (व्हायोलीन वृंद) 
कलाकार मनस्वी रुईकार, पार्थ कुराडे, 
वेधा पोळ, सिध्दी देशपांडे, आशिष बेहरे, 
अशितोष नायक, श्रेयस अभ्यंकर आनी 
उपरांत साक्षी देसाय (गायन), निनाद 
दैठणकर, पुणे हांचें संतूरवादन जातलें. 
हृषीकेश फडके, सतीश हेगडे, अनय 
घाटे, शशांक उपाध्ये, महेश धामस्कर, 
मनोज देशमुख, भागवत चव्हाण, अपूर्व 
गोखले हे कलाकार गायनाक साथ 
दितले. निवेदन सावनी दांडेकर करतलें. 

हे कार्यावळीक सगळ्यांनी हाजीर 
रावपाचें आवाहन आयोजन समिती वतीन 
विजयादुर्गा देवस्थान अध्यक्ष डॉ. संतोष 
देसाय आनी सांस्कृतीक मंडळ अध्यक्ष 
प्रा. सुभाष जाण हांणी केलां. 


हरमल गणपत पर्सकार महाविद्यालयांत मनयलो योग दीस 


छ भांगरभूंय | बातमीदार 


हरमलः हरमल पंचक्रोशी शिक्षण 
संस्थेच्या गणपत पार्सेकर शिक्षणशास्त्र 
महाविद्यालयांत आठवो आंतरराष्ट्रीय 
योग दीस उमेदीन मनयलो. 


म्हाविद्यालयाची वैभवी चोडणकार 
हांणी ह्या वेळार मार्गदर्शक म्हणून काम 
केलें. ह्या वेळार महाविद्यालयाच्या 
अध्यापक वर्गान वांटो घेतिल्लो. 
सुरवातेक प्राचार्य उदेश नाटेकार हांणी 
योग दिसाचें म्हत्व सांगलें. 


सरकारी कामांनी कोंकणीचो वापर 


करून भाशेक न्याय मेळोवन दिवचो 


कुडचड्यां शणे गोंयबाबाची जयंती मनयल्या उपरांत मनोहर नायक आनी हेर मानेस्त. 


॥ भांगरभूंय | खबरां मेज 


पणजीः शणै गोंयबाबान गोंयकारां 
मदीं आवयभाशेचें सार जागयलें. 
ह्या तांच्या वावरांत तडजोड ना. मात 
आयज सगळें मेळून लेगीत जेमेरेन 
सरकारी कामांनी कोंकणीचो वापर 
जायना तो मेरेन भाशेक न्याय मेळ्ळा 
अशें म्हणूंक जावचेंना. ताका लागून 


यल करप गरजेचें अशें शणै गोंयबाब 
सेवा केंद्र, कुडचडें संस्थेचे अध्यक्ष 
मनोहर पांगो नायक हांणी सांगलें. 

शणै गोंयबाब सेवा केंद्र, 
कुडचडें हे संस्थेन वामन रघुनाथ 
वर्दे वालावलीकार म्हणजे शणै 
गोयबाबांची 145 वी जयंती मनयली. 
तेन्ना नायक हांणी आपले विचार 
मांडले. 


जेश्ढ वांगडी आनी लेखक विठ्ठल 
सावंत आवदियेंकार हांणीय मार्गदर्शन 
केलें. मोहनराव बोरकार आनी 
रजनीकान्त नायक हांणी कोंकणी 
चळवळींतल्यो यादी ताज्यो केल्यो. 

केंद्र सचीव मोहनदास सावंत 
देसाय हांणी उपकार मानले. ह्या वेळार 
दिपक आरोलकार, सदानंद खांडेकार 
आनी हेर मानेस्त हाजीर आशिल्ले. 

भुंयेंच्या राजकारणांत प्रादेशीक आराखड्याचो किरण ? 


जेन्ना आराखडो शेणलो थंयच गोंयचे 
भुंयेचेर संकट आयलें आसतलें. भूंय 
कोणाच्या चपक्यांत सापडली, तालुको 
पावंड्यावेले म्हायती केंद्रा मेरेन ते विशीं 
-चवकशीचें जाळ पातळावचें. 


गो यांत सध्या भुंयेंच्या राजकारणान 
गां खवदळ घाला. सुमार ३० वर्सा 
आदीं भुंयकांड सुरू जाल्ल्याचो 
दुबाव विरोधी पक्ष मुखेली आसतना आदले 
मुखेलमंत्री मनोहर पर्रीकार उक्तायले. तांणी 
जांचे कडेन बोटां दाखयलीं तातुंतले कांय 
जाण आयज आमदार, मंत्रीय आसत आनी 
उंचेले अधिकारीय तातूंत नासतले अशें 
न्हय. भुंयकांडाचो व्याप खूब व्हड आसुये. 
एका दोगां कडेन बोट दाखोवन, मूठभर 
अधिकाऱ्यांक बंदखणीत घालून, सीआरझेड 
कायदो करचे आदीं आदल्या कायद्यां प्रमाण 
बांदिल्ल्या बांदकामाच्यो दोन -चार वणती, 
बिल्डिंगो मातये भरवण करून भुंयकांड 
सोंपत अशें दिसना. गोंयची भूंय थळाव्यां 
कडेन उरपाक जाय, फुडले पिळगेक ती 
मेळपाक जाय जाल्यार प्रादेशिक आराखडो, 
भुंयेच्या उपेगाचो आराखडो फुडल्या दोन 
वर्सा भितर करपाचें आदल्या सरकारांनी 
दिल्लें उतर मुखेलमंत्री डॉ. प्रमोद सावंत 
हांच्या सरकारान पाळचें अशी मागणी 
विधानसभेत जावची. 
आयज महाराष्ट्रात जें सत्ताकारण चललां 
तशेच गोंयांत 1990 ते 2000 ह्या दसकांत 
जातालेँ, देसाकय त्याच सत्ताकारणाची कीड 
लागिल्ली. राजकी बोवाळांत अधिकाऱ्यांचे 
फावता अशें आयजवेर पुराव्यां सयत 
सिद्ध जालां, ताचे फाटल्यान व्हड शक्‍ती 
आसतात अशोय काणयो 30 वसां आदीं 
गोंयांत आयकूंक येताल्यो. मुखेलपणान देस, 


विदेसांतल्या शक्तींचो आसपाव सरकारां 
गडगडावपांत आसता हें जेन्ना सरकार 
गडगडटा तेन्ना राजकारण्याच्या भोंवतणी 
आसपी ल्हान, व्हड मानेस्तांची बारीकसाण 
घेतल्यार कळटा. ते मानेस्तच प्रत्यक्ष 
सरकार उडयतात अशें न्हय जाल्यार ताचेय 
फाटल्यान लिपिल्ले हात, शक्‍ती आसतात 
अशो काणयो गोंयांत जेन्ना अस्थिरतायेचें 
राजकारण चलिल्लें तेन्ना छापूनय 
आयिल्ल्यो. 

गोंयांत 2011 वर्साचो प्रादेशिक 
आराखड्याची बांदावळ करतना आंदोलन 
जाल्ले, थंयच तोच न्हय जाल्यार 2021 
चोय आराखडो आडखळळो. निमाणे 
विधानसभेंतल्या भासाभासेंतल्यान 2002 
वर्साचो प्रादेशिक आराखडो वापरपाचेर 
विधानसभेत एकवट जालो. त्या एकवटाचेर 
दोन, अडीच वर्साचे थीर सरकार 
मनोहरबाबान दिलें, बरें प्रशासनय ते वेळार 
मेळ्ळें. त्याच तेंपार भुंयेच्या डॉक्युमेंटसांचे 
डिजिटायजेशन जाल्ले. भुंयेचे डॉक्युमेंटस 
देस- विदेसांतल्या गोंयकारांक सोपेंपणी, 
बेगीन मेळप हैं ध्येय आसलें. ताची पूर्तताय 
करतना मनोहरबाबांचे सरकार गडगडले. 
उपरांत आदले मुख्यमंत्री प्रतापसिंह राणे, 
पयलींचे मुख्यमंत्री, आमदार दिगंबर कामत 
हांणी कुशळकायेन दिलले राजवटींतल्यान 
प्रादेशिक आराखडो घडटलो, अशें दिशिल्लें 
पूण तो खंय गेलो कळ्ळेंच ना आयज 
प्रादेशिक आराखड्याची ज्युस्त स्थिती कितें 
आसा ती म्हायती येता ते विधानसभेत मेळत 
व्हय? 

भुंयेच्या राजकारणात कोण कशे लिपिल्ले 
आसतात ते आदले विरोधी पक्ष फुडारी 
रमाकांतबाब खलप सांगत? तांच्या म्हापसा 
अर्बन बँकेत भूंय कशी, कितली, खंय 
लिपिल्ली हाची म्हायती मेळत? एके वटेन 


भुंयेचे कागदच नात दुसरे वटेन भूंयकांड 
जालां अशो खबरो पातळायतनाच देस, 
विदेस पावंड्यार महाराष्ट्रांतल्यावरी सरकार 
गडगडावपाचें कपट, कारस्थान शिजता व्हय 
हाचो अदमास पुलीस गुप्तचर विभागान 
सरकाराक दिला व्हय? 


गोंयची भूंय म्हळ्यार अमोर फाती 


दुसऱ्याच्या दुख्खान आनी व्यथेन दुख्खी 
जावप हाका संवेदनशीलताय म्हणटात 
काय? संवेदनशीलताय आसप गरजेचें 
'काय? संवेदनशीलताय आसल्यारूच बरो 
मनीस म्हूण वळखतात काय ? 


सोबीत सूपुल्लें गोंय 
इतिहास, संस्कृतायेचें आगर 
कोंकणी आमची मांय भास 
सदांच उरची युगूर.. 

आपल्या नकसूद उतरांनी गोंयची व्हडवीक 
गावन, हड्डे मुखार काडून मिरोवपी कवी 
एडवीन फेनांडिस. तांचो गोंयची भूंय हो 
कविता झेलो 2019 वर्सा पिकावळ येवजणे 
खाला डिकेएन उजवाडायलां. सुमार 80 
कवितांचो आस्पाव पुस्तकांत जाला. नवी 
दिशा हो एडवीनालो पयलो कवितांचो झेलो. 
एडवीन बाब सांग्या वेल्या वाचपघरांत नोकरी 
करता. थंयच वाचूंक मेळिल्ल्या वेगवेगळ्या 
पुस्तकांचे वरवीं ताणें आपले साहित्यीक 
वाटचालीक नवी दिशा दिल्या, असो अभिप्राय 
कवी विन्सी क्वाद्रुस ताच्या झेल्यातल्या 
प्रस्तावनेत बरयतात. 

आत्मनिश्ठ कवितेचो प्रकार आसता. 
तातूंत कवी आपल्याक चित्रायता. एडवीन 
बाबाल्यो आंकवार जिवीत, आशेक लागून, 
चिंतनातली परी, एका दिसा लग्न, गंध करी 
पिसो, काळखी जीण, काळजां दोशी जालीं, 
कोणूच ना, अश्यो कांय कवितेत कवी आपलें 
दुख्ख आनी संवेदनशीलताय परगटायता. 
देखीक म्हळ्यार आंकवार जिवीत कवितेत 


छ भांगरभूंय । खबरां मेज 


कवी म्हण्टा- 
सगळ्याच तरेचे वर्ण पळयले 
पुण एकूय मानूंक ना 
कसलो पूण जाय आसलो न्हंवरो 
कांयच घडये समजूंक ना. 
म्हज्या फुटक्या नशिबात 
खूब दुख्ख भोगलें म्हाका 
आतां दिसता जिवितांत काजारूंच ना. 
(पानः) 

मनशाचे जिणेंत कांय ताच्या 
जिवितांतल्योय घडणुको वेळारूंच जावंक 
जाय नातर, वेळ मनशाक थारना. वेळ 
मनशाचोय घात करूंक फाटी- फुडें रावना. 
एके आंकवार अस्तुरेची अशींच गत जाता. 
निमाणें चाळीस वर्सा हुपुले उपरांत काजार 
जांवक पावना. एडवीन बाब संवेदनशील 
मनाचो कवी. ताका कसल्याय जिवावळीची 
पयलीं काकुळट आयले बगर रावना. मुळांत 
संवेदनशीलताय म्हळ्यार किते? मनाची 
हळवेपणा, सेन्सिव्हिटी, जी आशिल्ल्यान 
आमी मुखारल्या व्यक्तीक आदरान आनी 
सहानभुतीन वागयतात. ते व्यक्तींच्या मनाचो, 
भावनांचो विचार करूंन तिका कसलेच 
प्रकाराचो त्रास जावचो ना अशें वर्तन करतात. 
एक मनीस म्हणून जरीय हें गरजेचे आसले, 
तरीय तितलेंच म्हत्वाचे जावन आसा. देखून 
लोकूय आमकां आदरान वागणूक दितले. पूण 
एका थारावीक मर्यादेचे पलतडी संवेदनशील 
आसपूच धोक्याचे जांव येता. ताचो गैरफायदो 
घेवपीय आसतात. 


अशींच एडवीनाची संवदनशीलताय 
आवयचें कश्ट हे कवितेत दिसता. 
आपल्याक जाय तसलें वायट जिवीत 
जियेतात 
आवयचें मातूय चिति नासतान 
जाण्टेपणार घरांतलीं भायर घालतात 
काकुळट आवयची करिनासतना. (पान: 
ही कविता वाचल्या उपरांत म्हज्या मनांत 
साबार प्रस्न उप्रासले. 
दुसऱ्याच्या दुख्खान आनी व्यथेन दुख्खी 
जावप हाका संवेदनशीलताय म्हणटात 
काय? संवेदनशीलताय आसप गरजेचें 
काय? संवेदनशीलताय आसल्यारूच बरो 
मनीस म्हूण वळखतात काय ? मुखारल्या 
मनशाचें दुखख वळखून घेवप, ताका त्या 
वेळार उतरांनी आदार दिवप वा त्या वेळार 
ताका जी गरज लागता ती समजून आपले 
परीन दिवप. हाकाच संवेदना म्हणटले काय? 
हाची जाप. भुकेन मरता हे कवितेत एडवीन 
मनशाचीं व्यथेन दिता. एक संवेदनशीलताय 
भूक ह्या उतरांनी वर्णिता. 
बाबा कितेंय पूण खावंक दियात 
धूव पोटा भुकेन वळवळटा 
आगे भिकारनी वच हांगारली 
कित्याक हांगा येवन लोळटा.. 
धुवे पळ्ळे तुवें जेवण हाडलां 
एण ती पोटा भुकेन मेल्ली आसता. (पान-9) 
पवित्र पुस्तक सांगता- देवाच्या एकाच 
उतरान अख्खो संवसार रचून आयलो. 
आनी तो एकाच दिसा न्हय, पूण एक सुमान 
लागलें, आनी सगल्यो वस्तूं जाग्यार पडल्यो. 


गोंयांक राज्य पावंडो फावो जाल्लो तेन्ना 
तसो हुस्को उक्तावपी आसतलेच, गोंयचे 
भुंयेर भायल्यांचो दोळो आसाच हेय तेन्ना 
तांकां होलमल्लें आनी त्या हुस्क्यान सवाय 
भितर चडांत चड भूंय कायद्यान विकती 
घेवपी राजकारणीय आसूंये. ताचे फाटल्यान 


आयज आमी तें वास्तव 
नियाळटात आनी आमच्या 
मनांत उजवाड घेतात. 

होच उजवाड आमच्या 
बऱ्या करण्यांनी दुसऱ्याकूय 
वाटूंक वावुरतात, कारण 
होय आमच्या जिविताचो हेतू 
जावन आसता, असो संदेस 
पाद्री विताल मिरांडा दिता. 
तेन्ना एडवीनबाबाल्या बऱ्या 
गुणांची तोखणाय करतना. 
हो कवी आसलो तरीय 
देवाचेर भावार्थ दवरून 
आपली जीण सारता. हाची 
प्रचिती ताच्यो ह्यो कवितां 
दितात. देव भेटलो, देवा 
म्हजो इश्ट, देवा तूं भोगोस 
आमकां, पाद्री वरवीं प्रार्थना 
कर, शक्ती दी आदीं. 

19 व्या शेंकड्यांत जर्मन 
दार्शनीक फ्रेडरीक नीत्शे 
अमोर फातीचेर बरयलां. हो 
लातीन भाशेंतलो वाक्प्रकार. 
नशिबांतलो मोग, मुर्ख केन्नाच नशीबा विशीं 
कागाळ करीना. नशीबान जें कितें ताच्या 
मार्गार चिंतारलां, ते व्हड मनान आपणयता. 
तो फकत ताच्या नियत्रंणांचेर लक्ष केंद्रीत 
करता. जमता तशे सर्वोत्तम निर्णय घेवपाचो 
यत्न करता. ताकाच भाग्य का प्यार म्हळ्यार 
जिणेंतल्या सगल्या अणभवांचो येवकार 
लोकांच्या बऱ्या खातीरूच करप म्हण्टात. 


तशेच 2002 चोच प्रादेशिक आराखडो उपेगांत 
दवरपा फाटल्यान मनोहरबाबांचीच न्हय 
जाल्यार सिनियर राणे, दिगंबरबाबांची 
शिटूकसाण आसतलीच. दिगंबरबाब अजूनय 
विधानसभेत आसात आनी सिनियर राणेंचे 
पूत भलायकीमंत्री विश्वजीत राणे हांणी 
भुंयेची लडाय सुरू केल्या. मुखेलमंत्री 
सावंत तशेंच हेर मंत्र्यांचोय पालव तांकां 
आसा अशें दिसता. विश्वजीत हाणी भूयेंच्या 
कागदांतली गुपीतां सोदून काडचींच, त्या 
भायर फाटल्यान लिपिल्लें राजकारणय 
सोदल्यार बरें जातले. सोदात म्हळ्ळ्यार 
सापडटा, येसय मेळटा, त्याच येसाचे धनी 
आयचें सरकार जायत? 

ओडीपी ना जावप, पीडीए नव्यो घडप 
हें राजकारण गोंयकारांनी हाचे आदीं 
पळयलां, लोकांचो ताचेर विश्‍वास ना अशें 
न्हय पूण आयज सरकारान सुरु केल्लें 
झुज तडीक व्हरतना तळी, न्हंयो, झरी, शेतां 
पुरोवपाचें, दोंगुल्ल्यो कापपाचें, पिळग्यांची 
भूंय गोंयां भायल्यांक सवाय भितर विकपाचें 
राजकारणय सोंपोवपाक जाय, नाजाल्यार 
झुजाक अर्थ उरचोना. 

आमची म्हादय तर सांबाळपा बराबर 
आतां प्रादेशिक आराखडो २०२५ ची 
बांदावळ करपाचें उतर मुखेलमंत्र्यांनी 
दिल्यार फुडलीं पाच वर्साय तांचींच आसतलीं 
हातूंत दुबावच ना. गोंय म्हळ्यार पूर्वेचे रोम 
न्हय तर उत्तर काशी करपाचें मनोहरबाबांचे 
सपन थंयच पुराय जायत व्हय? 

गोंयची भूंय तीय शेतां भाटां विकपाक 
बंदी घालपी कायदो आतां जायच, तो 
हाडपा खातीर मनोहरबाबांनी पावलां 
मारिल्लीं. फायलींचेर नोटींग्सय 
आशिल्लीं, नक्षलवादाचीं मुळांय लोक 
लेखा समितींतल्यान सोदून काडिल्लीं. 
नक्षलवाद गोंयांत पर्यटन, खणींतल्यान 


hs 7 
“ECVINFERNANDES ®” - 


हीच मोख एडवीन बाब दवरना मू? फ्रेडरीक 
पलन जाताः जान पलू चाली तहा 
मुखार - हांव वस्तूचे मदीं जं गरजेचें 
आसा. ताकाच सुंदर रुपांत पळोवन, अदीक 
आनी अदीक तरेन शिकपाचो येत्न करतां. 
तातूंत भितर रमपा सोदतां. तांचोच जावन. 
अमोर फाती. आयज सावन होच मोग 
आसतालो. जो कुरूप आसा तांचे विरुद्ध 


हांव झूज मांडूक सोदीना. हांव आरोप लावंक 


सोदीना. हांव आरोप लावप्यांचेर लेगीत 


येवंक येता हें मनोहरबाबांक अर्थसंकल्पी 
समिती वावरांतल्यान होल्मतकच ताणी 
तेन्नाचे मुख्यमंत्री दिगंबरबाबांक कळयलें, 
एकवटांतल्यान कायदेय जाल्ले. त्या 
कायद्यांची बांदावळ पुस्तकरुपांत जावची, ते 
फुडलीं पंचवीसच न्हय जाल्यार पन्नास वर्सा 
तिगपासारके आसात, बदलपाचीय गरज ना. 

त्या कायद्यांचे बांदावळी उपरांत 
प्रादेशिक आराखडो २०२१ बांदावळी 
पासत येल जाल्ले, नामनेचे आदले 
दिल्लीचे शार नियोजक एडगर रिबेलो 
हाणी बिगर सरकारी यंत्रणांक आदाराक 
घेवन केल्लो वावर मोलादिक आसा. 
उपरांतच्या राजकारणांत आराखडो शेणलो. 
आराखड्यांत राजकारण नासचेंच ना अशें 
न्हय पूण प्रामाणिक कार्यकर्तेय आशिल्ले 
हाचो विचार केल्यार आराखडो आयज खंय 
आसा? हो प्रश्‍न उपरासता. 

जेन्ना आराखडो शेणलो थंयच गोंयचे 
भुंयेचेर संकट आयले आसतलें. भूंय 
कोणाच्या चपक्यांत सापडली, तालुको 
पावंड्यावेले म्हायती केंद्रा मेरेन ते विशीं 
चवकशीचें जाळ पातळावचें. आतां मेरेनची 
चवकशी म्हळ्ळ्यार लोकांक दोंगर पोखरून 
हुंदीर काडिल्लेवरी दिसत पूण सुरवात 
जाल्या, प्रादेशिक आराखडो बेगीन जातलो 
हो आशेचो किरणय दिसता. 


सुहासिनी प्रभुगांवकार 
9881099260 


आरोप लावंक सोदीना. पयस 
पळोवप, होच मात म्हजो निशेद 
आसतलो घडये. आनी सगल्यां मदीं 
भरसरून एक दीस हांव फकत हस 
म्हणपी जावंक सोदतलों (फ्रेडरीक 
नीत्शे, 1882, द गे सायन्स, 276) 
घडये कांय समिक्षकांक एडविनाच्या 
कवितां निवेदनां वा काणुले भशेन 
दिसतूय बी. तातूंत कवितेची 
फास्की, श्रृंगार, छद, गेयताय, 
बांदावळ, शब्द-खेळ नासतूय 

घडये. पूण एडवीनाचे लागीं ताची 
स्वतंत्र भास आसा. विचार आसा, 
संवेदनशीलताय आसा. कित्याक? 
संवेदना आनी कल्पना उधार मेळना. 
ती रचनाकाराची आपली संपदा 
आसता. पूण, मनीस हो आपल्या 
प्रवृत्तीन संवेदनशील आसता. तेन्नाच 
एडवीन सारको कवी तांची संवेदना 
जागोवपाचो यत्न करता. देखुनूच 
तो अभिमानान म्हण्टा- गोंयची भूंय 
म्हळ्यार अमोर फाती.. 


विशाल सिनाय खांडेपारकार 
8080622370 


मंगळूर: कर्नाटकाच्या 14 शाळांनी 
देवनागरी लिपयेंत कोंकणी शिकोवपाक 
सुरवात जावन 15 वर्सा जालीं. धावेच्या 
यत्तेचो निकाल हालींच जाहीर जालो. 
तातूंत फाटल्या 10 वर्सात 468 विद्यार्थ्यांनी 
100 टक्के निकाल घेतला. 

अंदूंचे परिक्षेंत 49 विद्यार्थ्यानी धावेचे 
परिक्षेंतूय 100 टक्के येश मिळयलें. 8 
विद्यार्थ्यानी 90 टक्के आनी ताचे परस 
चड गुण मेळयल्यात. 14 य कोंकणी 
शाळांनी विश्व कोंकणी केंद्रान शिक्षक 
नेमल्यात. कारवारच्या हिंदु हायस्कूलांत 
अखिल भारतीय कोंकणी परिशदेची 
आदली अध्यक्ष उषा राणे आनी कुटुंबान 
आनी मंगळुराच्या नालंदा आंग्ल माध्यम 
शाळेंत कस्तुरी पै कुटुंबान कोंकणींत चड 
अंक घेतिल्ल्या विद्यार्थ्यांक पुरस्कार 
दिवंक 25,000 रूपयांचे वर्षासन 
उबें करून दिलां. कोंकणीमोगींनी 
विद्यार्थ्यांक भोवमान दिवपाची मागणी 
शिक्षण तज्ञ प्रो. डॉ. कस्तुरी मोहन पै हांणी 


| 


रिया तांडेल संजना मेस्ता 


केल्या. अंदूं धावेचे परिक्षेत संजना मेस्ता 
90 % रिया तांडेल 96% , महालक्ष्मी 
शानभाग 98 % , दीप्ती शणै 96 टक्के, 


| ह. 


दीप्ती शणै 


महालक्ष्मी शानभाग 


झरिना शिवराज खारवी 


अर्चना खारवी 97 टक्के, 97, शिवराज 
खारवी 95 टक्के, तर झरिना 94 टक्के अशे 
गुण मेळ्ळे. 

पणजी: स्वामी ब्रह्मेशानंद हांकां भारत 
सरकाराचो पद्म पुरस्कार फावो जाल्ले खातीर 
संयुक्त अरब अमिरातींतल्या आंतरराष्ट्रीय 
सद्गुरू फावंडेशन कांवसिलान यूएईंतल्या 
संस्था तशेंच आध्यात्म मोगींच्या उपस्थितीत 
तांचो भोवमान केलो. 

भारतीय संस्कृती आनी सांस्कृतीक दायज 
फुडें व्हरपा खातीर आनी अध्यात्माचे दायज 
फुडले पिळगे मेरेन व्हरपा खातीर यूएई आनी 
संवसारांतले भारतीय जें योगदान दितात ताची 
स्वामींनी तोखणाय केली. आपली जीण 
सगल्यांनी समजून घेवपाक जाय. जिणेंतले 
आध्यात्मीक पैलू स्थीर करपा खातीर आपलें 
मन तयार करपाक जाय अशें तांणी आपल्या 
आशिर्वचनांत सांगले. 

ह्या सुवाळ्याक यूएईतल्या इंडियन पीपल 
फोरमाचो अध्यक्ष जितेंद्र वैद्य, स्वामीनारायण 
संस्थेचो प्रवण देसायु, हिंदू मंदिराचे 
संचालक, भारत सेवक संचालक आनी हेर 
मानेस्त हाजीर आशिल्ले. 


fs 


pF 
शि A 
¢ ॥॥ 


यूएईतल्या आंतरराष्ट्रीय सद्गुरू फावंडेशन कावंसीला वतीन ब्रह्मेशानंद स्वामीचो भोवमान करतना मानेस्त. 


स्वामीचे हस्तुकीं मानेस्तांचो आनी मुखेल 
संस्थाच्या प्रतिनिधींचो संयुक्‍त अरब अमिरातींत 
ताणी चलयल्ले समर्पीत सेवे खातीर भोवमान 
केलो. भारतीय लोक मंच, अबुधाबीचो 
अध्यक्ष रघुजी, गुजराती समाजाची अर्चनाजी, 
रिद्धीजी आनी दीप्तीजी, मारवाडी समाजाचे 


आनंद गुप्ता, रमेश देव, राकेश मेहता, 
बिहारी समाजाचे दिवाकर प्रसाद, अबुधाबी 
महाराष्ट्र मंडळाचो प्रसाद आनी डॉ पल्लवी 
बारटक्के, सिंधी समाजाचो गौतम नाथवानी 
हांचो हातूंत आसपाव आशिल्लो. आमची 
संस्कृती तिगोवन दवरिल्ले खातीर ब्राह्मीदेवीन 


यूएईतल्या लोकांची तुस्त केली. 

मीलन महादेव फडते हिणे स्वामीक 
येवकार दिलो. मेधा परेश हळर्णकारान 
सद्गुरू पूजन केलें. यूएई आनी भारताच्या 
राष्ट्रगीतान कार्यावव्ठीचो समारोप केले. दिनेश 
लामगांवकारान उपकार मानले. 


2, भागरभंय 


पपे 


शंकर रामाणी हांची कविता 
आत्मीक जाणिवांची कविता 

पणजी : कविवर्य शंकर रामाणी 
हांची कविता आत्मीक जाणिवांची 
कविता. घडये गूढ, गंभीर, 
अध्यात्मीक म्हणून तिचे कडेन 
आडनदर जाल्ली आसत पूण जें 
खरें भांगर आसता तें कितलेंय रांपलें 
तरी अखेर लिकलिकताच त्या प्रमाण 
रामाणी हांची कविता आतां नव्यान 
लिकलिकतली. तांणी आत्मनिश्ठ 
आनी एकनिश्ठपणान कवितेची 
साधना केल्या अशें रामाणी हांच्या 
समग्र कवितांचो अभ्यास केल्ली 
नामनेची कवयित्री डॉ. अनुजा जोशी 
हांणी सांगलें. 

वेंगुरलकार फायन आर्ट सेंटर 
आनी इन्स्टिट्यूट मिनेझिस ब्रागांझा 
हांच्या जोड पालवान सांतिनेजांतल्या 
वेंगुर्लकार फायन आर्ट सेंटरांत कविवर्य 
शंकर रामाणी हांचे जल्मशती निमतान 
जाल्ले कार्यावळींत डॉ. अनुजा जोशी 
मुखेल वक्ती म्हणून उलयताली. 
गोंयांतल्या बारा चित्रकारांनी आपल्या 
चित्रांच्या माध्यमांतल्यान रामाणी हांकां 
आर्गा ओंपपी चित्रांजली ह्या प्रदर्शनाचें 
उक्तावण कार्यावळीचे अध्यक्ष बुजुर्ग 
चित्रकार प्राचार्य दत्ता नावेलकार हांचे 
हस्तुकी जालें. 

ह्या वेळार मुखेल सोयरे म्हणून 
गोवा मराठी अकादमीचे अध्यक्ष प्रा. 
अनिल सामंत आनी मानाचे सोयरे 
म्हणून आयएमबीचे अध्यक्ष आनी 
कवी दशरथ परब हाजीर आसले. 
वेंगुर्लकार फायन आर्ट सेंटरचे 
संस्थापक प्राचार्य महेश वेंगुर्लकार 
हेवूय माचयेर हाजीर आसले. 

रामाणी हांणी व्यथा, वेदना, 
प्रतिकूलता सात्वीकपणान सोंसल्या हें 

वगुर्लेकार फायन आर्ट सेंटरांत कविवर्य शंकर रामाणी जल्मशती कार्यावळींत उलयतना डॉ. अनुजा जोशी. कुशीक प्रा. 
दत्ता नावेलकार, प्रा. अनिल सामंत, दशरथ परब आनी प्रा. महेश वेंगुर्लेकार. 


'रामाणींच्या कवितांतल्या 
रंगांचोय अभ्यास जावचो' 


शंकर रामाणी हांची कविता 
जाणिवेची आनी नेणिवेची कविता 
आसा आनी ताका लागूनच ह्या 
कवितां कडेन खूब लोकांची 
गफलत जाता. रामाणी हांचे कविते 
कडेन वतना तातूंतल्या रंगांचोय 
अभ्यास जावचो अशे प्रा. अनिल 
सामंत हांणी सांगले. 


तांचे कवितेचें गुपीत. तांणी कितलेशेच 
शब्द मराठीक दिल्यात अशें सांगून 
डॉ. अनुजा जोशी हांणी हिरवे ते 
हिरवे मळे मनाचे ही रामाणी हांची 
कविता गावन दाखयली आनी तिचें 
विश्लेशणूय केलें. 


"स्वतंत्र विचारान चित्र 
साकारल्यार तें चड बरें जाता' 


स्वतंत्र विचारान एकाद्र चित्र तुमी 
साकारतात तेन्ना तें चड बरें जाता. 
प्रगल्भता वाडोवपा खातीर हांवें 
कांय नामनेच्या कवींच्यो कविता 
वाचल्यो अशें सांगून नामनेचे 
चित्रकार प्रा. दत्ता नावेलकार 
हांणी रामाणी हांची मुंबय जाल्ले 
एके भेटेची याद सांगली. 


रामाणी हांची कविता दुर्बोध, गूढ 
म्हणून लोक तिचे कडेन वळनात अशें 
म्हाका दिसना. तुकारामाचे कवितेक 
दुर्बोध कित्याक म्हणिनात असो म्हाका 
प्रस्न पडटा अशें सांगून प्रा. अनिल 
सामंत हांणी रामाणी हांच्या चिरकाल 


विठुलाची आस......पंढरीचो ध्यास ! 


'विठुल' 'विठुल' गजर करीत वारकरी चल्ले माऊलीचे भेटे 


माऊली वारकरी मंडळाचे वतीन 130 वारकरी पंढरपूराक वचूंक भायर सरले. तांकां शुभेत्सा दितना आमदार डॉ. चंद्रकांत 


शेटये. कुशीक उदयबुवा फडके आनी वारकरी. 

दिवचल अपरान्त सेवा 
प्रतिष्ठानाच्या माऊली वारकरी मंडळाचे 
वतीन आषाढी एकादशी निमतान वता 
ती वारकर्‍यांची वारी काल वाठादेव, 
दिवचलच्या भायर सरली. आमदार डॉ. 
चंद्रकांत शेट्ये हांणी वारीचो शुभारंभ 
केलो. 

ह्या वेळार उदयबुवा फडके 
हांच्या मार्गदर्शना खाला 130 वारकरी 


पंढरपूराक वचूंक भायर सरले. हे 
वारकरी पांयांनी पंढरपूराक वतात आनी 
विठोबाचें दर्शन घेतात. ही देवाची कृपा. 
मनीस जिणेंत सात्विकता निर्माण जाता. 
त्याच वांगडा देव सतत आपले वांगडा 
आसा हाचो साक्षात्कार जाता. गोंयांतलीं 
अशीं कितलींशींच मंडळां वारी करतात. 
तातूंत सुमार 130 वारकऱ्यांचोय 
आसपाव आसता. ह्या सगल्यांक डॉ. 
चंद्रकांत शेट्ये हांणी परबीं दिलीं. 

ह्या वेळार उलयतना उदयबुवा 


(विशांत वझे) 


फडके हांणी ही वारी नवऊर्जा निर्माण 
करता म्हणपाचें सांगले. दोन वर्सा 
कोरोनाक लागून वारीक वचप जालें ना. 
आमी आतां परत एक फावटीं उमेदीन 
पंढरपूराक वचूंक भायर सरल्यात 
अशेय फडके हांणी सांगलें. 

डॉ. शेट्ये हांणी विधीवत पुजा करून 
वारकर्‍यांक शुभेत्सा दिल्यो. ह्या वेळार 
कितलेशेच मानेस्त हाजीर आसले. 
आमदार प्रेमेंद्र शेट हांणीय वारकऱयांक 
परबीं दिलीं. 


तिगतल्या कवितांचो नव्यान अभ्यास 
जावचो असो हावेस उक्तायलो. 

प्राचार्य महेश वेंगुर्लकार हांणी 
प्रास्तावीक केलें. 

ह्या वेळार प्रदर्शनाचे माहिती 
पत्रकाचें प्रकाशन केलें. ह्या वेळार 
कार्यावळीक मुजरत हाजीर आशिल्ले 
रामाणी हांचे पुतणे हेमंत रामाणी, रामाणी 
जल्मशती समितीचे कार्यवाह डॉ. नितीन 
बोरकार, पत्रकार सागर जावडेकार, 
कवयित्री राधा भावे, नामनेचे पेट्रेट 
आर्टिस्ट संजय हरमलकार हांचो 
शलाका नायक आनी उर्वी नायक 
हांचे हस्तुकों फुलांतुरो दिवन तांचो 
भोवमान केलो. चित्रकारांचे वतीन 
दिलेश हजारे हांणी मनोगत उक्तायलें. 
नितीन कोरगांवकार हांणी कार्यावळीचें 
सुत्रसंचालन केलें. नागेशराव सरदेसाय 
हांणी उपकार मानले. 


साईभक्त परिवाराचे 

वास्को : वाडे-वास्कोच्या तळ्या 
लागसार निलम अपर्टमेंटांतल्या 
साईभक्त माली मेस्ता परिवाराचे वतीन 
वास्कोचे नामनेचे संवादिनीवादक 
वासुदेव फडते हांचो शाल, श्रीफळ 
आनी श्रीसाईबाबाचें स्मरणचिन्न 
दिवन तांचो भोवमान केलो. अखील 
गोमन्तक साई सेवा मंडळाचे अध्यक्ष 
वञ्जधर कळंगुटकार हांचे हस्तुकीं 
'फडते हांचो सत्कार जालो. 

सत्कार करपाचें कारण म्हणल्यार 
वासुदेव फडते हांणी एकल्यानूच 
एक वराचें भजन श्रीसाई चरणी सादर 
केलें. तातूंत तांणी स्वता संवादिनीची 
साथ करून स्वता भजनाची सुरवात 
केली. अभंग, गजर, गवळण आनी 
भैरवी अशे गायनाचे वेगवेगळे प्रकार 
तांणी सादर केले. तबलासाथ म्हणून 
तांणी मोबायल अँपाचो वापर केलो. 
जातूंत टाळ लेगीत आसली. 

ह्या वेळार माली मेस्ता हांचो 
पूत गंगा मेस्ता हाजीर आसलो. 


क 


तशेंच सून सोनाली मेस्ता, वज्रधर 
कळंगुटकार, भारती माडकार, राकेश 
प्रजापती, रमेश सावयवेरेंकार, निता 
सावयवेरेंकार, सुचिता तिरोड़कार 


वतीन वासुदेव फडते 

आदी साईभक्त हाजीर आसले. 

ह्या सत्कारान हांव भारावन गेलां 
अश्या उतरांनी सत्कारमुर्ती वासुदेव 
फडते हांणी मनोगत उक्तायलें 


पंचक्रोशी हायस्कूलाच्या भुरग्यांच्या 
तरेकवार आसनांनी लोक मंत्रमुग्ध 


ज्ञ भांगरभूंय | प्रतिनिधी 


हरमल : हरमल पंचक्रोशी 
शिक्षण मंडळाच्या हायस्कूल 
विभागान आंतरराष्ट्रीय योग दीस 
मनयलो. 

सुरवातीक मुख्याध्यापिका 
स्मिता पार्सेकार हांणी येवकार 
दिलो आनी आंतरराष्ट्रीय योग 
दिसाचें म्हत्व सांगलें. 

हायस्कूलाचे खेळां शिक्षक 
हेमंत नायक हांणी मार्गदर्शन 
केलें. ह्या वेळार विद्यार्थ्यांनी 


कितलींशींच आसनां करून 
लोकां कडल्यान तुस्त 
मेळयली. 


हरमल पंचक्रोशी हायस्कूलाचो विद्यार्थी रोहन पार्सेकर हाणें केल्लें एक आसन. 

हांचो सत्कार 


हि 4 


> Unni i 


वाडेवास्कोचे नामनेचे संवादिनीवादक वासुदेव फडते हांचो सत्कार करतना वज्रधर कळंगुटकार. कुशीक माली मेस्ता 
आनी पूत गंगा मेस्ता. 


आनी सगल्यांचे उपकार मानले. 
कार्यावळीचे अखेरेक श्रीसाईबाबाची 
आरती जाली. तीर्थप्रसादान भजनी 
कार्यावळीची सांगता जाली. 


बारावीचे परिक्षेत 
वेदांत माजिकाचें येस 


ज्ञ भांगरभूंय | प्रतिनिधी 


केरी-सत्तरी 
शांतादुर्गा 
उच्च माध्यमीक 
विद्यालयाच्या 
वेदांत विष्णू 
माजिक हाणें 
92.3 खके गूण 
मेळयत येस मेळयलें. 
भौतीकशास्त्रांतं 97 आनी 
वनस्पतीशास्त्रांत 98 गुणां सयत 
विद्यालयांत तिसरो येवपाचो मान 
मेळयलो. हे आदीं धावेचे परिक्षेत 
लेगीत वेदांतान १5 खके गृण घेतिल्ले. 
एक हुशार आनी मनमिळावू अशी 
वळख आशिल्लो वेदांत चित्रकारूय 
आसा. चित्रकलेत ताका कितलींशींच 
इनामां मेळ्ळ्यांत. 


काव्यमैफलींत झडलो कवितांचो 'पावस' अभ्यास...योगाभ्यास ! 


ज्ञ भांगरभूंय | प्रतिनिधी 


मडगांव : 'पावसाक आपोवणें, 
नुस्त्या भूस', 'सत्री', 'फुलांची रास', 
'काव्य सांज', 'पाऊस गाणी', 'बरसात' 
अश्या पावशी कवितांनी गोमंत विद्या 
निकेतनाची 204 वी भोवभाशीक 
काव्यमैफल चिप्प भिजली आनी हे 
कार्यावळीक जमिल्ल्या रसिकांनी ती 
अक्षरशा माथ्यार घेतली. 

गोमंत विद्या निकेतनाची 
अखंडपणान चालू आशिल्ली 
भोवभाशीक काव्यमैफल हालींच 
जाली. हे काव्यमैफलीचो तो सतरावो 
वर्धापन दीस आसलो. स. अशोक 
बोरकार आनी कविता बोरकार ह्या 
दांपत्यान सुरू केल्ली ही काव्यमैफल 
प्रा. कविता बोरकार हांच्या मार्गदर्शना 


खाला 18 जूनाक विक्रांत इमारतीच्या 
मंथन हॉलांत जाली. 204 वी ही 
काव्यमैफल चडश्या कवी-कवयित्रींनी 
पावसाच्या कवितांनी गाजयली. हे 
काव्यमैफलीचें सुत्रसंचालन स्मिता 
कारे आपल्या वेगळ्या ढंगान आनी 
आगळे शैलीन केली. 

हे काव्यमैफलीची सुरवात प्रथम 
सावंत हांणी 'वंदे मातरम' कवितेन 
केली. उपरांत पंढरीनाथ लोटलीकार 
हांणी 'अतिथी', दया मित्रगोत्री हांणी 
'पाऊस', माया खरंगटे हांणी 'ती एक 
कस्तुरी', हनुमंत मावजो हांणी 'इश्टा', 
निलेश प्रभू हांणी 'पावसाक आपोवणें, 
विजया शेल्डेंकार हांणी 'चैतन्य', 
संतोष तिंबले हांणी 'काव्यसांज', 
मारूती नायक हांणी 'अहंकाराचीं 
वस्त्रां, अभय सुराणा हांणी 'बरसात', 


उषा कामत हांणी "म्हातारी तरूणी', 
उदय गुडे हांणी 'फुलांची रास', रुपेश 
देसाय हांणी 'याद आसा अठरा जून', 
वैष्णवी हेगडे अग्रनायक हांणी 'कभी 
कुछ ऐसा पिघल जा तू, पौर्णिमा 
देसाय हांणी 'वटपौर्णिमा', प्रसाद 
सावंत हांणी 'स्वप्न पाहा, सुहास भट 
हांणी 'मैत्री, अजय जवळीकर हांणी 
'पाऊस', वल्लभ दुभाषी हांणी 'सत्री', 
शर्मिला प्रभू हांणी 'पावस', स्मिता कारे 
हांणी 'नुस्त्या भूस', विराज प्रभुदेसाय 
हांणी 'आहेस काय तू माझ्यासाठी?' 
ह्यो कविता म्हणल्यो. 

हे काव्यमैफलींत शर्मिला प्रभू 
हांणी 'पाऊस गाणी' ह्या विशयाचेर 


प्रस्नमंजुशा घेवन कार्यावळीक 
वेगळोच रंग हाडलो. स्मिता कारे हांणी 
उपकार मानले. 


"ज्या 


बाळ्ळेच्या सरस्वती विद्यामंदिरांत मनयिल्ल्या योग दिसा योगासनां करपी 
विद्यार्थी, विद्यार्थिनी. 


ज्ञ भांगरभूंय। प्रतिनिधी 


मडगांव: संवसारांतल्या हेर वाठारां 
प्रमाण गोंयांतूय 21 जून हो दीस 
योग दोस म्हणून दबाज्यान मनयलो. 
गोंयच्या शाळांनी, विद्यालयांनी आनी 
महाविद्यालयांनी योग दिसा निमतान 
साबार कार्यावळी घडोवन हाडल्यो. 
मुळाव्या विद्यालयांतल्या भुरग्यांनीय 
योग दिसाचे कार्यावळींत उमेदीन 
वांयो घेतलो आनी योग प्रशिक्षकाच्या 
मार्गदर्शना खाला योगासनांय केलीं. 
बाळ्ळीमठ हांगाच्या श्री सरस्वती 
विद्यामंदिरानूय आंतरराष्ट्रीय योग 
दीस उमेदीन मनयलो. ह्या वेळार योग 


प्रशिक्षक रोहिदास महादेव रायकार, 
विद्यामंदिाची आचार्या विशाखा 
देसाय, सुषमा नायक आनी बिंदिया 
देसाय हांची उपस्थिती आसली. 

योग प्रशिक्षक रोहिदास रायकार 
हांणी योग प्र्ात्यक्षिकां दाखोवन तीं 
विद्यार्थ्यां कडल्यान करून घेतलीं. 
आचार्या सुषमा नायक हांणी गीत 
गायनांतल्यान योगासनां करून 
घेतलीं. आचार्या बिंदिया देसाय हांणी 
विद्यार्थ्यांक योगाचें म्हत्व पटोवन 
सांगले. नेमान योग केल्यार भलायकी 
बरी उरता आनी बुद्द तल्लख जाता 
अशें सांगून नेमान योग करचो अशें 
तांणी भुरग्यांक आवाहन केलें. 


भलायकेची जतनाय घेवंक योगासनां गरजेची योग जिणेचो अविभाज्य घटक मानात 


प्रा. संदीप सावळ : साळकार उच्च माध्यमीक विद्यालयांत मनयलो योग दीस 


छ भांगरभूंय । प्रतिनिधी 


दिवचल : दरका मनशान आपले 
भलायकेची जतनाय घेवचे खातीर 
योगासनां करप खूब गरजेची अशें 
चोडणांतल्या रघुवीर आनी प्रेमावती 
साळकार उच्च माध्यमीक विद्यालयाचे 
प्राचार्य संदीप सावळ हांणी सांगलें. 

रघुवीर आनी प्रमावती साळकार 
उच्च माध्यमीक विद्यालयांत 
आंतरराष्ट्रीय योग दिसा निमतान 
घडोवन हाडिल्ले कार्यावळींत ते 
उलयताले. विद्यालयाच्या विद्यार्थ्यांनी 
विंगडविंगड योगासनां घालून योग 
दीस मनयलो. 

चोडणां पंचायतीचे कुशीक नव्यान 


बांदिल्ल्या सगल्यो सोयी आशिल्ल्या 
समाजघरांत साळकार उच्च माध्यमीक 


आंतरराष्ट्रीय योग दिसा निमतान योगासनां करतना साळकार उच्च माध्यमीक विद्यालयांतले विद्यार्थी आनी विद्यार्थिनी. 


विद्यालयांतल्या विद्यार्थ्यानी शारिरीक 
शिक्षक जगन्नाथ घाटवळ हांच्या 


मार्गदर्शना खाला कपालभाती, 
अनुलोम विलोम, भ्रमरासन, टाडासन, 


त्रिकोणासन, पद्मासन, वज्रासन, 
चक्रासन, अर्ध चक्रासन, वृक्षासन, 
भद्रासन, उष्ट्रासन, अर्ध उष्ट्रासन, 
पवन मुक्तायन, मकरासन, शवासन 
आदी योगासनां घाली. 

विद्यार्थ्यां वांगडा विद्यालयाचे 
प्राचार्य संदीप सावळ, शिक्षक बबन 
पाटील, सुजय आलोर्नेकार, लुईजा 
लुईस, सेरा रॉड्रिगीस, शबिना रवींद्रन 
आनी हेर मानेस्त हाजीर आसले. 

दरेक व्यक्तीन आपले भलायकेची 
काळजी घेवपा खातीर योगासनां 
घालचीं. स्मरणशक्ती तल्लख दवरपा 
खातीर विद्यार्थ्यांनी सदांच योगासनां 
घालचीं अशें आवाहन विद्यालयाचे 
प्राचार्य संदीप सावळ हांणी केलें. 


ज्ञ भांगरभूंय प्रतिनिधी 


दिवचल : आरोग्यम धनसंपदा 
हो मंत्री जपपा खातीर योग आनी 
प्राणायाम जिणेचो अविभाज्य घटक 
मानात असो उलो आमदार डॉ. 
चंद्रकांत शेट्ये हांणी मारलो. 

संवसारीक योग दिसा दिवचलच्या 
जिमखाना सभाघरांत पतंजली, 
दिवचल आनी हेर संस्थांच्या आदारान 
घडोवन हाडिल्ले योग दिसाचे 
कार्यावळीक भेट दिल्ल्या वेळार ते 
उलयताले. 

दरेकान सदांच योग करचो. 
योगान भलायकी बरी उरता. आनी 
भलायकी बरी उरल्यार जगपाक 
उमेद येता. रामदेवबाबान संवसारांत 
योगाच्या माध्यमांतल्यान क्रांती केली. 
प्रधानमंत्री नरेंद्र मोदी हांणी संवसाराक 


डॉ. चंद्रकात शेट्ये : दिवचले पतंजलीची योग दिसाची कार्यावळ 


कार्यावळीक भेट दिलले दिवचलचे आमदार डॉ. चंद्रकांत शेट्ये. 


योगाक म्हत्व सांगलें आनी देखुनूच 
सगलो संवसार आयज भारता कडेन 
व्हडविकायेन पळयता. ही सगली 
प्रधानमंत्री नरेंद्र मोदी हांची किमया. 
योग करात आनी निरोगी रावात अशें 
आवाहनूय डॉ. चंद्रकांत शेट्ये हांणी 


(विशांत वझे) 


केलें. ह्या वेळार डॉ. शेट्ये हांणी हे 
कार्यावळींत वांटेकार जावन तांकां 
योग दिसाचीं परबीं दिलीं आनी योग 
आनी प्राणायाम केलो. 

ह्या वेळार पतंजली परिवाराची 
महिला पतंजली टिमूय हाजीर आसली. 


बयक हारोवन मध्य प्रदेशान रचलो इतिहास 


रणजीचे फायनलींत 6 विकेटींनी जैत 


खबरां संस्था 


बंगळुरू: 41 फावट रणजी करंड 
सतीत वस्तादपण मेळोवपी मुंबय 
पंगडाक बंगळुरूंतल्या चिन्ना स्वामी 
स्टेडियमाचेर जाल्ले 2021-22 च्या 
सिझनाचे फायनलींत 6 विकेटींनी 
हारोवन मध्य प्रदेश पंगडान इतिहासीक 
जैत मेळयलें. निमण्या दिसा मुंबयन 
मध्य प्रदेशा सामकार जैता खातीर 108 
धांवड्याचें लक्ष्य दवोरल्लें. ताणी तें 
29.5 ओव्हरींत हातासलें. यश दुबे, 
शुभम शर्मा आनी रजन पाटिदार हे 
मध्य प्रदेशाच्या जैताचे शिल्पकार 
थारले. तांणी पंगडाक पयल्या डावांत 
शककी आघाडी मेळोवन दिल्ली. 
72 वर्सा उपरांत मध्य प्रदेशान रणजी 
क्रिकेट सतीत वस्तादपण मेळयलां. 
मध्य प्रदेशाचे हें जैत खेळगड्यां 
वांगडाच कोच चंद्रकांत पंडित 
हाचे खातीर लेगीत विशेश आसा. 
1998-99च्या सिझनात ताच्या 
फुडारपणा खाला मध्य प्रदेशान रणजी 
सर्तीच्या फायनली प्रवेश केल्लो, मात 
तेन्ना तांका जैत मेळोवप शक्‍य जालें 
ना. कॅप्टन म्हणून चंद्रकांत पंडिताक 
जें करप शक्य जालें ना तें ताणे कोच 


x) 


रजणी वस्ताद मध्य प्रदेशाचो पंगड 


म्हणून करून दाखयलें. 

मुंबयन आपल्या पयल्या डावांत 
सर्फराज खानाच्या शेंकड्याच्या नेटार 
374 धांबड्यो केल्ल्यो. ताका जश्याच 
तशी जाप दिवून मध्य प्रदेशान पयल्या 
डावांत 162 धांवडयाची आघाडी घेयत 
536 धांवड्यो केल्ल्यो. यश दुबे, 
शुभम शर्मा आनी रजन पाटिदार हांणी 
शेकडे केल्ले. पयल्या डावांत फाटी 

पडिल्ल्यान मुंबयचो आत्मविस्वास 
कमी जाल्लो. दुसऱ्या डावांत आक्रमक 
खेळ करपाच्या नादांत तांचो पुराय 
पंगड 269 धांवड्यांत बाद जालो. मध्य 
प्रदेशाच्या कुमार कार्तिकेयान 4 विकेटी 
घेवन मुंबयचें कमर मोडलें. दुसऱ्या 
डावांत जैता खातीर मध्य प्रदेशाक 
फकत 108 धांवड्यो करपाच्यो 
आशिल्ल्यो. रजत पाटिदारान जैताचो 


दिवली पेटोवन बीएससी मॉलाचें उक्तावण करतना कर्नाटकाचे मुख्यमंत्री बसवराज बोम्मय. वांगडा डॉ कोरे, बी उमापती, 


आमदार लक्ष्मी हेबाळकार, खासदार मंगला अंगडी, बीसी चंद्रशेखर, वीयूसी चंद्रशेखर आनी हेर 


(लुईस रॉड्रिग्ज) 


बेळगांव बीएससी टेक्सटायल 
मांलाचें उक्तावण 


भांगरभूंय । प्रतिनिधी 


बेळगांव: कर्नाटकाचे मुख्यमंत्री 
बसवराज बोम्मय हांणी आयतारा 
बेळगांवांतल्या सगल्यांत व्हड 
बीएससी टेक्टटायल मोलाचे 
उक्तावण केलें. गोंयचे मुख्यमंत्री डॉ 
प्रमोद सावंत कांय कारणांक लागून हे 
कार्यावळीक हाजीर रावपाक शकले 
नात. कर्नाटक मंत्रिमंडळातले मंत्री, 
आमदार, खासदार तशेंच केएलई 
सोसायटीचो अध्यक्ष डॉ प्रभाकर कोरे 
कार्यावळीक हाजीर आशिल्ले. 
बेळगांव जिल्ह्यातल्या सगल्यांत 
व्हड शोरूमाचें उक्तावण करतना 
म्हाका खोस भोगता. कर्नाटक, गोंय 
आनी महाराष्ट्रांतल्या लोकांक आपले 
पसंतीचे कपडे विकते घेवपाक एक 
बरी संध ह्या मॉलाक लागून मेळटली 


असो विस्वास मुख्यमंत्री बोम्मय 
हांणी ह्या वेळार उक्तायलो. आपल्या 
दर्जेदार उत्पादन आनी परवडपी दरांत 
वस्त्रप्रावरणाचो वेवसाय करून 
बीएससी समुहान 1938 सावन लोकां 
मदीं नामना जोडल्यांत अशें तांणी 
सांगले. 

बीएससी समूह हेर कडेन हो मॉल 
उबारपाक पळयतालो. मात बेळगांव 
आनी गोंयांतल्या लोकांची गरज 
मतींत घेवन आपणे तांकां बेळगांव 
शारांत तो सुरू करचो अशी सूचोवणी 
केली आनी तांणी ती मानून घेतली 
अशें डॉ प्रभाकर कोरे हांणी सांगलें. 
दावणगिरीत आशिल्ल्या तांच्या मॉला 
परस ह्या मॉलाक चड गिरायक 
मेळटलें हाची आपूण खात्री दितां अशें 
तांणी सांगलें. 

बीएससी व्हो ब्रँड आतां सगल्यांचे 


वळखीचो जाला. आमच्या समुहातले 
पयले पिळगेचे लोक गावांगावांनी 
वचून कपडे विकताले. दावणगिरींत 
एक ल्हान दुकान सुरू केलें. त्या 
दुकानांतल्यान सुरवात करून आयज 
बीएससी समुहाचो वड जाला अशें 
संचालक बी सी चंद्रशेखर हांणी 
आपल्या प्रस्ताविकांत सांगलें. 

मुख्यमंत्री बोम्मय हांणी मॉलांतल्या 
सगल्या विभागांत वचून पळोवणी 
केली. एक लाख चौखण फुटांत हो 
मॉल आसा. उक्तावण कार्यावळीक 
मंत्री उमेश कट्टी, बी ए बसवराज, 
खासदार मंगला अंगडी, आमदार 
अनिल बेनाके, लक्ष्मी हेन्बाळकर, 
दुर्योधन अहोले, संचालक बी 
उमापती, बीसी शिवकुमार, बी सी 
विवेक, आनी हेर मानेस्त हाजीर 
आशिल्ले. 


आसामातल्या हुंवार पिडेस्तां खातीर 
मुकेश अंबानी हांची 25 कोटींची मजत 

भांगरभूंय । पत्रक 


पणजी: रिलायन्स इंडस्ट्रीजचे अध्यक्ष 
मुकेश अंबानी आनी तांचो चलो अनंत 
अंबानी हांणी आसामांतल्या हुंवार 
पिडेस्तां खातीर 25 कोटी रुपयांची मजत 
दिल्या. आसामाचो मुख्यमंत्री डॉ हिमंता 
बिस्वा सरमा हांणी हे खातीर तांचे उपकार 


मानल्यात. 

हुंवाराक तोंड दिपवी आसामांतल्या 
लोकां खातीर रिलायन्स फावंडेशन 
फाटल्या एक म्हयन्या सावन मजत करीत 
आसा. हे खातीर तांचो पंगड आसामांत 
राज्य आपत्ती वेवस्थापन्‌, प्राधिकरण, 
भलायकी आनी कुटूंब कल्याण विभाग 
आनी राष्ट्रीय भलायकी अभियान, गोरवां 


सांबाळ आनी जिल्हो प्रशासना वांगडा 
काम करता. सगल्यांत चड लुकसाण 
जाल्ल्या कचार आनी नागाव जिल्हांत 
जायते कडेन वैजकी शिबिरां आयोजीत 
करता तशेंच मजत किटाचें वांटप करता. 
बैजकी शिबिरांचो आतां पसून दोन हजारा 
परस चड लोकांची भलायकी तपासणी 
करून तांचेर उपचार केल्यात. पशु 
छावण्यांत 10 हजारां परस चड रानां 
जिवांचेर उपचार केल्यात 

वैजकी शिबिरां वांगडाच रिलायन्स 
फावंडेशन तात्काळ मजत म्हणून गरजू 
लोकांक अन्नधान्यांचें वांटप करता. 
आतां मेरेन 5 हजारां परस चड कुटूंबाक 
हें वांटप केलां. रिलायन्स फावंडेशन 
कछार जिल्ह्यांतल्या सिलचर, कालीन, 
बोरखोला आनी काटीगोग विभागांतल्या 
हुंवार पिडेस्तांक मजत करता. तशेंच 
नागाव जिल्ह्यांतल्या काथियाटोली, राहा, 
नागाव सदर आनी कामपूर विभागांत ताचें 
मजत काम सुरू आसा. 

शॉट मारून पंगडाच्या वस्तादपणाचेर 
म्होर लायली. 

मध्य प्रदेशा कडल्यान फायनलींत 
हार खावची पडिल्ल्यान रणजीचें 42वें 
वस्तादपण मेळोवपाचें मुंबयचे सपन 
प्रत्यक्षांत येबपाक शकलें ना. कॅप्टन 
पृथ्वी शॉच्या फुडारपणा खाला मुंबय 
पंगडान सर्तीत बरी कामगिरी केल्ली. 
मात फायनलींत तांकां तांच्या लौकिका 


सान चलयेचेर लिंगीक अत्याचार 


प्रमाण खेळ करप शक्य जालें ना. मध्य 
प्रदेशान हाचे पयलीं होळकर हांच्या 
नांवा खाला खेळून 1952-53 वर्सा 
जैत मेळयल्लें. 

मध्य प्रदेशान 1950-51 सावन 
पंगड म्हणून सर्तीत खेळपाक सुरवात 
केल्ली. 1998-99 वर्सा मध्य प्रदेश 
वस्तादपणाच्या लागीं पावल्लो. ताणी 
कर्नाटका आड पयल्या डावांत आघाडी 
घेतिल्ली आनी जैत मेळोवपाक तांका 
मॅच ड्रॉ केल्यार लेगीत चलतालें. 
मात निमण्या दिसा निमण्या सत्रांत 
पांच ओव्हरी बाकी आसतना तांकां 
हार जाली. 72 वर्सा उपरांत मध्य 
प्रदेशान रणजी सर्तीत सगल्यात चड 
'फावट जैत मेळोवपी मुंबयचेर मात 
केली 
मुख्यमंत्र्या कडल्यान परबीं 

रणजी जैता खातीर मध्य प्रदेशाचे 
मुख्यमंत्री शिवराज सिंह चौहान 
हांणी पंगडाक परबीं भेटयल्यांत. 
आमच्या पंगडान जैतूच न्हय जाल्यार 
लोकांचीं मनांय जिखल्यांत. तुमचें जैत 
अखंडपणान सुरू रावूं अशें तांणी 
ट्विट केलां. कॅप्टन, कोच आनी पुराय 
पंगडाक राज्यांत जंगी येवकार दितले 
अशें तांणी जाहीर केलां. 


केल्ल्याक 4 दीस पुलीस कादय 


भांगरभूंय । प्रतिनिधी 


पणजीः उत्तर गोंयांतले एके 14 
वर्सा पिरायेचेर लिंगीक अत्याचार 
करून तिका गुरवार करपी 22 वर्सा 
पिरायेच्या तरणाट्यांक पणजेच्या 
पयलो वर्ग न्यायालयान चार दिसांची 
पुलीस कादय दिल्या. 

पिडेस्त चली आनी दुबावीत 
तरणाट्याची 2021 वर्सा सोशल 
मीडिया वयल्यान वळक जाल्ली. 
ते उपरांत तांचे मदीं इश्टागत जाल्या 


उपरांत त्या वर्सा ऑक्टोबर म्हयन्यांत 
ताणे तिचेर लिंगीक अत्याचार केलो. 
चली गुरवार जातकूच हो प्रकार 
सामकार आयलो. 

चलयेच्या घरच्यांनी पुलीस 
स्टेशनांत कागाळ केल्या उपरांत 
पुलिसांनी त्या तरणाट्याक अटक 
करून ताचेर गुन्यांव नोंद करून 
'फाटल्या शेनवारा ताका अटक केली. 
आयतारा ताका पयलो वर्ग न्यायालयांत 
उबो केलो तेन्ना न्यायाधीशान ताका 
चार दीस पुलीस कादय दिली. 


छत्रपती शिवाजी मंडळाची दोडामार्ग पर्यावरण जाग्रती 


भांगरभूंय । प्रतिनिधी 


दिवचलः खोलपेवाडी-साळ 
हांगच्या श्री छत्रपती शिवाजी खेळ 
आनी संस्कृती मंडळा वतीन दोडामार्ग 
तालुक्यांत वेगवेगळ्या सुवातांनी 
रोपे लागून पर्यावरण जाग्रुतायेचें 
काम फाटल्या एक म्हयन्यां सावन 
सुरू आसा. बांबर दोडामार्ग हांगचे 
देवरायेक भेट दिवंन थंय नितीन 
नायक, रामदास वरक, विजय 
सावळ, संतोष झोरे हांणी रोपें लायलें. 


मेडे हांगा वारकरी साँप्रदायाक भेट 
दिवंन देवळाच्या आवाठांत भाघात, 
बेल, चाफो, लिंबूचे रोपे लायले. 
तिळारी धरणाच्या वाठारांत वेगवेगळ्या 
तरेची झाडां तांणी लायल्यांत. 
मंडळाचो अध्यक्ष रामदास वरक, 
विजय सावळ आनी हेर वांगड्यांनी 
हांणी हें काम चलयलां. मेडे हांगच्या 
इतिहासीक तीर्थथळाक भेट दिवून 
थंय आयिल्ले पंढरपूर वारीक वचपी 
वारकरी सांप्रदायाच्या वांगड्यां कडेन 
संवाद सादून ताणी जेवण घेतलें. 


कॅप्टन रोहीत शमां कोरोनाग्रस्त 


एजबस्टन टॅस्टी पयलीं भारता सामकार पेंच 


खबरां संस्था 


लंडनः भारत आनी इंग्लंड हाचे 
मदीं 1 तें 5 जुलय मजगतीं टेस्ट मॅच 
जावपाची आसा. मात पंगडाचो कॅप्टन 
रोहीत शर्माक कोरोना संसर्ग जालां. 
भारतीय क्रिकेट नियामक मंडळान 
(बीसीसीआय) आपल्या अधिकृत 
हँडलाचेर ही म्हायती दिल्या. ताका 
लागून पंगडाचें फुडारपण कोण करतलो 
हो प्रश्‍न उप्रासला. 

शेववारा केल्ले रॅपीड अँटिजन 
चाचणेत रोहीत कोरोना पॉझिटिव्ह 
मेळ्ळो. तो सद्या पंगडाच्या हॉटेलांत 
विलगीकरणांत आसा. बीबीसीआयचो 
वैजकी पंगड ताचेर नदर दवोरून आसा. 
तो टेस्ट मॅचींत खेळपाक शकतलो कांय 
ना हे विशीं कांय सांगपाक जायना. तो 


खेळपाक शकलो ना जाल्यार ऋषभ पंत 
व जसप्रीत बुमराह हांचे कडेन पंगडाचें 
फुडारपण आसतलें. चेतेश्वर पुजारा 
हाचोय पर्याय आसा. 

फाटल्या सप्तकांत स्पिनर आर 
आश्विनाक कोरोनाची लागण जाल्ली. 
ताका लागून तो पंगडा वांगडा इंग्लंडाक 


वचपाक शकलो ना. विराट कोहलीक 
कोरोना लागण जाल्या अशी खबर 
सामकार आयिल्ली. आतां रोहिताक 
कोरोना जाल्ल्यान भारतीय पंगड 
वेवस्तापनाच्या हुस्कयांत भर पडल्या. 

इंग्लंडा आडचे पांच टॅस्ट मॅचीचे 
माळेंत भारत 2-1 असो फुडें आसा. 
पोरू सुरू जाल्ली ही माळ कोरोनाक 
लागून अर्दबट सोडची पडिल्ली. ते 
माळेंतली निमणी टॅस्ट आता खेळयतले. 
एजबस्टन हांगा जावपी ही टॅस्ट निर्णायक 
आशिल्ल्यान ती म्हत्वाची आसा. रोहीत 
खेळपाक शकलो ना जाल्यार शुभमन 
गील वांगडा ओपनिगांक कोण वतलो हे 
प्रश्‍न उप्रासतलो. ओपनर केएल राहुल 
दुखापतीक लागून पंगडा वांगडा ना. 
हनुमा विहारी हो ओपनिंगा खातीर एक 
पर्याय आसा. 


संबसारीक तिरंदाजी: भारतीय बायल पंगडाक रुप्या पदक 


खबरां संस्था 


पॅरीस: संवसारीक तिरंदाजी सर्तीत 
भारतीय बायल पंगडान रुप्या पदक 
मेळयलें. दिपिका कुमारीच्या फुडारपणा 
सकयल्ले ह्या पंगडाक फायनलींत 
तायवानान 5-1 अशें हारयलें. भारतान 
हे सर्तीत एक भांगराचें आनी दोन रुप्या 
पदकां मेळयलीं. 


दीपिक कुमारी, अंकिता भगत आनी 
सिमरनजीत कौर ह्या भारतीय पंगडाक 
तायवानान सरळ सेटांत 1-5 (53-56, 
56-56, 53-56) अशें हारयलें. तायवान 
पंगडांत रियो ऑलिम्पीक सर्तीत कांस्या 
पदक जिखपी लेई चिएन यिंग हिचो 
आसपाव आशिल्लो. ताणे सुखेक 
सावन भारतीय तिरंदाज खेळगड्यांचेर 
चेंपण हाडलें आनी उपरांत भारतीय 


खेळगड्यांनी 56-56 अशी बोरोबोरी 
करून लेगीत निमाणे भांगरा पदक 
मेळयलें. हे सतीत कपांबंड मिक्स टीम 
सर्तीत ज्योती सुरेखा आनी अभिषेक 
वर्मा जोडयेन भारताक भांगर पदक 
जिखून दिलें. ताणी फ्रान्साच्या रॉबीन 
जाजमा आनीलिसेल जाटमा 152-149 
अशें हारयलें. सुरेखाक कपांवंड बायल 
एकोडेंत रुप्या पदक फावो जालें. 


विद्या प्रबोधिनी चित्रफीत सर्तीत 


भांगरभूंय | पत्रक 


पणजीः विद्या प्रबोधिनी 
म्हाविद्यालयान गोंय मुक्तीक 60 वर्सा 
पुराय जाल्ले खातीर गोंय मुक्‍ती खातीर 
आपलें बलिदान दिल्ल्या हुतात्म्यांचे 
यादी खातीर आयोजीत केल्ले 
चित्रफीत सर्तीतल्या जैतिवंतांक इनामां 
भेटोवपाची कार्यावळ आयोजीत केली. 
म्हायती आनी प्रसिद्धी खात्याच्या 


योगा कार्यावळींत वांटेकार जाल्ली उषा बांदेकार, मुक्ता महाजन, चारूशिला तिळवे, संध्या खानोलकार आनी 
योगा साधक 


भांगरभूंय । प्रतिनिधी 


दिवचलः "करे योग रहे निरोग " हा 
स्वामी रामदेवजी हांणी दिल्लो योग 
मंत्र दिवचलच्या ज्येश्ठ बायल योगा 
साधक सार्थ ठरयतात. संवसारीक 
योगा दीस म्हणून जाहीर केल्या 
उपरांत दिवचले योगाच्या प्रसाराक नेट 
आयलो. गांवागांवानी योग प्रशिक्षण 
आनी शिबिरां घेतात. 

पंतजली समितीच्या ज्येश्ठ योग 
साधक, साधिका हांणी योग दिसा 
निमतान दिवचलच्या शांताराम 
नगरांतल्या वृंदा दीनानाथ तारी 
सभाघरांत विशेश कार्यावळ आयोजीत 


केल्ली. महिला पतंजली गोंय 
प्रभारी संध्या खानोलकार, दिवचल 
समितीची अध्यक्ष वैशाली कर्पे, योग 
प्रशिक्षक अरूणा राजेश पाटणेकार, 
उज्वला आचार्य, उषा बांदेकार, 
शुभदा पटवर्थन ह्या वेळार माचयेर 
आशिल्ली. 

योग साधिका उषा बांदेकार, मुक्‍त 
महाजन, शुभदा पटवर्धन, रेखा धोंड, 
चारुशिला तिळवे, अनघा जांभेकर 
हांचो रोप कुंडी दिवन दिवचल 
पालिकेची नगरसेविका सुखदा तेली 
हांचे हस्तुकों भोवमान केलो. ज्येश्ठ 
योग साधकांनी आपले अणभव 
सांगलें. नेमात योग साधना केल्यार 


जीण निरोघी आनी सुखाची जाता अशें 
तांणी सांगलें. 

कार्यावळींत योग, प्राणायाम 
हाची प्रात्यक्षिकां करून दाखयलीं. 
आश्विनी पटवर्धन हिणे कार्याबळीचें 
सूत्रसंचालन केलें आनी निमाणे 
उपकार मानले. प्रार्थना आनी 
शांतीपाठान कार्यावळीचो समारोप 
जालो. 

जेष्ठ महिला योग साधक उषा 
बांदेकर, मुक्ता महाजन, शुभदा 
पटवर्धन रेखा धोंड, चारुशीला तिळवे, 
अनघा जांभेकर यांचा रोपकुंडी देऊन 
नगरसेविका सुखदा तेली यांच्या हस्ते 
सन्मान करण्यात आला. 


सागर लमाणीक पयले 


सागर लमाणी हाका पयलें इनाम दितना मानेस्त 


हु; 
हर 


पालवान ही सर्त आयोजीत केल्ली. 

हे सतीत सागल लमाणी हाणे पयलें 
इनाम मेळयलें. रेसा फर्नांडीस हाका 
दुसरें आनी वसंत नारूलकार हांका 
तिसरें इनाम फावो जालें. युगांकूर गोवा 
आनी वैश्णवी आजगांवकार हांका 
उमेद वाडोवपी इनामां मेळ्ळी. इनाम 
भेटवण कार्यावळीक विद्या प्रबोधिनी 
म्हाविद्यालयाचे प्राचार्य डॉ. भूषण 
भावे, प्रबोधन शिक्षण संस्थेचे अध्यक्ष 


| इनाम 


संजय वालावलकार, विद्या प्रबोधिनी 
म्हाविद्यालयाचे उपप्राचार्य डाँ. अनिल 
ठोसरे तशेंच जेष्ट शिक्षक डॉ. पिंकेश 
दभोळकार हाजीर आशिल्ले. 

गोवा मुक्‍ती चळवळीतलेंविसरपाक 
जायनात अशे प्रसंग हो स्पर्ती खातीर 
विशय दिल्लो. दर्शन लोलयेंकार, 
राजीव शिंदे आनी साईनाथ परब 
हांणी सर्तीचें परीक्षण केलें. कालिदास 
म्हामल सर्तीचे संयोजक आशिल्ले. 


दैवज्ञ समाज गुणेस्त विद्यार्थी 


भोवमान कार्यावळ 17 जुलयाक 
भांगरभूंय । पत्रक दैवज्ञ सभाघरांत जातली. 
गुगल फोम वरली 5 
मडगांव: मडगांवच्या दैवज्ञ जुलयाक दनपारां 12 मेरेन निवेदना 


समाजा वतीन 17 जुलयाक 10वी 
आनी 12वेचे परिक्षेत 90 परस 
चड़ टक्के गुण घेवन पास जाल्ल्या 
समाजांतल्या विद्यार्थ्यांचो भोवमान 
करतले. ह्या विद्यार्थ्यांनी गुगल 
'फोमाचेर आपली खकेवारी आनी 
आपल्या पुराय नांवा सयत निवेदन 
सादर करचें अशें समाजान कळीत 
केलां. 

17 जुलयाक सांजे 4.30 वरांचेर 
ही भोवमान कार्यावळ मडगांवच्या 

स्विकारले 

https://forms.gle/ 
ssRemNa4TTegyBpegs]s 
ह फोम डर ति 5 
जुलै दुपारी 12.00 वाजे पर्यंत 
स्विकारण्यात येइल. पुराय गोंयांत 
पयल्या तीन नंबरांत आयिल्ल्याचो 
भोवमान करतले. स्नेहलता रायकार 
(98341 76607), पवन रांगणेकर 
(7798889485) हांचे कडेन संपर्क 
सादचो अशें कळीत केलां. 

The Atrium Mall, 


Jug Jugy Jeeyo (Hindi) UA 
12:45pm,3:45pm,6100pm & 10:00pm 
777 Charlie (Hindi) UA 

12100pm, 3:00pm, 6145pm & 95005 

हि लोकमारत लोकांची जावाज झि 


भागरभूय 


To get the Free PDF copy of 
भांगरभूंय ०1 whatsapp daily 


> 


v 
Click here and join our 
official Whatapp Group. 
© log on to Bhaangarbhuincom (8 @Bhaangarbhuin 
€} Facebook.com/Bhaangarbhuin 


